

श्री
॥ च तु र्भा णी ॥

“वररुचिरीश्वरदत्तः श्यामिलकः शूद्रकश्च चत्वारः ।
एते भाणान् बभणुः का शक्तिः कालिदासस्य ॥”
कस्यचित्.

एषा
श्रीशिवपुरां मङ्गलोदयमुद्राक्षरशालायां
मुद्रापिता प्रकटीकृता च ।
1922.

PUBLISHERS :
D. G. SARMA & KRISHNA,
BAKERGANJ, PATNA.

INTRODUCTION.

“वररुचिरीश्वरदत्तः श्यामिलकः सुद्रकश्च चत्वारः ।
एते भाणान् वभणुः का शक्तिः कालिदासस्य” ॥

The foregoing verse which singularly strings together four great poets, Vararuci, Iswaradatta, Syamilaka and Sudraka, who undoubtedly belong to different parts of India and to different periods of literary history, is found at the end of the Padmaprabhrtaka. More singularly does it contrast the genius of these revered Four to that of Kalidasa whom eternal Fame has marked as her own. Whatever may be their merits in the art of histrionics or in the exhibition of social pictures of an age which history cannot repaint, the modern research demands enumeration of references to build up a harmonious history of them. The following are the only scraps of stray notices of these poets that a patient search has rewarded us and which do not after all mark the specific points of their life in the Eternity of Time with any certainty.

Of these four authors Vararuci stands first in chronological order. According to Kathasaritsagara he was a contemporary and co-pupil of Panini, who is assigned to the last of the Nandas, the rulers of Magadha. While still young he lost his father and Vyadi first introduced him to his preceptor Upavarsa. In corroboration of this statement, the Avantisundari-Kathasara recites his story similarly locating his birthplace some-

where on the bank of the Godavari. His mother was Satrayani, the daughter of Katyayana. Among his works other than those on grammar, astrology and Dharmasastra, a Kavya called Kanthabharana, mentioned by Rajasekhara, and Carumati ascribed to him in the manuscript copies of Subhasitavali are among his lost works. The verse 1740 of the printed text of Subhasitavali is ascribed in our manuscript to Carumati and Bhojadeva in his Srngaraprakasa quotes from the same the following verse as uttered before the hero by a pair of Kinnaras sent on amorous embassy.

कनककुण्डलमण्डितगण्डभा जघनदेशनिवेशितवीणया ।
अमरराजपुरो वरकन्यया तव यशो विमलं परिगीयते ॥

SUDRAKA.

Sudraka comes next in point of chronology. We know him as an author of Mrechakatika and Vatsarajacarita. But we ascribe Balacarita and Avimaraka to him. The Drama Carudatta is only the first draft of Mrechakatika. He was a brahmin attached to the court of Svati, an Andhra-Bhrtya king of Ujjain. When still young he quarrelled with the prince and his friends. His intimate friend Bandbudatta saved him from difficulties which he repaid afterwards. A Bhiksu called Sanghilaka, who is a character in this Bhana, was induced to murder him, whom Sudraka overpowered and killed. Dandin describes his adventures in his Avantisundari, which bear striking similarity to the exploits of the heroes of his dramas. A closer examination of the language used in his own characterization of his heroes such as Visamasila, Sahasalanbhana etc, induces

one to identify him with the originator of the Vikrama Era. We know that he defeated Svati and obtained the throne of Ujjain. His adventures were sung in a number of literary compositions :—

1. Sudraka-Katha of Ramila and Somila, his own contemporaries, and apparently when the former left it half the latter completed it.

2. Vikranta-Sudraka, a drama by an unknown author exhibiting his political schemes. In one of the acts Haragana burns his wife, Harimati, to save his master, Sudraka, who seems to have rescued her.

3. Sudrakacarita by Pancasikha. A Prakrit verse from it is quoted by Bhojadeva.

Muladeva, the hero of this Drama, appears to be a poet and a scholar. The fragmentary verse of Dandin's Avantisundari runs as follows :—

स नारायणदत्ताया देवदत्ताश्रया कथा । मूलदेवोदिता....

Devadatta, the heroine of this drama, her sister Vipula and his friend Sasa, the characters in this drama, are alluded to, by Bana in his Kadambari : —

कर्णिसुतकथेव सन्निहितविपुलाचला शशोपगता च

Acala here means his capital Acalapura, modern Ellichpur. The commentator of Kadambari, commented on the word Karnisuta as the author of Aphorisms on theft. The same fact is referred to by Mahendravarman in his farce, Mattavilasa, and in Mrechakatika also. Sudraka's name is mentioned by Bana, second Subandhu, Dandin, Vamana and Ksemendra (who spells Sasi instead of Sasa as used by Sudraka). A host of Indian

rulers, especially of the Pallava and the West-Ganga families bore titles consisting the word *Sudraka* as a symbol of valour.

Kamadatta, a work alluded to in this Bhana, must have been a *Prakarana* in 10 acts and probably the production of Sudraka himself. He ridicules Dattaka having used the sacred word *Om* at the beginning of his unvedic Sutras guiding the prostitute's life. Dattakalasi, a follower of Panini's system is introduced to us fighting against the vigorous Katantrikas. This illustrates the the Period of controversy when Panini's grammar acutely struggled against other systems for superiority.

One verse from the Padma Prabhrtaka is quoted by Hemacandra in his Kavyanusasana (page 198--line 12); a few others by Nilakantha in his Kavyollasa and the first verse in the Manuscript copies of Subhasitavali among the verses devoted to Siva.

The first verse of Ubhayabhisarika is found quoted in Tarunavacaspatis commentary on Dandin's Kavyadarsa (page 196 edition of late Professor M. Rangacharya). Two more verses are quoted by Nilakantha in his Kavyollasa.

ISVARADATTA.

Isvaradatta was probably a native of Magadha. His date cannot be determined with the available facts. His work is mentioned by Bhojadeva in his Srngaraprakasa and the same verse was borrowed by Hemachandra (*Vide* Kavyanusasana page 339-18). A number of verses from this work are quoted in Kavyollasa and the

third verse of our text is found in the manuscript copy of Subhasitavali under the name of Isvarasena. This creates a doubt whether he belongs to the family of Pravarasena and Sarvasena. Dhurtavita is a development on certain remarks of Bharata in his Natya Sastra (Vide Chapter 22). There is strong resemblance in expression between Dandin's Avantisundari and Dhurtavita though that in the latter appears more refined.

SYAMILAKA.

Syamilakā appears to have been a native of Kashmir as he calls himself an *Udicya* (a northerner). As far as we know there are two authors under this name, one a friend of Bhanabhatta and the other, the teacher of Mahimabhatta, who calls him a *Mahakavi*. Mahima, the author of Vyaktiviveka, appears to be an elder contemporary of Sriharsa, the Khandanakara. Syamilaka, our author is mentioned by Ksemendra in his Aucityavicara and the verse quoted is found in our text. Abhinavagupta of 1000 A. D. also mentions Syamilaka and quotes from Padataditaka, so, it seems improbable that he is the same as the teacher of Mahimabhatta, whose date is still uncertain. Undoubtedly he was a native of Kashmir but whether he was a contemporary of Bhattanayaka, Abhinavagupta or still later has to be proved. Syamilaka of our text seems to have lived about 800—900 A. D. Verses from Padataditaka are found quoted in Manuscript copies of Subhasitavali, Kavyollasa, Hridayaharini (A commentary on Bhoja's Astadhyayi), besides in Abhinavabharati, Aucityavicara and Vakroktijivita of Kuntalaka.

Both Isvaradatta and Syamila quote each one

Sutra from Dattaka's Vaisika sutras, but they nowhere mention Vatsyayana.

We are deeply indebted to M. R. Ry. Narayana Nambudripad of Trichur who permitted us use his MSS on condition that these Bhanas should be published very soon.

MADRAS,

**M. Ramakrishna Kavi,
S. K. Ramanatha Sastri.**

पाठभेदसूची ॥

* एतच्चिह्नं मुद्रणस्खालियं सूचयति ॥

पञ्चप्राभृतके—

पृष्ठम् पांक्तिः

२	१७	फुल्लवल्लीवनं	फुल्लवल्लीपिनद्धं वनं
१०	९ *	मुन्मुकेन	मुल्मुकेन
१४	१४ *	साधुः	साधु
१५	२ *	संखिलको	संघिलको
१६	४ *	एष	एषा
१६	११ *	आपि च	अपि च
१६	२३ *	सुहृत्गृहे	सुहृद्गृहे

उभयाभिसारिकायाम्—

१	१८	परवारुणी	वरवारुणी
१	१९	विगुणित	विरचित
२	२१	शलिं	लीलं
३	४	व्याहरन्तीव	व्याहरन्तीव दशमुखवदनानीव
३	११	वदनैः	मदनैः
३	१६	चतुरपद	चतुरमृदुपद
३	१९	चित्रितोष्ठं	चिह्नितोष्ठं
४	९	मामैवं	सुन्दरि मामैवं
५	३ *	पूर्ण	चूर्ण

पृष्ठम् पंक्तिः

५	२२ *	दिवसकस्य	दिवसकरस्य
६	५	तत्त्वतस्त्वा	तत्त्वतः श्रुति
८	२३ *	क्रमिष्यमः	क्रमिष्यामः
९	४	निर्जिताः	निर्मिताः
९	९	राजावस्थानं	राजोपस्थानं
९	२५ *	त्वमेवं	ह्येवं तां
१०	६	मोचितः	मोचितः अहमप्यस्मत्कार्यमनुष्ठास्यामि
१०	१२ *	दशान्तरं	देशान्तरं
११	७	स्वभावता च	स्वभावता वेश्याङ्गनानाम् । एहि भोः
१२	१	सारिण	कारिण
१२	३	अयमह	अयमय
१२	६सविमृ	तदतिरतिरभसविमृ
१२	६ *	मुपेहि	मुपैहि
१३	२४ *	इर्ष्या	ईर्ष्या
१५	३ *	अत्म	आत्म

धूर्तविटे—

२	५	कामयतीव	कारयतीव
३	१	निवृत्त...	निवृत्तसङ्गीतमृदङ्गसन्निभाः प्रशान्तनादा विगता घनाश्च । प्रासादमारुह्य वितत्य पक्षौ- विरोत्ययं गेहशिखी ब्रह्मष्टः ॥
५	६	समुपचित	समुपहित
५	२१	मतिलङ्घितं	मतिलालितं

पृष्ठम् पंक्तिः

६	३	कोपाञ्चितं	कोपान्वितं
७	३	मीक्ष्णं निमील्य	मक्ष्णं मिश्र्य
७	१३	तटोपमद्यं	तटावनम्य
७	२२	मधुर	मधुरचारु
८	७ *	स्ततटैः	स्तनतटैः
८	९	ताळान्वितैः	कालान्वितैः
१३	१८ *	इतो	इति
१५	१६	नैव वा ॥	नैव वा ॥

अपि च—

राजनि विद्वन्मध्ये वरयुवतीनाञ्च सङ्गमे प्रथमे ।

साध्वसदूषितहृदयः पटुरपिवागातुरो भवति ॥

(परिक्रम्य)


१६	१२	कामुकाः	कौमारकाः
१६	१६ *	पादग्रहणे...	कामः— इयमार्या नतु गद्यं
१६	२२	कारिणः केचित्	कारिणी भवति
१८	१२	तदन्य	वदत्य
१८	१५	निपुणे	निपुणा
१९	१	व्याज	वास
२१	२१	बाह्या	पार्श्वी
१२	२४ *	स्तनतटक	स्तनकटक
२१	२५	मननुमेयं	मननुनेयं
२२	८ *	वधूष्ववोप	वधूष्वेवोप
२२	१० *	श्चैतदल्प	श्चैतदल्प
२३	८	चोरित	चोदित

पृष्ठम् पंक्तिः

२३	२१	गुणज्ञा	कृतज्ञा
२३	२३ *	कृतको	कृतको
२५	१२ *	सरसं	स रसं
२९	१५ *	कुहकं	कनकं
२९	१८	सजाति	स्वजाति

पादताडितके—

२	८	कौरुकुर्वी	कौरुरुर्वी
३	१२ *	शने	शनै
२५	६ *	प्रमाष्टि	प्रमाष्टि
२५	६ *	प्रमाष्टुम्	प्रमाष्टुम्
२५	२० *	त्वध्यपियन्	त्वध्यपियदि
२८	६ *	करभोगै	करभोगै



॥ श्रीरस्तु ॥

श्रीशूद्रकविरचितं

पद्मप्राभृतकम् ।

(नान्द्यन्ते ततः प्रविशति सूत्रधारः)

सु— जयति भगवान् स रुद्रः
कोपादथवाप्यनुग्रहाद्येन ।
स्त्रीणां विलासमूर्तिः
कान्ततरवपुः कृतः कामः ॥

अपि च—

पुष्पसमुज्ज्वलाः कुरवका नदति परभृतः
कान्तमशोकपुष्पसहितं चलाति किसलयम् ।
चूतसुगन्धयश्च पवना भ्रमररुतवहाः
सम्प्रति काननेषु सधनुर्विचरति मदनः ॥

किञ्चान्यत्—

आतोद्यं पक्षिसंघास्तरुसमुदिताः कोकिला गान्ति गीतं
बाताचार्योपदेशादभिनयति लता काननान्तःपुरस्त्री ।
तां वृक्षाः साधयन्ति स्वकुसुमहृदिताः पल्लवाग्राङ्गुलीभिः
श्रीमान्वासो वसन्तस्वरितमपगतो हारगौरस्तुषारः ॥

मूलादपि मध्यादपि
 विटपादप्यङ्कुरादशोकस्य ।
 पिशुनस्थामिव रहस्यं
 समन्ततो निष्कसति पुष्पम् ॥

अहो अयं—

ससंभ्रमपरभृतरुतः
 ससिन्धुवारः सकुन्दसहकारः ।
 समदमदनः सपवनः
 सयौवनजनप्रियः कालः ॥

(निष्क्रान्तः)

स्थापना

(ततः प्रविशति विटः)

वि— साधु भोः! रमणीयं खलु तावदिदं शिशिरजराजर्जरस्य संव-
 त्सरविटस्य हिमरसायनोपयोगात्पुनरावृत्तं वसन्तकैशोरकमुपोह्य-
 ते । संप्रति हि—

प्रचलकिसलयग्रप्रनृत्तद्रुमं
 यौवनस्थायते पुल्लवल्लीवनं
 तिलकशिरसि केशपाशायते कोकिलः
 कुन्दपुष्पे स्थितः स्त्रीकटाक्षायते षट्पदः
 कचिदचिरविरूढबालस्तनी कन्यकेवोद्गतैः
 श्यामलैः कुड्मलैः पद्मिनी शोभते
 वरयुवतिरतिश्रमस्त्रिभूतस्तनस्पर्श-
 धूर्तायिता वान्ति वासन्तिका वायवः ।

इत्थं च मदनशरसन्तापकर्कशो बलवानयमृतुः यदेवदत्तासुर-
तसुप्रतिविहितयौवनोत्सवस्य कर्णीपुत्रस्योन्मुख्यमानबालभावयौवना-
वतारकोमलां मदनमञ्जरिकां देवसेनाचूतयाष्टिमतिलंघयते मदन-
भ्रमरः । अथवा किमिव कर्णीपुत्रस्यातिक्रमिष्यति । समधुसर्पिष्कं हि
परमन्नं सोपदंशमास्वागतारं भवति, अतः शङ्के देवदत्तासुरतमधुपानो-
पदंशभूतं चण्डालिकाश्रयं बालभावानिरुपस्कृतोपचारहसितललितर-
मणीयं दारिकासुन्दरीरतिरसान्तरसपि प्रार्थयत इति ॥

अहो नु खल्वयं लघुरूपोऽपि बलवान् मदनव्याधिः, येना-
नेकशास्त्राधिगतनिष्पन्दबुद्धिः सर्वकलाज्ञानविचक्षणो व्युत्पन्नयुवति
कामतन्त्रसूत्रधारः कर्णीपुत्रोऽपि नामैतामवस्थामुपनीतः । स हि—

उन्निद्राधिकतान्तताम्रनयनः प्रत्यूषचन्द्राननो

ध्यानश्यानतनुर्विजृम्भणपरः सन्तप्तसर्वेन्द्रियः ।

रम्पैश्चन्द्रसन्तपालयरचनागान्धर्वगन्धादिभिः

यैरेव प्रमुखागतैः सरमते तैरेव सन्तप्यते ॥

अथवा देवसेनामुद्दिश्येति नैतदाश्चर्यम् । कुतः श्लाघ्यमन्म-
थमनोरथक्षेत्रं हि सा दारिका । अर्हयस्या रूपयौवनलावण्यं कर्णीपुत्र-
स्योन्मादं जनयितुम् । तस्या हि—

विभ्रान्तेक्षणपशुतोष्ठरुचकं प्राचीनगण्डं मुखं

प्रत्यग्रोत्पतितस्तनाङ्कुरमुरो बाहू लताकोमलौ ।

अव्यक्तोत्थितरोमरेखमुदरं श्रोणी कुतोऽप्यागता

भावश्चानिभृतस्वभावमधुरः कं नाम नोन्मादयेत् ॥

(परिक्रम्य)

स इदानीं देवसेनासमुत्थं मदनमयमतिव्यायामकृतञ्चरमु-
द्दिश्य हारतालवृन्तचन्द्रोपनीयमानदाहपतीकारः तत्समागमाशङ्क-
तप्राणधारणः शयनपरायणः कथंचिद्वर्तते । अद्य तु प्रागहरेव पुष्पा-
ञ्जलिको नाम देवदत्तायाः परिचारकः सोपचारमुपगम्य कर्णोपुत्त-
मुक्तवान्—

“आर्यपुत्तं विज्ञापयत्यञ्जु हा देवदत्ता ‘त खलु मे ह्यस्तनेऽह-
न्यनागमनात् बहुमानमध्यस्थतामुपगन्तुमर्ह्यार्यपुत्तः । इयं हि मे
भागेनिका चण्डालिका किमप्यस्वस्थरूपा तदनुकम्पया पर्युषिता-
स्मि, इयन्तु साम्प्रतमागच्छामि,” इति । ततस्तदुक्तदत्तप्रतिवचनः
प्रतिप्रस्थाप्य पुष्पाञ्जलिकं कर्णोपुत्तः सोपप्रहमिव मामुक्तवान् “सखे
शश त्वयापि नाम श्रुतं ‘साम्प्रतमिहागच्छामि’ इति । तदेव इदानी-
मवसरः सुखप्रश्रागमनेन विविक्तविस्त्रंभां देवसेनामवगाह्य सन्ताप-
कारणमस्याः परिज्ञातुम् । तदेवोऽञ्जलिः । सर्वोपायैरर्हति देवानां-
प्रियोऽस्माकं देवसेनासमुत्थं हृदयगतमापुंखनिखातं मदनशरशल्यं
समुद्धर्तुम्” इति । ततः सास्मितानुयात्रमुक्तो मया “भवतु धूर्ताचार्य
किमिति त्वया दिवादीपप्रज्वालनं क्रियते । किं नाभिज्ञोऽहं युव-
योरन्योन्यमनोरथमूकदूतकानां नयनसङ्गतकानाम् । अपि च, स
एवास्मि मूलदेवसखः शशोऽहं नैतामप्रतार्यगमिष्यामि” इत्युक्त्वा प्र-
स्थितोऽस्मि । तत् किं नु राजमार्गे सुदृष्टप्रश्रतङ्क्याभिः कालं क्षपयता
तथा गन्तव्यं यथा देवदत्ताविरहितां चण्डालिकामासादयेयम् ।
(परिक्रम्य)

अहो तु खलु वसुन्धरावधूजम्बूद्वीपवदनकपोलपल्लेखाया ना-
नाभाण्डसमृद्धाया अवन्तिसुन्दर्या उज्जयिन्याः परा श्रीः । इह हि—

पुण्यस्तावदेदाभ्यासा

द्विरदरथतुरगनिनदा धनुर्गुणनिःस्वना

दृश्यं श्राव्यं विद्वद्वादा-
 श्वतुरुदधिसमुदयफलैः कृता विपणिक्रिया ।
 गीतं वाद्यं गृतं हास्यं
 कचिदपि च विटजनकथाः कचित्सकलाः कलाः
 क्रीडापक्षिश्रुत्या धेमाः
 प्रचुरकरवलयरशनास्वना गृहपङ्क्तयः ॥

(परिक्रम्य) अपीदानीमभिमतकार्यनिष्पत्तिसूचकं किञ्चिन्निमित्तं पश्येयम्! (विलोक्य) अयं तावत्काव्यव्यसनी कात्यायनगोत्र. शार-
 दूतपुत्रः सारस्वतभद्रः स्वगृहद्वारकोष्ठके श्वेतवर्णव्याघ्राग्रहस्तः चिन्तितो-
 पस्थितास्त्रादिताकाराक्षिभूविकारैरभितयन्निव चक्रीडकक्रीडामनुभ-
 वति । तत्काममस्मिन्काले प्रवृत्तेप्रतिभास्यतोविधातिनं सुप्रियमपि
 सुहृदमभ्यसूयन्ते कवयः । किन्तु सारस्वतीलताप्रभङ्गानां वाक्पुष्प-
 काणां कर्णप्रपङ्क्तत्वातिक्रमिन् वञ्चितमित्रात्मानं मन्ये । यावदेनमुप-
 सर्पामि । (उपेय)

सखे कात्यायन किमिदमाकाशरोमन्थनं क्रियते! किं ब्रवी-
 षि— “स एव मा काव्यपिशाचो बाह्वयति” इति । मा तावत्
 भोः अंधो पुराणकाव्यपरच्छेदप्रथनचर्मकार किमिदं नष्टगोयूथ इव
 गोपालको नवप्रदान्यन्वेषसे । अथ सखे किं वस्तु पारिगृह्य कृतः
 श्लोकः । किं ब्रवीषि— “ननु खलु इममेव वर्तमानरमणीयं वस-
 न्तसमयमाश्रित्य कृतः श्लोकः” इति । अथ शक्यं श्रोतुम्? किं
 ब्रवीषि— “नन्वेव भित्तिगतो वाच्यताम्” इति । कासौ? (विलोक्य)
 अये अयं —

पुष्पस्पष्टाट्टहासः समदमधुकरः कोकिलाबावदूकः
 श्रीमत्स्वेदावतारः प्रसुभगपवनः कर्कशोद्दामकामः ।

बालामध्यप्रगल्भां वरतनुमवशां कामिने संप्रदातुं
कालोऽयं तत्करिष्यत्यनुनयनिपुणं यन्न दृतीसहस्रम् ॥

साधु भोः कल्याणं खल्वेतन्निमित्तम् । वयस्य सत्पुत्तलाभ
इव यशस्करः श्लोकोऽयमस्तु । वाक्परोभागानामभागी भव । अये
केनैतद्वमितम् ! (विलोक्य) अये दर्दरकः पीठमर्दोऽप्यत्र । अंधो !
दर्दरक किमत्र हास्यमानम् ? किं ब्रवीषि — “इदं खलु भवता स-
मुद्राभ्युक्षणं क्रियते यद्वागीश्वरं वाग्भिर्चयसि” इति । मा तावदलो-
कज्ञ किं वसन्तमासो न पुष्पोपहारमर्हति? अपि च न त्वया श्रुतपूर्व—

सूर्यं यजन्ति दीपैः समुद्रमद्भिर्वसन्तमपि पुष्पैः ।
अर्चामो भगवन्तं वयमपि वागीश्वरं वाग्भिः ॥ इति ॥

भवतु । दर्शितस्ते पीठमर्दस्वभावः । सेवितोऽत्रभवान् । अपि च
वसन्तकालोऽयमच्छलः परभृतप्रलापानाम् । ईदृश एवास्तु भवान् ।
साधयाम्यहम् । (परिक्रम्य विलोक्य)

अये अयमपरो विपुलामायः कामदत्ताप्राकृतकाव्यप्रतिष्ठान-
भूतः वैशिकवृत्त्याऽवोमुखः प्रस्थितः । आ गृहीतम् — एष देवद-
त्तासौभाग्यसंक्रान्ते मूलदेवे विपुलावमानादात्मानमवधीरितमवग-
च्छन् प्रणयकुट्टः खल्वेष धान्त्रः । भवतु, परिहासप्लवेनैतन्नावगाहि-
ष्ये । (निर्दिश्य)

भोः सुहृत्कुमुदान्यनवबोधयन् दिवाचन्द्रलीलयातिक्रामसि ।
प्रच्छामस्तावत्किञ्चित् ।

कलाविज्ञानसम्पन्ना गर्वैकव्रतशालिनी ।
न खल्वत्यन्तधीरा सा खिन्ना ते विपुलामतिः ।

किं ब्रवीषि—“गृहीतो वञ्चितकस्यार्थः । किं तवाचार्यो मूलदेवो न ज्ञायत” इति । मामैवम् । देवदत्तासुरतसंक्रान्तस्यापि विपुलागतमेव हृदयम् । किं ब्रवीषि—“तदपि मूलदेवीयं शाक्यम्” इति । आम् । भवान् खलु सत्यार्जवः किमिदानीं स्वाशिक्ष्यां विपुलां नोपालभते, यथा प्रणयकोपातुनयार्थमाभिगतः कर्णपुत्रः—

प्राप्त इव शरत्कालः प्रावृट्कलुषां नदीं प्रसादयितुम् ।
क्षिप्तः कदर्थयित्वा हेमन्ते तालवृन्त इव ॥

किं ब्रवीषि —“कदा कथम्” इति । सखे श्रूयताम् ।

ननु कतिपयाहमिवाद्य मद्द्वितीयः कर्णपुत्रो विपुलामनुनेतुमाभिगतः । अथ द्वारकोष्ठकस्थेनानेन क्रोधागाधपरीक्षार्थमहमादितः सोपग्रहं कल्पितः । सोऽहं प्रियवचनोपन्यासेनाभिगतश्चैनाम् । सापिचेर्ध्यादोषदूषितलावण्या दृष्ट्वैव मां “कुतोऽयमायास” इत्युक्त्वा पराङ्मुखी संवृत्ता । ततः सपरिहासमुक्ता मया—

किमुक्ता केन त्वं प्रतिवच इदं कस्य वचसः
तदावृत्ता भूत्वा वद वदनचन्द्रेण वनिते ।
प्रसन्नां त्वां दृष्ट्वा भवति हि मम प्रीतिरतुला
भुजङ्गीव क्रुद्धा भ्रुकुटीरियमुद्वेजयति माम् ॥ इति ।

तदनन्तरं अवन्तिसुन्दर्या सख्याभिहिता —

किं कृत्वा भ्रुकुटीतरङ्गविषमं रोषोपरक्तं मुखं
निश्वासज्वरिताधरं प्रियसखं प्राप्तं न संभाषसे ।
सौभाग्येन हि शत्रुकर्म कुरुषे स्त्रीगर्वमेधाविनि
मानं गानिनि मुञ्च सर्वभविरादत्यायतं छिद्यते ॥ इति ।

अथ गुणवती पारिषदिति कृत्वा कर्णीपुत्रोऽप्यभिगतः । सन्धान-
नया प्रणिपातावनतः सरोषमवधूयाभिहितः—

“कृत्वा विग्रहमागतोऽसि नियतं निर्वासितो वा तथा
कान्तालापविनोदने किल वयं विश्रामभूमिस्तव ।
किं नैराश्यनिरुत्सुकस्य मनसः संधुक्षणैर्मे पुनः
पीतेनात्र किमौषधेन कटुना सुस्वागतं गम्यताम्” ॥ इति ।

किं ब्रवीषि— “यद्येवं तामेवाविनीतां तावदेनामुपालब्धुं ग-
च्छामि” इति । छन्दतः । तथा गृहीतवाक्यो भवानस्तु । साधयामस्तावत् ।
(परिक्रम्य) हा धिक् अपरं मूर्तिमत् गमनविघ्नमुपस्थितम् ॥

एष हि पाणिनिपूर्वको दन्दशूकपुत्रो दत्तकलशिर्नाम वैयाकरणः
प्रतिमुखमेवोपस्थितोऽस्मान् । अपीदानीमवित्रेनास्य वाग्वागुरामुत्तरे-
यम् । संरब्धमिवैनं पश्यामि । आम् वादविघट्टितेनानेन भवित-
व्यम् । तथाहि— अस्य कलहकण्डूबन्धुरा वागीषदपि स्पृष्टा देवकु-
लघण्टेवानुस्वनति । प्रियगणिकश्चैष धान्त्रः । तां किल नूपुर-
सेनाया दुहितरं रशनावतिकां नाम व्यपदिशति । भोः कष्टम् । क-
रभकण्ठावसक्तां वल्लकीमिव शोचामि तां तपस्विनीं रशनावतिकाम् ।
एष उद्यम्याग्रहस्तमभिभाषत एवास्मान् ।

किमाह भवान् — “अपि सुखमशयिष्ठाः” इति । का गतिः,
भवतु, सभाजयिष्याम्येनम् । स्वागतमक्षरकोष्ठागाराय । वयस्य दत्तक-
लशो संरब्धमिव त्वां पश्यामि । कञ्चित् कुशलम् । किं भवा-
नाह— “एषोऽस्मि बलिभुग्भिरिव संघातबलिभिः कातन्त्रिकैरवस्क-
न्दितः” इति । हन्त! प्रवृत्तं काकोल्लकम् । सखे दिष्ट्या त्वामलूनप-
क्षं पश्यामि । किं ब्रवीषि— “काचेदानीं मम वैयाकरणपारश्वेषु
कातन्त्रिकेष्वारंथाः” इति । यथातथास्तु भवतः । साधयाम्यहम् ।

किं ब्रवीषि— “क सन्धिचीर्षुः तिष्ठतावन्, किमसिदुद्रूषुः” इति ।
 हाधिक, प्रसीदतु भवान् । नार्हस्यस्मान् एवंविधैः काष्ठप्रहारनिष्ठु-
 रैर्वागशनिभिरभिहन्तुम् । साधु व्यावहारिकया वाचा वद । अभा-
 जनं हि वयमीदृशानां करभोद्गारदुर्भगानां श्रोत्रविषमिषेकभूतान्तं
 वैयाकरणवागव्यसनानाम् । किं ब्रवीषि— “कथमहमिदानीमनेक-
 वावदूकवादि वृषभविघट्टनोपार्जितामनेकघातुशतघ्निं वाचमुत्सृज्य स्त्री-
 शरीरमिव माधुर्यकोमलां करिष्यामि” इति अहो अनाथः खल्व-
 सि । कुतः—

स्वैरालापे स्त्रीवयस्योपचारे

कार्यारम्भे लोकवादाश्रये च ।

कः संश्लेषः कष्टशब्दाक्षराणां

पुष्पापीठे कण्टकानां यथैव ॥

किमाह भवान्— “स्थाने खलु सा पुंश्चली शब्दशीफरमाभाषिता
 रुष्टा” इति । तत् केयं पुंश्चलीति ? किं ब्रवीषि— “प्रिया नाम के-
 नोच्यते” इति । (विमृश्य) आ विदितम् । रशनावतिका एतच्चा-
 र्हति । नातश्च भूयः कष्टतरं— यत्सा प्रचुरचूतपादपान्तरचारिणीव
 कोकिला स्वभावस्वरं विल्वपादपमाश्रिता । कष्टं भोः महदिदं प-
 रिहासवस्तु, आस्वादयिष्याम स्तावत् ।

वयस्य दत्तकलशे एवं स्वभावदक्षिणस्य भवतः कथं कामि-
 नीविरक्तेति परं मे कुतूहलं श्रोतुम् । एतदुच्यतां तावद्विस्तरतः ।
 किमाह भवान्— “साधु सा पुंश्चली पूर्वेषुः पर्वकाले वेशकोष्ठक-
 मुपेत्य रिरंसया मां हविर्जुहूषन्तं जिघृक्षतीवोपासीदत् । ततोऽहमेना-
 मबोचम्— वृषलि मा हविर्जुहूषन्तं मा मा स्पाक्षीः” इति । हन्त !

इदं तत् दुष्टगान्धर्वं नाम । सुकुमारः खलु कामिनीसंपरिग्रहः ।
कलहोऽयमुपचारो नु । मा तावदलोकज्ञ युक्तं नाम त्वया प्रण-
योपगतां कामिनीं विरागयितुम् । स्त्रीजनोऽपि त्वया कष्टशब्दनि-
ष्ठुराभिव्याकरणविस्फुलिङ्गाभिर्वाग्भिरुत्तासयितव्यो भवति । इदमपि
न त्वया श्रुतपूर्वम्—

“रत्यर्थिनीं रहसि यः सुकुमारचित्तां
कान्तां स्वभावमधुराक्षरलालनीयाम् ।
वागर्चिषास्पृशति कर्णविरेचनेन
रक्तां स वादयति वल्लकिमुन्मुकेन” इति ॥

सर्वथा दुष्करकारिणी खलु रशनावतिका, या भक्तमनेन
कल्पयति । अथवा तु तस्याऽशापः । वयस्य दत्तकलशे श्रुतं श्रो-
त्ररसायनम् । स्वस्ति भवते । साधयाम्यहम् । (परिक्रम्य)

इदमपरं मनुष्यकान्तारमुपस्थितम् । एष हि धर्मासनिकपुत्रः
पवित्रको नाम प्रच्छन्नपुंश्चलीको (आचौक्षः चौक्षवारितः) राजमा-
र्गोऽविदितजनसंस्पर्शं परिहरन्निव संगृहीतार्द्रवसनः सङ्कुचितसर्वाङ्गो
नासिकाद्वयमङ्गुलीद्वयेन पिधाय चत्वरशिवपीठिकामाश्रित्य स्थितः ।
हास्यः खल्वेष तपस्वी । यथा तावदयं मत्तकाशिन्या दुहितरं वा-
रुणिकां नाम बन्धकीमनुरक्त इति श्रूयते । तदिदानीं किमयमाकु-
लो भवति । इदमस्याविनयप्रचारपुस्तकभाण्डमुद्घाटयते ।

अंघो पवित्रक किमिदमुष्णस्थलीकूर्मलीलया स्थीयते । किं
ब्रवीषि— “राजमार्गे सुलभमविदितजनसंस्पर्शं परिहरामि” इति ।

अंधो अविज्ञातजनसंस्पर्शो नाम परिह्रियते भवता । वारुणीजघन-
पात्रं जाह्नवीतीर्थमिव परमपवित्रं ननु ।

किं ब्रवीषि—“नैतदस्ति” इति । किमिदं गोपालकुले तक्रविक्रयः
क्रियते । कितवेष्ट्वपि नाम कैतवमारभ्यते । किं ब्रवीषि— “साधु-
मर्षयतु भवान् निपुणः खलु ते चारः” इति । कस्य चारः? कुत-
आरः? न सूर्यो दीपेनान्धकारं प्रविशति, न हि मे चारकृत्यमस्ति ।
सहस्रचक्षुषो हि वयमीदृशेषु प्रयोजनेषु । तदपनयशठप्रचारकञ्चु-
कम् । आकृतिमात्र भद्रको भवान् मिथ्याचारविनीतोह्यसि । अंधो
सज्जनसब्रह्मचारिन् विटपारशवचौक्षपिशाचो वेश्याप्रसङ्गश्चेति आ-
चारविरुद्धमेतत् विरुद्धाशनमिव मां प्रति भाति । अपिच, चौक्षो-
पचारयन्त्रितः तामुपगृह्णन् सन्दंशेन नवमालिकामपचिनोषि । किं
ब्रवीषि— “सर्वथा निवृत्तोऽस्मि विभ्रमात्” इति । पायसोपवास-
मिव क एतत् श्रद्धास्यति । किं ब्रवीषि— “यद्येवं सुप्रसन्नोऽसि
शिष्यत्वे निष्पादयतु मा भवान्” इति । दिष्ट्या भवान् सप्तथ-
मारूढः । यदि च विटत्वे कृतो निश्चयः शीघ्रमेव वेशयुवतिप्रण-
यपरिधभूतमिथ्याचारकञ्चुकमुद्धाट्यताम् । घुष्यतां विटशब्दः ।
किमाह भवान्— “प्रणतोऽस्मि” इति । हन्तेदानीं दत्तः प्रदेयकः
स्वैरमयन्वितश्चाचारः । अयमिदानीमाशीर्वादः—

आक्षिप्तसस्तवस्त्रां प्रशिथिलरशनां मुक्तनीवीं विहस्तां
हस्तव्यत्यासगुप्तस्तनविवरवलीमध्यनाभिप्रदेशाम् ।
लज्जाधीनोपविष्टां नहि नहि विसृजेत्येवमाक्रन्दमानां
शय्यामारोप्यकान्तां सुरतसमदयस्याग्रसस्यं गृहाण ॥

किं ब्रवीषि— “उपस्कारितं श्रेयः, चिकित्सितोऽस्मि” इति ।
यद्येवमाचार्यदक्षिणेदानीमेष्टव्या ।

किं प्रवीचि— “नन्वयमच्छलिः” इति ।

भो नन्वयमातिव्ययः । भवतु । इदानीं निष्पन्नशिष्याः स्मो
वयम् । भवानिदानीमाचार्यो न शिष्यः । सगर्वं स्वैरमयन्त्रितश्चर ।
साधयाम्यहम् । (परिक्रम्य)

ही ही साधु भोः नानाकुसुमसमवायसंपिण्डितेन वसन्तम-
ध्याह्नस्वेदावतारः पर्शुसुभगेन प्रत्युद्गम्य प्रतीहारित इव'हं मात्यापण-
प्रासादसंबाधविनिःसृतेन विपणिवायुना नूनमुपस्थितोऽस्मि । (पुष्प-
वीथीं विलोक्य) मूर्तिमतीव नानाकुसुमसमवायाङ्गप्रत्यङ्गा वसन्तव-
धूः । इयं हि—

पद्मोत्फुल्लश्रीमद्वक्त्रा सितकुसुममुकुलदशना नवोत्पललोचना
रक्ताशोकप्रस्पन्दोष्ठी भ्रमररुतमधुरकथिता वरस्तबकस्तनी ।
पुष्पापीडालङ्काराढ्या ग्रथितशुभकुसुमवसना स्रगुज्वलमेखला
पुष्पन्यस्तं नारीरूपं वहति खलु कुसुमविपणिर्वसन्तकुडुम्बिनी ॥

भोः सर्वथा नानाकुसुमसमवायगन्धहतहृदयोऽहं दुष्करं खलु
करोमि एनामातिक्रामन् । (परिक्रम्य)

इदमपरं परिहासपत्तनमुपस्थितम् । एष हि मृदङ्गवासुलको
नाम पुराणनाटकविटः “भावजरद्वयः” इति गणिकाजनोपपादित-
द्वितीयनामधेयः सुकुमारगायकस्य आर्यनागदत्तस्योदवसिताभिर्गच्छ-
ति । सुष्ठुतावदनेन नलिकर्मज्ञानानुलेपनपरिस्पन्देन जराकौपीन
प्रच्छादनमनुष्ठितम् । सर्वसस्त्रैश्च धान्त्रः । न शक्यमिममेनभि-
भाष्यातिक्रामितुम् । परिहसिष्याम्येनम् । (निर्दिश्य) भाव जरद्वय

अपि सुभिक्षमनया जरसा । किमाह भवान्— “एष भवतो नि-
र्वेणात् जरद्भुजङ्ग इव जरात्वचमुत्सृजामि” इति । प्राणैस्सहेति
पश्यामः । पुनर्युवैव भावः । सिद्धं हि ते मायया यौवनकर्म ।
तव हि—

रागोत्पादितयौवनप्रतिनिधिच्छन्नव्यलीकं शिरः
सन्दंशापचितोत्तरोष्ठपालितं निर्मुण्डगण्डं मुखम् ।
यत्नेनारचितामृजागुणबलेनानेनचाक्रस्य ते
लेपेनेव पुराणजर्जरगृहस्यायोजितं यौवनम् ॥

किं ब्रवीषि— “मदनीयं खलु पुराणमधु” इति । मनोरथ
एष भावस्य । सर्वथा त्रिफलगोक्षुरलोहचूर्णसमृद्धिरस्तु भवतः ।
साधयाम्यहम् । (परिक्रम्य)

अये अयमिदानीं सहस्रोपस्थिते मयि द्यूतसभालिन्दनतः शि-
लास्तंभेनात्मानमावृत्य स्थितः । (विलोक्य) भवतु । विज्ञातम् ।
शैषिलकोऽयम् । किं नु खल्वस्यास्मदर्शनपरिहारेण प्रयोजनम् । किं
मालतिकादूतीस्वयंप्रहाविनय आत्मशङ्कामुत्पादयति । भवतु । प-
रिहासप्लवेनैनमवगाहिष्ये ।

भो द्विजकुमारक किमिदमात्मप्रच्छादनेन सुहृत्समागमः क्ल-
त्रेण चन्द्रातप इव प्रतिषिध्यते । एष निःसृत्यप्रहसितः । किं
ब्रवीषि— “स्वागतं सुहृत्कर्णधाराय” इति । अद्र कुतो मे सुहृत्कर्ण-
धारता योऽयं (हं) त्वस्माद् द्वन्द्वरातिप्रणयसाहसात् बहिष्कृतः । किं
ब्रवीषि— “नैतदस्ति” इति । अयि सुरतौच्छवृत्ते मामैवम् । प्र-
काशं खल्वेतत् यथा शैषिलकस्य गृहे शाक्यभिक्षुकी प्रतिवसतीति ।

साकिल त्वयि उत्पन्नकामया मालाकारदारिकया मालतिकया त्व-
त्सकाशं दौत्येनानुप्रेषिता । तस्याश्च त्वया निरुपस्कृतभद्रकं रूपयौ-
वनलावण्यमामिषभूतमुद्दिश्य तदात्वमेवावेक्षितम् । न आयतिकम् ।
किं ब्रवीषि— “सखे यत्सत्यमनागतसुखाशया प्रत्युपस्थितसुखत्यागो
न पुरुषार्थः । न दीपेनाग्निमार्गणं क्रियते” इति । भोः सुष्ठु कृ-
तम् । वञ्चितं खलु रहस्यं यदीदं न विस्तरतो ब्रूयाः । विस्तरत
इदानीं श्रोतव्यम् । किमाह भवान्— “क इदानीमविनयप्रपञ्च-
मात्मनः प्रकाशयति । किन्तु समासतः श्रूयताम् । तथा हि प्र-
सभमाक्रान्तयाभिहितोऽहम्—

‘संपातेनातिभूमिं प्रतरासि शठ हे मान्याः खलु वयं
दौत्येनाभ्यागतायाः चपल न सदृशं यत्तेव्यवासितम् ।
कृच्छ्राद्दुःखास्मि जाता परगृहवसतिं संप्राप्य विजने
मामैवं हा प्रसीद प्रिय विसृज पुरा कश्चित्प्रविशति ॥ इति’

इति । साधुः भोः अमृदङ्को नाटकाङ्कस्संवृत्तः । अनेन सुरतस-
न्धिच्छेदेन स्थिरीकृतो वासिष्ठिपुत्रेण विटशब्दः । वयस्य सुभगो
भव । साधयाम्यहम् । (परिक्रम्य) हन्त! भोः सुरतसर्वातिथिस-
न्निवेशं वेशमनुप्राप्ताः । योऽयम्—

कामावेशः कैतवस्योपदेशो
मायाकोशो वञ्चनासन्निवेशः ।
निर्द्रव्याणामप्रसिद्धप्रवेशो
रम्यक्लेशस्सुप्रवेशोऽस्तु वेशः ॥

(परिक्रम्य) क एष मलिनप्रावारावगुण्ठितशरीरः सङ्कुचित-

सर्वाङ्गो वेद्याङ्गणात् द्रुततरमभिनिष्कामति । अये संभ्रमाद् भ्रष्टं
काषायान्तमुपलक्ष्ये । आ! स एष धर्मारण्यनिवासी संखिलको नाम
दुष्टशाक्यभिक्षुः । अहो! सारिष्टता बुद्धशासनस्य — यदेवंविधैरपि
वृथामुण्डैरसद्भिर्भिरुपहन्यमानं प्रत्यहमभिपूज्यत एव । अथवा न वा-
यसोच्छिष्टं तीर्थजलमुपहतं भवति । एष तिरस्कृत्यैवात्मानं दृष्ट्वैवात्मान-
मिप्रस्थितः । भवतु । मम वाक्शरगोचरोऽक्षतो न यास्यति । अ-
भिभाषिष्ये तावत् ॥ (निर्दिश्य)

विहारवेताल केदानीं मुल्लक इव दिवाशङ्कितश्चरसि । किं
ब्रवीषि — “सांप्रतं विहारादागच्छामि” इति । भूतार्थं जाने विहारशी-
लतां भदन्तस्य । धान्त्र केदानीं वेशवीथीदीर्घिकागतो बक इव शङ्कि-
तश्चरसि । ननु सुरतापिण्डपातं मनुष्यते ? किं ब्रवीषि — “मातु-
व्यापत्तिदुःखितां संघदासिकां बुद्धवचनैः पर्यवस्थापयितुमागतोऽस्मि”
इति । विनष्टं त्वन्मुखाद् बुद्धवचनं मदभ्रमादिवोपस्पर्शं पश्यामः ।
भोः कष्टम् —

वेद्याङ्गणप्रविष्टो मोहान्निधुर्यदृच्छयावापि ।
न भ्राजते प्रयुक्तो दत्तकसूत्रेष्विवोङ्कारः ॥

किं ब्रवीषि — “मर्षयतु भवान् ननु सर्वसत्त्वेषु प्रसन्नचि-
त्तेन भवितव्यम्” इति । स्थाने नित्यप्रसन्नो भदन्तः तृष्णाच्छेदेन
परिनिर्वाणमवाप्स्यसि । एषोऽञ्जलिप्रग्रहं करोति । किं ब्रवीषि —
“साधुमुच्येऽयम्” इति । भवतु । अलं वृथाश्रमेण । सर्वथा दुर्लभः
खलु ते मोक्षः । किं ब्रवीषि — “गच्छाम्यहमकालभोजनमपि
परिहार्यम्” इति । ही ही सर्वं कृतम् । एतदवशिष्टमस्खलितपञ्च-
शिक्षापदस्य भिक्षोः कालभोजनमतिक्रामति । ध्वंसस्व । वृथामु-

पुष्पमञ्जिषु दुग्धापम्रयते । गच्छ, बुद्धोद्यसि । हन्त ! ध्वस्त एष दुरा-
त्मा । तत् कं नु स्वस्तिवार्त्तां दुष्टशाक्यभिक्षुदर्शनोपहतं चक्षुः प्र-
क्षालयेयम् । (परिक्रम्य)

स्नातु भोः घिटजननयनपावनमुपस्थितम् । एष हि वसन्त-
वत्सा दुहिता वनराजिका नाम वनराजिकेव रूपवती कुसुमसमा-
जमिव शरीरे संनिवेश्य यथार्हं पूजापुरस्कारमुपनीय कामदेवायतना-
दवतरति । यथा सर्वादरगृहीतपुष्पमण्डनाटोपा तथा शङ्के प्रियजन-
सकाशं प्रस्थितयानन्वा भवितव्यम् । यावदेनां प्रियवचनोपन्यासेनो-
पसर्पामि । (निर्दिश्य) वासु वनराजिके वसन्तकुसुमाग्रयणं कुर्वन्त्या
भवत्या नखल्वतिथिलोपः कृतः । किमाह भवती—“स्वागतमार्याय,
अयमञ्जलिः” इति । प्रतिगृहीत एष दाक्षिण्यपलवः । आपिच, अ-
चिरागतस्तावद्वसन्तस्तवशरीरे संनिविष्टो ननु । किमाह भवती—
“कथमिव” इति श्रयतां तावत्—

वासन्तीकुन्दमिश्रैः कुरवककुसुमैः पूरितः केशहस्तो
लभाशोकशिश्वान्तः स्तनतटरचितस्सिन्दुवारोपहारः ।
प्रत्यग्रैश्चूतपुष्पैः प्रचलकिसलयैः कल्पितः कर्णपूरः
पुष्पव्यग्राग्रहस्ते वहसि सुवदने मूर्तिमन्तं वसन्तम् ॥

किं ब्रवीषि—“एष ते प्रदेयकः” इति । भवतु । त्वय्येवतावत्ति-
ष्ठतु न्यासः । कालेनोपपादयिष्यामः । सुखं भवत्यै । प्रस्थितोऽस्मि ॥

अये इदमिरीमकामिन्यास्तान्बूलसेनायागृहम् । नित्यसंनिहि-
तश्चात्र धान्नः । किं नु प्रविशामि । (विचार्य) न शक्यमनभिभा-
ष्यातिक्रमितुम् । यावत्प्रविशामि । (प्रविश्य) अस्तिकोऽपि भोः
सुहृन् गृहे शशं प्रतिपालयति ? अये इयं तांबूलसेना अस्मद्बहुमाना-

दविलम्बितस्वरितपदविन्यासा संप्रमाद् भ्रष्टमुत्तरीयमाकर्षन्ती प्रद्वार
एव प्रत्युद्गता । अत्युपचारः खल्वेषः । शङ्के, न मां प्रविशन्त मिच्छ-
तीति । तदेषा बहिरेव प्रयोजयितुं निर्गता । यथास्याः प्रत्यप्रसुर-
तचिह्नान्युपलक्ष्ये सद्यःसुरतभुक्तमुक्तयानया भवितव्यम् । नूनं दि-
वासुरतसंमर्दमनुभूतवानिरिमः । अहो सुरतलोलुपः खलु धान्नः ।
भवतु । परिहृसिष्याम्येनाम् । ताम्बूलसेने किमिदं दाक्षिण्यातिव्ययः
क्रियते । कथं सुरतपरिश्रमश्चासविच्छिन्नाक्षरं “स्वागतं प्रियवय-
स्याय” इत्याह । अविरक्तिके तालवृन्तन्तावदानय । कृतव्यायामा
खलु ताम्बूलसेना । चोरि अपि बलं वर्धते ? किं ब्रवीषि—“न-
खल्ववगच्छामि” इति । एतत्प्रियजनपरिष्वङ्गसंक्रान्तमालेयकं स्तन-
तद्वयम् । पृच्छामि तावत् असन्तुष्टे अनवरतनिशाविहारस्येरिमस्य
दिवापि नाम त्वया न देयो विश्रमः । ननु सायंप्रातर्होमो वर्तते ।
किं ब्रवीषि—“सदापि नाम परपक्षपरिहासप्रियो भावः । नैतद-
स्ति” इति । अयि दुर्विदग्धे न त्वया श्रुतपूर्वं ‘आकारसंवरणमप्या-
कार एव’ इति । किं ब्रवीषि—“कथं जानीषे” इति । चोरि क-
थामेदं न ज्ञास्यामि । यथा—

विखण्डितविशेषकं मृदितरोचनाबिन्दुकं
कपोलतल्लग्रकेशमपाविद्धकर्णोत्पलम् ।
मुखं व्रणितपाटलोष्ठमलसायमानेक्षणं
प्रकाशयति ते दिवासुरतलोलुपं कामिनम् ॥

किं ब्रवीषि—“सद्यस्सुप्तोत्थिताहं, किमप्याशङ्कसे” इति । भव-
तु । संज्ञप्ताः स्मः । न हि ते सूक्ष्ममपि किञ्चिदग्राह्यं पश्यामि—किन्तु ।

स्वप्नान्ते नखदन्तविक्षतमिदं शङ्के शरीरं तव
प्रीयन्तां पितरः स्वधास्तु सुभगे वासोऽपसव्यं च ते ।

किञ्चान्यत्त्वरया न लक्षितमिदं धिक्तस्य दुःशिल्पिनो
मोहाद्येन तवोभयोश्चरणयोः सव्ये कृते पादुके ।

चोरि सहोढाभिगृहीता केदानीं यास्यसि । एषा हि प्रविश्या-
न्तर्गृहमुच्चैः प्रहसिता सह रमणेन । (कर्णं दत्त्वा) एष इरिमो व्या-
हरसि—“ननु भोः धूर्ताचार्य प्रविश्यताम्” इति । सखे कः सुरतर
अधुर्ययोर्योक्तृच्छेदं करिष्यति । एवमेवाविरतसुरतोत्सवोऽस्तु । गा-
र्गीपुत्र साधयाम्यइम् । (परिक्रम्य)

अये केयमिदानीं बाह्यद्वारकोष्ठके देवताभ्यो बलिमुपहरति ।

निभृतवदना शोकग्लाना निरञ्जनलोचना
मलिनवसना स्नेहाभ (त्य) क्तप्रलम्बघनालका ।
शिथिलवलया पुष्पोत्क्षेपैश्च्युताङ्गुलिवेष्टना
तरुणयुवतिस्तन्वी भूयस्तनुत्वमुपागता ॥

आः सैषा भाण्डीरसेनाया दुहिता कुमुद्वती नाम । भोः कष्टम् ।
अप्रत्यभिज्ञेया खल्वियं तपस्विनी संवृत्ता । तत् कस्येयं वेशवासविरु-
द्धं विरहयोग्यव्रतं चरति । आ विज्ञातम् । तमेषा मौर्यकुमारं
चन्द्रोदयमनुरक्तेति श्रूयते । स च सुभगः सामन्तप्रशमनार्थं द-
ण्डेनोद्यतः । हन्त ! भोः उपपद्यते चन्द्रोदयविरहात् कुमुद्वती निःश्री-
का संवृतेति । भोः प्रत्यादेशः खल्वियं कुलवधूनाम् । अपिचैषा
स्वभवनवलभीपुटस्थं विक्षिप्तबलिप्रणयोपस्थितं स्वागतव्याहारेणाभि-
नन्दति वायसम् । —

“भद्रं ते वलभीगवाक्षतिलक श्राद्धोपहारातिथे
जीवन्त्यां मयि कञ्चिदेष्यति स मे नित्यप्रवासी प्रियः ।

यथागच्छति गच्छ तावदितरद्वाराश्रितं तोरणं
निःशोका हि समेत्य मे प्रियतमं दास्यामि दध्योदनम्” इति ॥

अहो तु खलु निष्कैतवोऽनुरागः । अनपहासक्षममेतद्द्राज-
यौतकम् । महिष्यावकुण्ठनभागिनी भवत्वेषा । इतो वयमेकान्तेन ग-
च्छामः । (परिक्रम्य)

अये अयमिदाणीं दक्षिणेन वृक्षवाटिकां भूषणप्रणादात्संभ्रान्त-
विहगसंकुलः शब्द इव श्रूयते । भवतु । अपावृतद्वारेयं वृक्षवाटिका ।
यावदवलोकयामि । (विलोक्य) ही ही ! ननु नयनोत्सवः खल्विह व-
र्तते । तथाहि— पाञ्चालदास्या दुहिता प्रियंगुयष्टिका नाम जघनो-
त्सेको [धो] पपादिताहङ्कारेण यौवननवराज्यकेन विलोभ्यमाना नाना-
विलासभावहावदाक्षिण्यसमुदितसखीजनपरिवृता कन्दुकक्रीडां मनुभव-
ति । येषा—

प्रबाललोलाङ्गुलिना करेण मानश्शिलं कन्दुकमुद्रहन्ती ।
स्वपलवाग्राभिहतैकपुष्पा नतोज्ञता नीपलतेव भाति ॥

काममस्यास्सन्दर्शनमेवानर्घो लाभः । भवतु । सन्तुष्टस्यापि ज-
नस्य नत्वमृते पर्याप्तिरस्ति । अतोऽभिभाषिष्ये तावदेनाम् (उपगम्य)

वासु प्रियङ्गुयष्टिके किमिदं कन्दुकक्रीडाव्याजेन नृत्तकौशलं
प्रत्यादिश्यते सखीजनस्य । कथं स्थितमात्रदत्तप्रतिवचना क्रीडत्येव ।
यथा कन्दुकोत्पातान् गणयन्त्यस्याः परिचारिकाः, शङ्के पणितमन-
या सखीभिस्सहोपनिबद्धमिति । अहो पणितप्रीतिः । सर्वथा नतो-
ज्ञतावर्तनोत्पतनापसर्पणप्रधावनचित्रप्रचारमनोहरं यदृच्छया दृश्यमा-
सादितं खल्वस्माभिः । किं बहुना । शङ्के, परिवर्तननिवर्तनोद्वर्तनपर्या-

ध्मातवसनान्तरप्रवेशकुतूहलो वायुरप्येनामभिकामोऽनुभ्रमतीति ।
 यत्सत्यं स्वभावदुर्बलत्वादेकपाणिग्राह्यस्य यौवनपोठपयोधरभारनमि-
 तस्य विभेम्यहमस्या मध्यविसंवादनस्य । न शक्याम्येनामुपेक्षितुम् ।
 अभिभाषिष्ये तावत् । अयि यौवनोन्मत्ते स्वसौकुमार्यविह्वलः खल्व-
 यमारम्भः क्रियते । विरम विरम तावत् । अये त्वां खलु ब्रवीमि ।
 कथमुपारोहयेवास्याः प्रहर्षः । हन्त ! इदानीमाशास्ये—

प्रेखोलत्कुण्डलाया बलवदनिभृते कन्दुकोन्मादितायाः
 चञ्चद्बाहुद्वयायाः प्रविकचविसृतोद्गीर्णपुष्पालकायाः ।
 आवर्तोद्भ्रान्तवेगप्रणयविलसितक्षुब्धकाञ्चीगुणाया
 मध्यस्यावल्गमानस्तनभरनमितस्यास्य ते क्षेममस्तु ।

एषा पूर्ण शतमिति व्यवस्थिता । वासु प्रियङ्गुयष्टिके सखी-
 जनपणितविजयेन दिष्ट्या वर्धसे । किं ब्रवीषि — “स्वागतमार्याय,
 हन्त ! विजयार्थं गृह्यताम्” इति । वासु त्वद्दर्शनमेवानर्घो लाभः ।
 स्मर्तव्याः स्मः । साधयामो वयम् ॥ (परिक्रम्य)

अये इदमपरं सुहृद्विनोदनायतनमुपास्थितम् । इदं हि चन्द्रध-
 रकामिन्या नागरिकाया दुहितुः शोणदास्या गृहम् । एष प्रविशामि ।
 न शक्यमनभिभाष्यातिक्रमितुम् । (प्रविष्टकेनावलोक्य) अये इयं शो-
 णदासी किमपि चिन्तयन्ती द्वारकोष्ठक एवोपविष्टा । तत्किमिदानीं
 निर्मुक्तभूषणतया विविक्तशरीरलावण्या मलिनप्रावारार्धसंवृतशरीरा
 रक्तचन्दनानुलिप्तललाटा सितदुकूलपाट्टिकावेष्टितशीर्षाऽवनतवदनचन्द्र-
 मण्डलाऽङ्गाधिरूढां वल्लकीमीषत्कररुहैरवघट्टयन्ती काकलीमन्दमधुरेण
 स्वरेण कैशिकाश्रयपाकूजन्ती तिष्ठति । उत्कण्ठितयाऽनया भावितव्यम् ।
 कैशिकाश्रयं हि गानं पर्यायशब्दो रुदितस्य । किं नु खल्विदं अश्रु-
 तपूर्वं मया चन्द्रोदयादेवप्रणयकलहकृतव्याहरणमनया (योः) ।

प्रियनिरोधात्पश्चात्तापगृहीत्याऽनया भवितव्यम् । भवतु । प-
रिहसिष्याम्येनाम् । वासु शोणदासि किमिदं, वेशतापसी
वेषः परिगृह्यते ? वासु न खल्वयमपराद्धश्चन्द्रधरः ? कथं तेऽशु-
भोक्षः प्रतिवचनम् । निगृह्यतां बाष्पः । कथ्यतां तावत्, । किं
ब्रवीषि—“मानैकग्राहकुशलेन व्यापादितास्मि सखीजनेन” इति ।
ननु सर्वजनाधिका ते सखी शोणदासीं त्वाप्युत्थापयति ? किं ब्रवी-
षि—“तस्या एव दुर्यन्त्रितैरापदमिमामुद्ब्रूहामि” इति । अपण्डि-
ता खल्वसि । ननु सा त्वयैवं वक्तव्या—

प्रायश्शीतापराद्धा क्षणमपि न पुनर्दूति मानक्षमाहं
तुष्टेदानीमनार्ये भव मदनतुलां मामिहारोप्य घोराम् ।
मानैकग्राहवाक्यैरनुनयविधुरैस्तावकैस्तत्कृतं मे
पाणिभ्यां येन संप्रत्यनुचितशिथिलां मेखलामुद्ब्रूहामि ॥ इति ।

किं ब्रवीषि—“पराजित इदानीं मदनेन मानः । किन्तु स एव
तु सौभाग्यकृतावलेपस्ते वयस्यः स्तब्ध” इति । ततः किमिदानीं
नाभिसर्प्यते ? सुन्दरि अलमलं ब्रीळया ।

निश्वस्याधोमुखी किं विचरसि मनसा बाष्पपर्याकुलाक्षी
शैथिल्याद्भूषणानां स्वयमपि सुभगे साध्ववेक्षस्व भावत् ।
हित्वा कूलस्थवाक्यान्यनुनय रमणं किं वृथा धीरहस्तैः
संरूढस्यातिमृदे प्रणयसमुदयस्यातिमानोऽवमानः ॥

किं ब्रवीषि—“स्त्रिया नाम पुरुषोऽनुनेयः, ननु शौण्डिर्यम्” इ-
ति । मा तावत् । अतिमनस्त्रिणि किं न गङ्गा सागरमभियाति ? अल-
मलं ब्रीळया । अथवा सकामास्तु भवती । अहं चन्द्रधरमेवानुन-

यामि । किं बहुना । अद्यैव ते चिरविरहसमारोपितस्य मदनाग्नि-
होत्रस्य पुनराधानं करोमि । कथमनवासितवाष्पयैव स्मितमनया ।
इदं खलु वर्षर्तुज्योत्स्नादर्शनम् । सुन्दरि अलमलं रुदितेन । प्र-
त्युपस्थितं कल्याणम् । किं ब्रवीषि — “सत्यप्रातिज्ञेनेदानीं भावेन भ-
वितव्यम्” इति । प्रभाते ज्ञास्यासि । कथमुपरतो वाष्पः । सा-
धयाम्यहम् (परिक्रम्य)

अहो इदमपरं शृङ्गारप्रकरणमुपस्थितम् । एषा हि नागरिकादुहि-
ता गणिका मगधसुन्दरी नाम शरदमलशशिसदृशवदना असितमृदुकु-
ञ्चितस्निग्धसुरभिश्शिरसिरुहा विकसितकुवलयदललोललोचनयुगा वि-
द्रुमचारुतरताम्राधरसंपर्कपरिपाटलदशनमयूखा कुन्दकुसुममुकुलधव-
लसमसहितशिखरदतीपीनकपोलभनोरुजघनचक्रा बाह्यद्वारकवाटा-
र्द्धसंवृतशरीरा दक्षिणहस्ताङ्गुलिद्वयेन तिरस्करिण्येकदेशमवलम्बमा-
ना वामचरणकमलैकदेशेन भूतले तालमभिसंयोज्य रक्तस्वरमधुर-
तारसंयुक्तामसंकीर्णवर्णा मवधुष्टालङ्कारालङ्कृतां श्रोत्रमनोहरां षड्ज-
प्रामाश्रयां वल्लभां नाम चतुष्पदां आकूजमाना नेत्रभूक्षेपैः संकल्पितान्
भावानभिनयन्ती कस्यापि सुभगस्यागमनं प्रतीक्षमाणा तिष्ठति ।
भोः को नु खल्वयं महेन्द्र इव सुरतयज्ञायाहूयते । भवतु । पृच्छा-
म्येनाम् । भवति वेशमेघविशुद्धते पृच्छामस्तावत् —

शुक्लासितान्तरक्ता सापाङ्गावेक्षिणी विकसितेयम् ।

धन्यस्य कस्य हेतोश्चन्द्रमुखि बहिर्मुखी दृष्टिः ॥

हा धिक् विप्रस्तमृगपोतिकेव सन्त्रस्तया दृष्ट्या मां निरीक्ष-
ते । प्रत्यागतचित्तयानया भवितव्यम् । किं ब्रवीषि — “मामैवम् ।
ब्रह्मचारिणी खल्वहं वसन्तमुपवसामि” इति । श्रद्धेयमेतत् । अय-
मिदानीं सरसदन्तक्षतोऽधरोऽष्टः किमिति वक्ष्यति ?

किं ब्रवीषि—“सावशेषतुषारपरुषस्य वसन्तवायोः पदान्येतानि”
इति । भवतु तावत् । संज्ञप्ताः स्मः ।

दन्तपदजर्जरोष्ठी यथा च नियमं त्वमात्मनो वदसि ।
सुव्यक्तमव्रतघ्नं चुंबितचान्द्रायणं चरसि ॥

एषा संवृत्य कवाटेन मुखं प्रहसिता । तपोवृद्धिरस्तु भवत्यै ।
साधयाम्यहम् । (परिक्रम्य)

भोः एष कथंचिद् वेशयुवतिप्रलापशृङ्खलामुन्मुच्य प्राप्तोऽस्मि
देवदत्ताया गृहम् । अपीदानीं देवदत्ता गता स्यात् । किंनु खलु पृ-
च्छेयम् । (विलोक्य) आ अयं तावद्वृक्षवाटिकापक्षद्वारेणातिक्राम-
ति भावगन्धर्वदत्तस्य नाटिकाचार्यस्यान्तेवासी दर्दुरको नाम नाटेर-
कः । यावदेनं पृच्छामि । (निर्दिश्य) अंघो दर्दुरक कुतस्त्वमाग-
च्छसि ? अपि जानीषे किं देवदत्ताकरोतीति । किमाह भवान्—
“गता खलु देवदत्ता सुखप्रश्नार्थमार्यमूलदेवं द्रष्टुम् । अहन्तु देवसे-
नां द्रष्टुमाचार्येण प्रेषितोस्मि” इति । अथ केन कारणेन ? किं ब्रवी-
षि—“कुमुद्वतीभूमिकाप्रकरणपत्रमुपनयेति” इति । अथोपनीतं,
पत्रकं गृहीतं च तया ?

किं ब्रवीषि—“आचार्यगौरवात् प्रतिगृहीतं तत्पत्रकं तया पार्श्व-
स्थायास्तु सख्या हस्ते न्यस्तम् । अपि च कुमुद्वत्यै नमस्कृत्योक्त-
वती—‘अस्वस्था तावदस्मि’ इति” इति । हन्त ! प्रसिद्धतर्काः स्मः ।
एतदस्याः कामैकतानतां सूचयति । अंघो दर्दुरक किमिदं पक्षकेऽभि-
लिखितम् ? किं ब्रवीषि—“वाचयस्व” इति । (गृहीत्वा वाचयति)

कान्तं कन्दर्पपुष्पं स्तनतटशशिनं रागवृक्षप्रवालं
शय्यायुद्धाभिघातं सुरतरथरणश्रान्तधुर्यप्रतोदम् ।

उन्मेषं विभ्रमाणां करजपद्मयं गुह्यसंभोगचिह्नं
रागाक्रान्ता वहन्तां जघननिपतितं कर्कशाः स्त्रीकिशोर्यः ॥

साधु भोः कर्कशस्त्रीकिशोरीप्रतारणायाभिप्रस्थितस्य मे मह-
दिदं मङ्गलमर्थसिद्धिं सूचयति । अघो दुर्दुरक अपि जानीषे कुत्र-
स्था देवसेनेति । किं ब्रवीषि—“वृक्षवाटिकां गता” इति । हन्त !
मदनकर्मान्तभूमौ वर्तते । साधु । गच्छतु भवान् । प्रविशामस्ता-
वत् (प्रविश्य) अये इयमियं देवसेना—

कृशा विवर्णा परिपाण्डुनिष्प्रभा
प्रभातदोषोपहतेव चन्द्रिका ।
वहत्यसाधारणगूढवेदनं
मनोमयं व्याधि मदारुणौषधम् ॥

आ यथैवं सर्वगुह्यधारिण्या स्नेहातिसृष्टसखीभावया प्रियवा-
दनिकया नाम परिचारिकया सह परिवर्जितान्यजना वायुं पर्युपास्ते ।
भवतु । एतदप्यस्वा एकतानतां सूचयति । सर्वोऽपि विविक्तकामः
कामी भवति । अस्माद्विषयगतेयम् । यावदेनामुपसर्पामि । (उपेत्य)

वासु देवसेने विस्त्रम्भालापविच्छेदकारिणो न खलु वयमसू-
ययितव्याः । किं ब्रवीषि—“स्वागतं भावाय । अभिवादयामि” इति ।
भवतु । प्रतिगृहीतस्समुदाचारः । अलमलं प्रत्युत्थानयन्त्रणया ।
किमाह भवती — “उपविश, इदमासनम्” इति । बाढमुपविष्टोस्मि ।
वासु किमिदं बन्धुजनसन्तापः क्रियते ? को नामायमचक्षुर्माहो गू-
ढवेदनः स्वयंमाह्यः प्राक् केवलो व्याधिः । किं ब्रवीषि—“न खलु
किञ्चित्” इति । अयि पण्डितमानिनि अलमस्मान् विक्षिप्य । स-
दापि नाम त्वमस्माकं बालक्रीडनकान्वेषणादिषु प्रणयवती । अपि

च, सएवाहं मूलदेवसखः शशः । तदुच्यतां सद्भावः । किमाश्र-
योऽयं सन्तापः ? तव हि—

अव्याधिग्लानमङ्गं करतलकमलापाश्रितं गण्डपार्श्वे
दृष्टिर्घ्यानैकताना जलमिव हृदयं जृम्भणा वर्णभेदः ।
निश्वासायासकर्ता न च न रतिकरस्तापनश्चेन्द्रियाणां
मेकद्रव्याभिलाषी प्रतिनव इव ते चोरि कोऽयं विकारः ॥

कथं निश्चसितमनया । हन्त सन्धुक्षितो मदनाग्निः । भवतु ।
इदानीमात्मगतं भावमस्या ज्ञास्यामः । यदि वयमपार्त्वाभूता विस्त्रं-
भाणा मरोगास्तु भवती । साधयाम्यहम् । किं ब्रवीषि— “चपलः
खलु भावः” इति । हन्त ! प्रतिज्ञातम् । एषापि मर्मं वक्ष्यति ।
वासु कुतो मे धृति स्तवेदशेन शरीरोदन्तेन । अपि च, दीर्घसूत्रता
नाम कार्यान्तरमुत्पादयति । तदुच्यतां सन्तापकारणम् । किं ब्रवी-
षि—“न खलु मे भावं प्रति गुह्यमस्ति । अयन्तु वसन्तस्वभावः—
यन्मे गुरुजनयन्त्रणया निभृतस्यापि मनसः किमप्यकारणेनौत्सुक्य
मुत्पादयति” इति । साधु भोः नायं व्याधिव्यपदेशः । चोरि एतदपि
जानीषे साधु युवती खलु देवसेना संवृत्तेति । वासु यद्येवं अलमलम-
नुबन्धेन । ऋतुपरिणामेन स्वस्था भविष्यसि । कथं प्रीलितमनया ।
प्रियवादिनिके किमिदं, तालपत्रकेऽभिलिखितम् ? किं ब्रवीषि—
“नाटकभूमिवा” इति । पश्यामस्तावत् । (गृहीत्वा वाचयति)—

“कुमुद्वतीप्रकरणे शूर्पकसक्तां राजदारिकां धात्री रहस्युपालभते ।

‘उन्मत्ते नैव तावत्स्तनविषममुरो नोद्गता रोमराजिः
न व्युत्पन्नासि च त्वं व्यपनययुवतीदोहलं दुर्विदग्धे ।
व्युत्पन्नाभिः सखीभिः सततमविनयग्रन्थमध्याप्यसे त्वं
केनेदं बालपके मनसिजकदनं कर्तुमभ्युद्यतासि’ ॥

किमाह देवसेना—“एतत्तावन्मयैव न श्रुतमस्ति” इति । हन्त !
एष उद्गीर्णः स्वभावः । इत्थमहमपि कामयामीत्युक्तं भवति । कि-
माह देवसेना—“हलप्राही भावः” इति । वासु अलमलमस्मान्
विक्षिप्य । मेघावगूढमपि चन्द्रमसं कुमुद्वतीप्रबोधः सूचयति ।
गच्छ पुरुषद्वेषिणि । आपन्नेदानीमासि ॥

नैवाहं कामयामीत्यसकृदभिहितं यत्त्वया गूढभावे
सा त्वं तन्वीस्वभावात्कथय तनुतरा चोरि केनासि जाता ।
हस्तप्रत्यस्तगण्डे प्रशिथिलवलये भिन्ननिःश्वासवक्त्रे
व्याधिक्षिप्तो जनोऽयं किमिदमतिशये बाह्यते धीरहस्तः ॥

किमाह प्रियवादिनिका—“सति प्रवृत्ते कामतन्त्रप्रकरणे दिष्ट्ये-
दानीमस्मत्स्वामिनी पुरुषविशेषमनुरक्ता, न पृथग्जनम्” इति । तत्क-
स्यायमवन्तिनगर्या पुरुषविशेषशब्दः प्रचरति ? किमाह भवती—
“कस्य तावत्त्वयाभ्युपगम्यते” इति । कस्यान्यस्य, ननु कर्णपुत्र-
स्य । स हि—

कुले प्रसूतः श्रुतवानविस्मितः
स्मिताभिभाषी चतुरो विमत्सरः ।
प्रियंवदो रूपवयोगुणान्वितः
शरीरवान् काम इवाधनुर्धरः ॥

किं अगोमुखी देवसेना संवृत्ता । अलमलमनिभृते दुकूलद-
शान्तोद्वेष्टनेन । कथ्यतां तावन् । किमभाजनीभविष्यामः ? क-
थं समौनमेवास्ते । अथवा लज्जा नाम विलासयौतकं प्रमदाजन-
स्य, विशेषतश्चाप्रौढकामिनीनाम् । तदेषा कथमिव स्वयं वक्ष्यति ।
तत्कामं पुरुषविशेष इत्यसाधारण एव शब्दः कर्णपुत्रे प्रतिवसति ।

तथापि नाम त्वलब्धगांभीर्यो धृतिमुपयात एनां व्याहारयामि ।
 वासु देवसेने किमस्माकं पररहस्यश्रवणेन । उदासीनाः खलु वयम् ।
 तदामन्त्रये भवतीम् । कर्णीपुत्रोऽपि पाटलीपुत्रविरहात् स्वजनदर्शनोत्सुको भृशमस्वस्थः । स एषोऽद्य श्वो वा प्रस्थास्यते । पुनर्द्रष्टास्मि भवतीम् । किन्तु स्वस्थरूपया त्वया भवितव्यम् । स्मर्तव्याः स्मो वयम् । (इत्युत्थाय प्रस्थितः । सत्वरं निवृत्त्य) अये केनैतदुक्तं “हन्त व्यापन्नेदानीम्” इति । आ देवसेना कथं रोदिति । वासु किमिदम् । अलमलं रुदितेन । भवतु । गृहीतम् । दिष्ट्या पात्रगतो मनोरथः । कर्णीपुत्रस्यापि त्वन्मय एव व्याधिः । तदितरेतरस्यौषधत्वेन कल्पयितव्यम् । किं ब्रवीषि—
 “किमुच्चैः कथयसि, दुःखशीलः खलु भावः” इति । अलमलं यन्त्रणया—

दक्षात्मजाः सुन्दरि योगताराः

किं नैकजाताः शशिनं भजन्ते ।

आरुह्यते वा सहकारवृक्षः

किं नैकमूलैर्लता द्वयेन ।

किं ब्रवीषि—“तथेदानीं संप्रधार्यतां यथोभयं रक्षयते” इति । अथ किम् । संप्रधारितमेवैतत् । श्वः किल ते भगिनी यथोचितमाचार्यगृहं नृत्तवारेण यास्यति । ततो लब्धान्तरावस्त्रिंशो सुभगे सुखप्रभ्रव्याहारव्याजेन त्वं वा तत्र यास्यसि स वेहागामेष्यति । किमियं विमर्शडोला बाह्यते ? किमाह प्रियवादिनिका—“न ममेहार्यपुत्रस्यागमनं रोचते—यथात्रभवत्यास्तत्र गमनम् । गणिकाजनो नाम पैशुन्यप्राभृत एषा जातिः । तस्मादहमेव यथोचितं योजयिष्यामि—यथा नृत्तवारात्प्रस्थिताद्य देवदत्ता स्वयमेव मम स्वामिनीं

सुखप्रभाभिगमनेनार्यमूलदेवसकाशमनुनेष्यति” इति । साधु प्रिय-
वादिनिके इदानीं खलु यथार्थनामता । उचितं चास्यास्तत्र गमनम् ।
किन्तु स्वस्वरूपयानया भवितव्यम् । किमाह देवसेना—“ननु भा-
वदर्शनात्स्वस्थैवाहम्” इति । प्रियं मे । कृतं मदनकर्म । कर्णीपु-
त्रप्राणधारणार्थं किञ्चित्स्मरणीयं दातुमर्हसि । किं ब्रवीषि—“किं
दास्यामि” इति । किं नाम विचार्यते । इदं खलु—

ईषल्लीलाभिदष्टं स्तनतटमृदितं पत्रलेखानुविद्धं
खिन्नं निश्वासवातैर्मलयतरुरसक्लिष्टकिञ्जल्कवर्णम् ।
प्रातर्निर्माल्यभूतं सुरतसमुदयप्राभृतं प्रेषयास्मै
पद्मं पद्मावदाते करतलयुगलभ्रामणक्लिष्टनाळम् ॥

कथं कटाक्षपातेनैतदनुज्ञातमनया । हन्त ! प्रतिगृहीतं प्रा-
भृतं सुरतसत्यंकारस्य । यावदनेनौषवेन कर्णीपुत्रं सञ्जिवयामि ।
(गृहीत्वोत्थाय स्ति त्वा) प्रस्थितोऽस्मि । सुखं भवत्यै । सुभगे गृह्य-
तामाशीः—

भयद्रुतमसूचितप्रचलमेखलानूपुरं
सशङ्काशिथिलोपगूहमवमुक्तनीर्वीपथम् ।
स्वयं समभिवाहयत्वयमुदात्तरागायुधः
तब प्रथमचोरिकासुरतसाहसं मन्मथः ॥

(इति निष्क्रान्तो विटः)

इति श्रीशूद्रकविरचितः पद्मप्राभृतकं नाम भाणः

समाप्तः



श्रीः
ईश्वरदत्तप्रणीतः
धूर्तविटसंवादः

(नान्यन्ते ततः प्रविशति सूत्रधारः)

सू— विद्यया ख्यापिता ख्यातिः सज्जनाराधनं धनम् ।

तेषां प्रीत्या भवेद्धर्म इत्यस्माकमुपक्रमः ।

तस्मादार्यजनप्रीत्यर्थं किञ्चिन्नाटकमारभामहे । अर्ये सधन-
जनप्रीतिवर्धनकरायामधनानां यौवनोत्पीडितमन्दभाग्यानां शोकवर्ध-
नकरायां कुमुदकुवलयकल्हारकमलनिचुलकेतकीककुभकन्दलीषण्डम-
ण्डितायामस्यां प्रावृषि हृदयप्रीतिजननं किञ्चिद् गीतं गीयताम् ।
अयं खलु तावत्कालः—

जलधरनीलालेषः तटित्समालभनविह्वलहात्रः ।

विकसितकुटजनिवसनो विटो यथा भाति घनसमयः ॥

(निष्क्रान्तः)

स्थापना ।

(ततः प्रविशति विटः)

विटः— साध्वभिहितमेतत्—

श्रीमद्वेश्मपृदङ्गवाद्यकुशला धाराः सृजन्त्यम्बुदाः

रुद्धस्त्रीभ्रुकुटीतरङ्गकुटिला विद्युलता द्योतते ।

गाढालिङ्गनहेतवः प्रचलिताः शीताः पयोदानिलाः

कामः कामिमनस्सु मुञ्चति दृढानाकर्णपूर्णानिधून् ।

अपि च,

ते दग्धाः प्रवसन्ति ये समदना नायान्ति वा प्रोषिता
मुग्धास्तेऽनुनयन्ति ये न कुपिताः कुप्यन्ति वात्यायतम् ।
धन्यास्ते खलु ये प्रियावशगता येषां प्रिया वा वशे
कालः कामयतीव मेघपटहैरेवं जगद्धोषणाम् ॥

अहो तु खलु जलदकालस्य ललितजनमनोग्राहिणी बहुवृ-
त्तान्तता । संप्रति हि --- सजलजलदावरुद्धदिनकरकराः सोंपस्नेहा
भूमिभागाः बहुदिवससदृशवृत्तान्ततया सौकुमार्यमिवोपगता दिवसाः ।
कुटजगन्धावर्तितमधुकराणि प्रवृत्तनृत्तबर्हिणानि शीताम्बुवन्ति वि-
हारक्षमाण्यरण्यानि । प्रचलितेन्द्रगोपका नवहरितवृणाङ्कुराः सालक्त-
कयुवतिचरणविन्यासयोग्या वनभूमयः । कलुषसलिलवाहिन्योऽविभा-
वनीयतीर्थाः शठा इव नार्यो दुरवगाहा नद्यः । अपि च,

कदम्बगन्धमादाय वनान्तरविनिःसृतः ।

आयाति धाराशिशिरः सप्राभृत इवानिलः ॥

तद्रमणीयोऽयं कालः । न चास्मिन्नौत्सुक्यं न भवति ।

कुतः—

भ्रान्तपवनेषु संप्रति सुखिनोऽपि कदम्बवासितवनेषु ।

औत्सुक्यं वहति मनो जलधरमालिनेषु दिवसेषु ॥

तच्च द्विविधमौत्सुक्यं भवति— कारणादकारणाच्च । तत्र
कारणोद्भूतस्यौत्सुक्यस्य शक्या प्रतिक्रिया कर्तुम् । यत्त्वकारणादु-
त्पद्यते तत् कुम्भदासीकृतकरुदितमिव दुश्चिकित्सं भवति । वयञ्च
कानिचिदिमान्यहानि दुर्दिनदोषादल्पपदप्रचारत्वाच्च भृशतरमुन्मनसः
संवृत्ताः । कुटुम्बिन्याश्च नः कण्ठमाधुर्येण तेनाप्यायितमनसोऽप्यप-
यानमेव बहुमन्यामहे । (विलोक्य)

दिष्ट्येदानीं सुदिनं संवृत्तम् । निवृत्तसङ्गोत्तमृदङ्गसन्निभाः
प्रशान्तरवा मेघाः । दुर्दिनदोषचकितः प्रासादशिखरमारुह्य पक्षौ वि-
तत्य विरौति गृहमयूरः । सन्दष्टोपवीणावियुक्तविरलतन्त्री शीतवात-
वेपितेव कामिनी बालातपमासेवते वीणा । निष्ठीवन्तीव विमलमुक्ता-
दामसन्निभान् प्रणालीमुखैस्तोयावशेषान् हर्म्यस्थलानि । दुर्दिनदोषा-
न्निष्प्रभाः संप्रमृज्यन्ते दर्पणाः । अपि च—

प्रवरगृहनिरोधखेदालसा यान्ति वातायनान्यङ्गना
जलदसमयदोषगाढार्पणा हेमकाञ्ची पुनर्योज्यते ।
उपवनगमनाय सञ्चार्यते वारमुख्यो जनः कामिभिः
तरुणतृणसखेषु लाक्षारसः पात्यते पादपद्मेष्वनङ्गावहः ॥

तत् कनु खल्विदमौत्सुक्यं विनोदयेयम् । किं नु द्यूतस-
भायामाहोस्वित् वेशवाटे । (विचार्य) नमोऽस्तु द्यूताय । एकशा-
टिकामात्रावशिष्टो हि नः पारिच्छदः । अक्षाश्च नामानभिजातेश्वरा
इव न सर्वकालसुमुखा भवन्ति । ततो वेशमेव यास्यामः । तत्र हि-

कान्तान्यर्धनिरीक्षितानि मधुरा हासोपदंशाः कथाः
पीनश्रोणिनिखुद्दशेषमतुलस्पर्शं तदर्धासनम् ।
स्नेहव्यक्तिकरान् करव्यतिकरास्तस्तैश्च रम्यान् गुणान्
वेश्याभ्यः प्रणयादृतेऽपि लभते ज्ञातोपचारो जनः ॥

(निरीक्ष्य) संव्रियतां द्वारम् । किमाह भवती— “वल्मीक-
मिव बहुद्वारं ते गृहम्” इति । यद्यप्यन्योऽस्ति नगरघट्टकानां प्र-
वेशाय मार्गः तथापि तैरन्यगृहपरिचयाद् द्वार एव लक्ष्यं गृह्यते ।
अपि च अलमुत्तरोत्तरेण । हा ध्वस्तोऽस्मि । (परिक्रम्य) स्थाने
खलु कुसुमपुरस्यानन्यनगरसदृशी नगरमित्यविशेषग्राहिणी पृथिव्यां
स्थिता कीर्तिः । बहूनि खल्वस्य पुरस्य गृहाण्युच्छ्रायवन्ति । प-

पयसमुदायाज्जनबाहुल्याच्च तौस्तौश्च समृद्धिविशेषान् दृष्ट्वा विस्मयते
जनः । तत्र को विस्मयः ? सन्ति ह्यन्यान्यपि समृद्धिमन्ति पु-
राणि । चेत्वस्य निःसाधारणा गुणास्तान् वक्ष्यामः । तथा हि—

दातारः सुलभाः कला बहुमता दाक्षिण्यभोग्याः स्त्रियो
नोन्मत्ता धनिनो न मत्सरयुता विद्याविनीता नराः ।
सर्वः शिष्टकथः परस्परगुणग्राही कृतज्ञो जनः
शक्यं भो नगरे सुरैरपि दिवं सन्त्यज्य लब्धुं सुखम् ॥

(परिक्रम्य)

अये श्रेष्ठपुत्रः कृष्णिलकः खल्वसौ वेशप्रसङ्गात् सफलीकृ-
तयौवनोऽस्मद्विधजनप्रणयभाजनीभूतः कुटुम्बात्ययभीरुणा पित्रा प्रय-
त्ना द्रक्ष्यमाणः कथमपि वेशं गत्वा प्रियोऽभुक्तशोभिना वपुषा द्रु-
ततरमित एवाभिवर्तते । अवश्यमभिनन्दयितव्यः । उपगमिष्याम-
स्तावदेनम् । (उपमम्य) भोः कृष्णिलक एवमेव सफलीकृतयौवनो
भवतु भवान् । ननु खलु माधवसेनाया गृहादागम्यते ? किं ब्रवी-
षि— “कथं विज्ञातवान्” इति । किमत्र विज्ञेयम् । सदृशसं-
योगी हि भगवान् मदजः । न चाहं भवद्वाप्यारान्निवृत्तः । अथवा
अविरतसुरतवृष्णां कामिनीमुत्सृज्य कासि प्रस्थितः ? किमाह भ-
वान्— “एतत्त्विदानीं कथं विज्ञातवान्” इति । एतदपि नाति-
सूक्ष्मम् । कुतः—

हस्ते ते परिमृज्य(ष्ट) साश्रुवदनं(ने) नेत्राञ्जनं लक्ष्यते
केशान्तो विषमश्च पादपतनादद्याप्ययं तिष्ठति ।

व्यक्तं तत्र मनो निधाय भवता मुक्ता शरीरेण सा
मार्गं पात इवानिलप्रतिहतः कृच्छ्रात् तथा गाहसे ॥

किं ब्रवीषि — “तातं तावदवलोकयिष्यामि” इति । कथ-
मनेनैव वेषेण ? अवस्कन्दं दास्यति । किं ब्रवीषि— “यदीदृशी-

मवस्थां तातो मे पश्येत् जीवितपरित्यागमपि कुर्यात्” इति । अनवरतसूरतृष्णां कामिनीं त्याजयता किं तेन न कृतम् । मिता नाम खलु सयौवनस्य पुरुषस्य मूर्तिमान् शिरोरोगः । न च किल भोः पितृमता शक्यं परस्पराभर्षविवर्द्धितपणरागस्य साधिक्षेपवचनालङ्कृतस्य तेजस्विपुरुषनिरुषोपलस्य द्यूतस्य दर्शनमात्रमप्युपलब्धम् । न च किल शक्यं समुपचितोत्पलखण्डकानां सहकारतै लोद्गतचन्द्रकाणां कामिनीनिःश्वासविश्वोभिततरङ्गाणां प्रनृत्तबर्हिणाकाराणां वारुणीचषकाणां गन्धमात्रमपि विज्ञातुम् । न च किल शक्यं द्विधाभूतगोष्ठीजनेषु वयस्यार्धासनोपविष्टगणिकाजनेषु कामिनीसन्निध्या दमीमांसितपणेष्वासक्तमण्डलेषु पक्षियुद्धेषु प्राशिनकत्वमपि कर्तुम् । न च किल शक्यं वातायनाभोगविनिष्पातितपीनपयोधराभिः ससंभ्रमोद्धूतललिताग्रहस्ताभिः पौरवधूभिः सन्नहुमानमवेक्ष्यमाणस्य मदरभसस्य गजपतेः पन्थानमनुसर्तुम् । न च किल शक्यं अर्धोरुकपरिहितेनाकृष्टखड्गमात्रसहायेनाकृषणां वृत्तिमाकांक्षता मित्रार्थे बन्धनच्छेदोद्यतेन प्रज्वालितोल्कापिङ्गलासु वीररात्रिषु नरपतिमार्गमवगाहितुम् । न च किल शक्यं प्रत्युपकारचिन्तोपहतचित्तेन सन्निवृत्तश्लाघादोषेण प्रत्युपकारपीडितेन मित्रार्थं सर्वस्वत्यागं कर्तुम् । सर्वं चैतत्सह्यम् । यत्तु दासी (स्याः) पुत्राः पितरः स्वयमप्यननुभूतयौवना इव धनकुप्यार्थे वेशवधूभ्यः पुत्रान् धारयन्ति अत्र मे गृहीतपरशोर्जामदग्न्यस्य रामस्य श्रन्नियवधोद्यतस्येव लोकमपैतृकं कर्तुं मतिर्जायते । अथवा यौवनमतिलांघितं नु कुवृद्धैः । नचैतद्विजानन्ति तपस्विनः—यथा विक्रचकमलान्तर्गतसलिलसुरभिरमृतेरससदृशास्वादो मृतमपि पुरुषं संजीवयेद्वेश्यामुखरस इति । अपि च—

काश्चीतूर्यमसक्तपीनजघनं विस्रंभदत्ताथरं
 श्वासोत्कंपितनर्तितस्तनतटं भ्रूभेदजिह्वेक्षणम् ।
 सीत्कारानुविषक्तरोमपुलकं कालेन कोपाश्रितं
 वेश्यानां क इहास्ति भो मदवशादाज्ञारतं विस्मरेत् ॥

किं ब्रवीषि—“अन्यच्च कष्टं भावाय निवेदयामि” इति । किं तत् ।
 किं ब्रवीषि— “तातः किल मां दारकर्मणि नियुक्त” इति । धि-
 ज्ञा मस्तु । मातावद्भोः ईदृशं कष्टम् । ईदृशमपि नाम मया श्रोत-
 व्यम् । शक्यं किलोर्ध्वहस्तेनाक्रन्दितुं वेश्यामहापथमुत्सृज्य कुलवधू-
 कुमार्गेण यास्यतीति । पश्यतु भवान्—

जात्यन्धां सुरतेषु दीनवदना मन्तर्मुखाभाषिणीं
 दृष्टस्यापि जनस्य शोकजननीं लज्जापटेनावृताम् ।
 निर्व्याजं स्वयमप्यदृष्टजघनां स्त्रीरूपवद्धां पशुं
 कर्तव्यं खलु नैव भोः कुलवधूकारां प्रवेष्टुं मनः ॥

किं ब्रवीषि—“एष एव मे निश्चयः” इति । यशेषभवतो नि-
 श्चयः प्रीता स्मः । सदृशमस्मत्संसर्गस्य । गच्छ । इदानीं गृह-
 मेवागम्य पुनरपि त्वां संज्ञामुपलभयामि । (परिक्रम्य) अयं हि ता-
 वदत्याकीर्णजनतया प्रकीर्णवीचीविलय इव सलिलनिधिः सुभीमदर्श-
 नोऽसुखोऽवगाहितुं कुमुमपुरराजमार्गः । इह हि—

यो मां पश्यति सत्त्वरोऽपि न कथां छित्वा प्रयात्यन्यतः
 संवाधेऽपि ददाति चान्तरमसौ सर्वः प्रहृष्टो जनः ।
 कश्चिन्नातिचिरं विलम्बयति मां कार्यात्ययाशङ्कया
 लोकज्ञैः पुरुषैरहो पुरवरस्याप्तं यशो लक्ष्यते ॥

(परिक्रम्य) अये विटमतिरिव वेशगामिनीयं रथ्या । इतो या-

स्यामः । मया हि—

कृत इह कलहो हतेह वेश्या
चकितमिह द्रुतमीक्षणं निमील्य ।
इति वयासि नवे यदत्र भुक्तं
तदनु विचिन्त्य समुत्सुको ब्रजामि ॥

(पारिक्रम्य) हन्त ! लब्धाः प्राणाः । एष वेशमेवास्मि प्रविष्टः ।
(स्पर्शं रूपयित्वा)

निषेव्य संलोलितमूर्धजानि
वेश्यामुखान्यर्धनिरीक्षितानि ।
आयाति माल्यासवगन्धविद्धो
वेशस्य निश्वास इवैष वायुः ॥

अहो तु खलु कैलासशिखराकारप्राकार(साद)शिखरस्य वेश-
वधूस्तनतटोपमर्चमानगवाक्षस्य सञ्चारितागरुधूपदुर्दिनस्य पुष्पोप-
हारप्रहसितगृहोपद्वारस्य प्रणादिकाञ्चीतूर्योत्कण्ठकामिजनस्य नूपुर-
स्वनगद्गद्भाषिणः कामकर्मान्तभूतस्य वेशस्य परा लक्ष्मीः । इह हि—
समुद्यतकटाक्षप्रहरणाः स्फुटहसितोन्मीलितदशनपङ्क्तयो निभृतभूल-
तानुवृत्तवचनविन्यासाः पीनपयोधरत्वादनवस्थितलघुप्रावरणा विभ्रमा-
दप्रावरणाश्च विभ्रमविलसितललितचपलगतयः कामविजयपताका इव
इतस्ततः सञ्चरन्ति गणिकापरिचारिकाः । नित्यस्मितालंकृतमुखा-
नामविस्मयविस्मिताक्षीणां स्निग्धसुकुमारकुटिलतनुदीर्घकृष्णकेशीनां
श्रोणीचक्रोद्वहनमन्दपरिक्रमाणां मत्तद्विरदपरिभावगामिनीनां सुरतप्र-
पाणामिव तत्र तत्र विचरन्तीनामनिभृतमधुरचेष्टितानां गणिकादा-
रिकाणां दृश्यन्ते विलासनिधयो रूपविशेषाः । अपि च, अनवरत-
मृदङ्गनिस्वनाः संभ्रान्तपारावतमिथुना गर्जन्तीव प्रासादमालाः । आ-

ज्ञाप्यमानशिखिजनानि संभ्रान्तप्रेष्यवर्गलुलितपुष्पोपहाराणि स्पर्धन्त
इवान्योन्यं भवनद्वाराणि । रतियुद्धभ्रमापहारीणि संयोज्यन्ते गन्धतै-
लानि । पीनस्तनतटविसर्पिणः पिष्यन्ते वर्णकाः । मनस्विनीजन-
हृदयसुकुमारा आदीयन्ते माह्व्याभियोगाः । प्रियावचनमिव श्रोत्रा-
वधानकरं श्रूयते वल्लकीवाद्यम् । प्रियजनाधरोपदंशप्रणयी प्रचरति
शशिः । अपि च —

नेत्रैरर्धनिमीलितैः स्ततटैः सव्याजसन्दर्शितैः
हासैर्द्रीलविभूषितैः श्रुतिसुखैरल्पाक्षरैर्भाषितैः ।
मन्दैर्निश्वासितैः स्वभावमधुरैर्गीतैश्चतालान्वितैः
नित्याकृष्टशरासनं मनसिजं कुर्वन्ति वेश्याङ्गनाः ॥

(परिक्रम्य) अये इयं खलु तावद्यौवनमदानवेक्षितस्तनप्रावरणा
पेलवांशुककृतपरिधाना जघनाभरणकृतनीवीं विभ्रमावमुक्तैककर्णपाशेन
विप्रस्तहरिणचञ्चलाक्षेण निभुक्तपिण्डतोष्ठेन मुनीनामपि मनःकंपन-
समर्थेन सुलभहसितेन मुखेन मदनसेनायाः परिचारिका वारुणिका
नाम वामहस्ताङ्गुलिसंदंशेन कर्णोत्पलं कलयन्ती किञ्चिदुद्यतैक-
भ्रूलता मा मवेक्ष्य प्रहस्यातिक्रामति । अस्या हि—

रोमाञ्चं दर्शयता कपोलदेशे विशालजघनायाः ।
कर्णोत्पलेन कृत इव निरक्षरं चुम्बनोद्घातः ॥

का शक्तिरनभिभाष्यातिक्रामितुम् । अभिभाषिष्ये तावदेनाम् ।
वासु वारुणिके निगृह्यता मात्मा । कथमस्मद्वचनं स्वलीकृत्य ग-
च्छत्येव । सुन्दरि अनेन स्वलीकरणेन प्रीताः स्मः । कथं प्रहस्य
स्थिता (उपेत्य) कृतमञ्जलिना । पृच्छामस्तावत्किञ्चित् केनास्य श-
रत्कमलरजःपुष्पपिञ्जरस्य गगनतलोन्मुखस्येव चक्रवाकमिथुनस्य स्त-

नयुगलस्य ते प्रथमावतारः सुखमुपभुज्यते ? कथं “ही” इत्येका-
क्षरमुक्त्वा सञ्जीलमवेक्ष्य मां व्रजति तूर्णमनवसितार्धभाषिणी ।
तत्खलु कामस्य सर्वस्वं (परिक्रम्य)

अये बन्धुमतिका खल्वेषा स्वगृहद्वारकोष्ठगता पार्श्वोपविष्टया
चतुरिकया प्रदीयमानप्रतिवचना भ्रूलतामञ्चास्तिचिकुरां सायाहनलि-
नसुकुमारां दृष्टिं कृत्वा स्वयमेव मेखलां संयोजयति । अहो ! यौ-
वनानुरूपो व्यापारः । अहो ! सुकुमारं कर्मानुष्ठितम् । अहो ! ल-
लितोऽभिनिवेशः । अहो ! कार्कश्यं प्रकाशयते यत्नः । अहो ! द-
र्पाद्रंशनादाम संयोजयन्त्या किमिवानया नोक्तं भवति । अवश्यमस्या
विहारकालचतुरता पूजयितव्या । इदमपगम्यते । (उपेत्य) वासु क-
र्मसिद्धिरस्तु ते । भवति कृतमासनेन । पृच्छामस्तावत्किञ्चित्—

एषा कामिकराङ्गुलिप्रियसखी नाभिदूदांभःस्रुतिः
विशुत्क्षौमवलाहकस्य रुचिरा कार्कश्ययोग्यारणिः ।
मौर्वी कामशरासनस्य ललिता वाक् श्रोणेर्विवस्य ते
छिन्ना मामिनि मेखला रतिसुखाभ्यासाक्षमाला कथम् ? ॥

अथवा किमत्र श्रेयम्—

विसंभाच्च हुतांशुकस्य शयने प्रीत्येक्षितस्य प्रिये-
णोन्मत्त(न्मुक्त) द्विरदेंद्रमस्तकवपुर्लीलोदयालम्बिनः ।
स्पर्शावाप्तिकुतूहलस्य जघनस्यावलगतस्ते ध्रुवं
तन्त्रीछेद इवाकरोद्विरसतां ताम्राक्षि काञ्चीपथः ॥

कथमधोमुखी स्थिता । कथं नास्ति प्रतिवचनम् । इदं ग-
म्यते । किं ब्रवीषि— “न गन्तव्यं” इति । हन्त ! एषाऽस्मि म-

न्त्रावरुद्ध इव भुजंगमोऽजंगमः संवृत्तः । कथं प्रजामि । एष ध्व-
स्तोऽस्मि । (परिक्रम्य, कर्णं दत्वा) अये रामदासीगृहे स्त्रीप्ररुदित-
मिव । इह खलु बहुभिः कारणैरुपपद्यते । तत्र केन खलु कारणे-
नैषा रोदिति । कुतः—

स्यात् कोपाद्ब्रुदितस्वरः सरभसो दैन्यात्तथा शीफरो
विच्छिन्नः प्रणयाद् भयेन विरसो हर्षोदयाद् गद्गदः ।
मन्ये क्रोधवशंगता प्रणयिनी ह्येषा सदैव्या तथा
प्रारम्भे रभसं विरामबहुलं मन्दं तथा रोदिति ॥

आशङ्कते रामदासीमेव मे हृदयम् । प्रविशामस्तावत् । (प्र-
विष्टकेन) सैवेयम् । सैषा मां दृष्ट्वा भृशतरं प्ररुदिता ।

अस्या नेत्रान्तविभ्रष्टाः कोपसर्वस्वसंभृताः ।
प्रियापराधगणनां कुर्वन्तीवाश्रुबिन्दवः ॥

(उपेत्य) मानिनि किमिदम्—

आपूर्याभिनवाम्बुजद्युतिहरे नेत्रे प्रयातोऽधरं
तद्भ्रष्टः कठिनौ गतः स्तनतटौ तत्राप्यलब्धास्पदः ।
बाष्पस्ते तनुरोमराजिलुलितः शोकप्रतंगोज्झितः ।
नाभिं पूरयति प्रियाङ्गुलिमुखप्रक्षेपलीलोचिताम् ।

न खलु कृतमात्मनः सदृशं कुञ्जरकेण । किं ब्रवीषि— “एवं
पर्युवतिचिह्नितोष्ठो मा मभिगतः, उपालभ्यमानश्च मया रोषच्छलेन
निर्गतः, अद्य बहून्यहानि नावर्तत” इति । ह ह ह ! अहो अ-
पराधसंमर्दः । सर्वथा एकेनाप्यपराधकारणेन तक्षिणं कुलोत्सादनकरं
दण्डमर्हति, किं पुनरेतेषां सन्निपातेन । तदेवमपि तु गते बद्धमेघयूथं

कालमवेक्ष्य सहामहे दुर्जनस्यावलेपम् । संप्रति पार्थिवानामपि ता-
वदन्योन्यबद्धवैराणां प्रतिनिवृत्ताः कलहाः । किं पुनः शिरीषकु-
सुमसुकुमारचित्तस्य कामिनीजनस्य । यदि ते मद्युचनं प्रमाणं भव-
ति कालमवलोक्याद्यैव प्रियोऽभिसारयितव्यः ।

शर्वर्यामवगाढा हर्म्यशिखरालम्बावलंबांबुदा-
न्मार्गं भीरु गृहप्रणालिसलिलोद्गारस्वनापूरितम् ।
कान्तं प्राप्य ततः पयोदपवनैरुद्वेपितांग्या त्वया
वक्त्रोष्मापहतोष्ठकम्पविशदं रत्यन्तरे कथ्यताम् ॥

कथमुद्भिन्नरोमाञ्चौ कपोलतलौ वचनस्य नः प्रतिग्रहं निवे-
दयतः । साधयामस्तावत् । (परिक्रम्य)

अये एषा खलु सा रतिसेना गर्भगृहावरोधजनितस्वेदविन्दुसे-
केनार्धान्मीलितचारुनयनाविप्रेक्षितेन कपोलपार्श्वलम्भमूर्धजेन मुखेन नूनं
सावशेषमदा सांप्रतमेव प्रतिबुद्धा । तथा हि गवाक्षमारुतस्यात्मान-
मुपनयति । रमणीयायां खल्ववस्थायां वर्तते । अभिभाषिष्ये ताव-
देनाम् । (अभिगम्य) वासु सुभगा भव । त्वां ह्यल्पावशेषमदां सा-
वशेषसन्ध्यारागमिव प्रतीचीं दृष्ट्वा दिशं प्रस्रस्तशरासनः कुसुमा-
युधोऽपि तावद्व्याकुलतां गच्छेत् । किमङ्ग पुनरन्यः ।

प्रणष्टा न व्यक्तिर्भवति वचसः सैव मृदुता
न रागो नेत्राब्जे त्यजति न च लज्जा व्यपगता ।
स्मृतिः प्रत्यायाता परिहृषितमद्यापि च मुखं
मदो दोषां स्त्यक्त्वा त्ययि परिणतस्तिष्ठति गुणैः ॥

रतिसेने विसर्जयितुमर्हति भवती माम् । नाहं प्रारम्भस्त्वां-
मोक्तुमुत्सहे । कथं प्रहस्यावघाटितो गवाक्षः । हन्त ! विसृष्टाः

स्मः । (परिक्रम्य) हन्त ! विमनाः खल्वस्मि अतिक्रान्तः । इयं हि प्रद्युम्नदासी प्रसक्तमुरतगलानकपोलेनात्यायतनयनसङ्कारेण तिलकावभेदपिञ्जरीकृतललाटोद्देशेन विलुलितालकशोभिना लग्नमिव रतिपरिश्रममुद्रहता वदनेन जघनबिम्बांशुकान्तरदृश्यमानाभिरभिनवनखक्षतराजिभिर्विमलसलिलान्तर्गताभिरिव फुल्लाशोकच्छायाभिः सुरतावमर्दमृदितमण्डना अवसितसमरशिथिलाकल्पेव नागबधूः प्रवातदीपमिव पाणिना प्रच्छाद्याधरोष्ठं अनुयातकिशोरीव पदात्पदशतं गच्छन्ती वेशमार्गमलङ्कुरुते । इष्टा नः कामिनी । परिहसिष्यामस्तावदेनां (उपेत्य) वासु किमिदं प्रियदशनपदाधिष्ठितस्य दशनवसनस्य सव्रणस्यैव योधस्य श्लाघ्यं वपुश्छाद्यते । कथं प्रहसिता । हा धिक्कृत एव नः पौरोभाग्येन दोषः । अस्या हि । मन्दारम्भेणापि प्रहसितेन विकृतमेव वन्तक्षतेषु । कुतः—

सीत्कारोत्पतितस्तनी स्तनतटोत्क्षेपातिनिम्नोदरी
भ्रूभेदाच्चितलोचना क्षतरुजाधूताग्रहस्तांबुजा ।
यद्यन्यापि समाक्षिपेज्जनमनांस्येवं प्रहस्याङ्गना
कामिन्या हसितव्यमेव तु भवेद्दृष्टाधरोष्ठे मुखे ॥

किं ब्रवीषि— “चिरस्य खलु भावो दृश्यत” इति । अनेन दुर्दिनपातकेन गृहवन्धनेऽस्मिन्निरुद्धः कृतः । अथ भवत्या कोऽनुगृहीतः ? किमाह भवती “रामिलकस्योदवसितादागच्छामि” इति । सदृशः संयोगः स्थावरोऽस्तु । अहो ? एकेन खलु रामिलकेन मदनप्रहारो हृतः । कुतः—

सफलं तस्य कुशोदरि युवत्वमसमस्तविहसितं यस्ते ।
सार्धशशाङ्कच्छायं चषकमिव मुखं समापिबति ॥

वासु दुर्विहगेभ्यो रक्षितव्योऽधरः । गम्यताम् । साधयामो

वयमपि । (परिक्रम्य) अये इदं तदध्वनीकभयात् कुम्भकर्णवदनमिव
 नित्यनिमीलितभवनद्वारं यत्र धूर्तद्वयं प्रतिवसति विश्वलकः सुनन्दा
 च । विश्वलको हि भक्षितसर्वस्वो नम्रश्रमणक इव शरीरमाह्लाव-
 शिष्टः केवलं प्रियगणिकत्वादागतकोशोपद्रवामपि सुनन्दां वायस इव
 ग्रामोपान्तं न मुञ्चति । सापि चात्र प्रोषितयौवना कान्तारशुष्क-
 नदीव कस्यचिदनभिगम्या विश्वलकं किलानुवर्तते । तन्नयुक्मेतद्द्व-
 न्दमनभिभाष्यातिक्रमितुम् । अयमाक्रन्दः क्रियते । कोऽत्र धरते ?
 (कर्णं दत्वा) भोः प्रयातस्येवाश्वस्य खुरपुटनिपातध्वनिः पादोत्थे-
 पसमये काष्ठपादुकाशब्दः श्रूयते । सन्निहितेनात्र विश्वलकेन भ-
 वितव्यम् । हन्त ! स एवैष विरौति । भोः किं ब्रवीषि— “क
 एष गर्दभव्रतमनुतिष्ठति” इति । अहं यमदूतः सुनन्दार्थमागतः ।
 कथमस्मत्स्वरमभिज्ञाय तूष्णभिृतः । अंघो न प्रयच्छसि द्वारम् ।
 तेन हि स्थिरीक्रियतामात्मा । एष शापाग्नि मुत्सृजामि ।

लीलोद्यतस्य कलहे नूपुरसंक्षोभनिनदमुखरस्य ।।

दूरीभवतु शिरस्ते विलासिनीवामपादस्य ॥

एतदपावृतद्वारम् । प्रविशामस्तावत् । (प्रविष्टकेन)

किमाह भवान् — “किं न दयिताः स्मो भावस्व; युक्तं नामेदृशं
 शापोत्सर्गं कर्तुं” इति । सम्यगभिहितम् । ईदृशो हि शापो ब्र-
 ह्मलोकमपि कंपयेत् । किं पुनर्भवन्तम् । तदिदानीमस्य शापस्य प्रती-
 कारार्थं प्रायश्चित्तम् । कुतः—

विकचनवोत्पलतिलका ससंभ्रमोत्क्षेपचञ्चलतरङ्गा ।

तस्यै देया मदिरा या हृदयकुटुम्बिनी भवतः ॥

एवमुपविशामः । (उपविश्य) कृतं पाथेन । कुसुमपुरराजमार्गो

हि निष्पङ्क्तया हर्म्यतलान्यप्यतिशेते । न खलु मे पादौ दुर्लभितौ
कर्तव्यौ । किमाह भवान्— “विष्णुदासप्रभृतीनां गोष्ठीकानां रा-
मिलकगोष्ठके समागतानां परस्परविवादरम्याः केचित्संशयाः प्रवृ-
त्ताः कामतन्त्रे । तांश्च यदा कात्स्न्येन न शक्नुवन्ति वक्तुं त-
तोऽस्म्यहं तैरात्मदर्शनं श्रावयितुमभ्यर्थितः । तत्र मयापि स्वदर्श-
नमुक्तम् । इच्छेयं तावद्देविलकभावमपि तमेवार्थं श्रावयितुम् । तत्र
यद्भावो वक्ष्यति तन्नः प्रमाणं भविष्यति । एतमर्थं भवन्तं श्रावयितुं
गृहमेवागन्तुमनाः । अथ भावेन स्वयमेवात्मा दर्शितः । यदि
तावद्भावः क्षणिकः ततः प्रवक्ष्यामि” इति । आज्ञापयतु भवान् ।
अवहितोऽस्मि । शक्तितो वक्ष्यामः । अयन्तु दुर्ललित इव दारकः
कुटीप्रदेशं न सुञ्चति वायुः । अतश्चिराध्यासं न शक्नोमि कर्तुम् ।
यद्यभिरुचितं भवते परिक्रान्तावेव संभाषिष्यावहे । विस्तीर्ण्यं गो-
ष्ठीशाला । किं ब्रवीषि— “एवं नास्ति दोषः” इति । (उत्थाय)
ब्रवीतु भवान् । किं ब्रवीषि— “यद्यर्थमेव वेश्यानां पुरुषैः सह
संबन्धः कथं तासामुत्तमाधममध्यमत्वं विज्ञेयं” इति । भोः दानं नाम
सर्वसामान्यं वशीकरणं लोकस्य, विशेषतस्तु वेशवधूनाम् । तथापि
विद्यते विशेषः । कुतः ? अपि चोक्तं परापरस्त्रैः—

दानाद्वागम्यपैति वेशयुवतिर्निष्कारणाद्वाधमा
मध्या रूपमवेक्ष्य यौवनयुतं दानेन वा हृष्यति ।
दातारं विगतस्पृहं सुवयसं रूपाधिकं चैव भो
दाक्षिण्येन विभूषितं खलु नरं नार्युत्तमा सेवते ॥

किं ब्रवीषि— “कामयमाना वेश्या कथं विज्ञायेत” इति । त-
द्वक्ष्यामः, श्रूयताम्—

कान्ता नेत्रार्धपाता वदनरुचिकराः सस्मिता भ्रूविलासाः
साकारा वाक्यलेशाः सहतलनिनदा दृष्टनष्टाश्च हासाः ।

नाभीकतस्तनानां विवरणमसकृत्स्पर्शनं मेखलानां
श्वासायासाश्च दीर्घा यदनशैरहतां कामिनीं सूचयन्ति ।

किं ब्रवीषि— “तत्र कामलिङ्गानि बहूनि ब्रुवते ‘शठप्रायत्वाद्दे-
व्याजनस्य निष्ठोचितत्वात् ? क एतच्छास्त्रास्यन्तीति’ तत्कामयमाना
कथं विज्ञेया” इति । श्रूयताम्—

सास्त्रा निश्वासाः स्नेहयुक्ता च दृष्टिः
काश्यं पाण्डुत्वं स्वेदविन्दूद्वगमश्च ।
क्षीणे द्रव्येऽपि प्रार्थना कामिनीनां
भावासक्तानां भावशुद्धिं वदन्ति ॥

(परिक्रम्य) किं ब्रवीषि— “प्रथमः समागमः केन कारणेन सं-
मोहमुत्पादयति” इति । श्रूयताम्— प्रथमसमागमः खलु कामिनी-
नां मनियोगस्थानम् । तत्स्थाने खलु मह्यन्ति तपस्विनः, कुतः—

दुःखा श्लेषयितुं कथा प्रतिवचो लब्धुं च दुःखं ततो
जातेऽपि प्रचुरे कथाव्यतिकरे विसंभरणं दुष्करम् ।
विसंभेऽपि सति स्वभावसदृशी दुःखा विधातुं रतिः
सम्यक्प्राप्तरतापि वेशयुवती रज्येत वा नैव वा ॥

किं ब्रवीषि— “केन कारणेन निर्गुणास्वपि दर्शनमात्रकेणैव स्ने-
हो भवति । तासु च व्यलीकमुत्पादयन्तीषु किं प्रतिपत्तव्यम्” इति ।
प्रत्यक्षे हेतुवचनं निरर्थकम् । अस्येतन्महद्वकाशमनङ्गस्य—यासु तु
निर्गुणास्वपि रज्यन्ते मनुष्यास्तासु व्यलीकमुत्पादयन्त्यः शीघ्रमेव प-
रित्याग्याः । कुतः—

प्रियविरहे यद्दुःखं सङ्गं तज्जवति सत्त्वयुक्तस्य ।
प्रियजनविमानितानां न रोहति परिश्रुतं हृदयम् ॥

किमाह भवान्— “यस्तु नार्याः प्रियो भवति तस्य सा ना-
तिबहुमान्या प्रिया भवति । सापि किं परित्याज्या” इति । न न न ।
अन्यास्वपि कामिनीष्वायति रक्षता स्वञ्च दाक्षिण्यमदूषयता तस्या-
मपि तस्मिन्स्मिन् काले रक्तवद्विचोष्ठितव्यम् । कुतः—

ये कामिनीं गुणवतीं च सयौवनाश्च
नारीं नराः प्रणयिनींश्च विमानयन्ति ।
ते भोः कृषीवलवचःपरिदग्धचित्तै-
र्गोभिः समं पृथुमुखेषु हल्लेषु योज्याः ॥

(परिक्रम्य) किं ब्रवीषि— “यस्तु कृतापराधस्तेन कथं कामिनी
समनुनेया” इति । स्थाने खलु संशयः । प्रणयिनीनां हि कोपो
विषमज्वर इव दुश्चिकित्सः । तथाप्यवश्यमस्याः कोपप्रत्यावर्तकेन-
भवितव्यम् । सांप्रतकालिकाश्च कामुकाः पादपतनमेवास्त्रौषधं पश्य-
न्ति । तन्मया नातिबहुमन्यते । यदा च वृद्धश्रोत्रियाणामपि तत्ता-
वत्कठिनकूणितवृद्धकर्कटाकृतयः पादुकाकिणकर्कशाः पुराणघृताभ्य-
ङ्गदुर्गन्धाः पादा गृह्यन्ते । कोऽत्राभिमानः पल्लवसुकुमारेषु कामि-
नीनां पादेषु । अपि च तत्तु दोषवत् । कुतः— पादग्रहणेऽवश्यं
बाष्पः संजायते प्रणयिनीनामश्रुविमोक्षे दैन्यं दैन्योत्पत्तौ कुतः का-
मः । अन्ये तु ब्रूवते— ‘शपथकरणैरनुनेया’ इति । तदप्यश्रुष्टम् ।
कुलवध्वोऽपि तावत्कामुकानां शपथं न श्रद्धति । किंपुनर्वेश्याः ।
या वा श्रद्ध्यता तया किमनुनेतव्यया भवितव्यम् । उक्तं च—

“ग्रामे वासः श्रोत्रियकथनं परतन्त्रता कृपणभावः ।
आर्जवयुता च नारी पुंसां मदनान्तकारिणः केचित्” ॥

केचिद् ब्रूवते— ‘येन केनचिदुपायेन हासयितव्या । हासान्तरि-

तथैर्याभिज्ञातगाधेव नदी सुखावगाहा भवति' इति । अत्र ब्रूमः ।
यद्यप्यस्येतत् तथापि कोपफलं नावाप्तं भवति । कुतः—

उत्कृष्यालम्बमीषत्प्रतनुनिवसनं नर्तयित्वाधरोष्ठं
तत्कालभ्रोत्ररम्यं परुषमपरुषैरक्षरैः श्रावयित्वा ।
यत्कोपाद्वामपादं नवनलिननिभं निक्षिपत्युत्तमात्रे
तच्छ्लाघ्यं यौवनाध्यं रतिकलहफलं प्राप्तकामा वदन्ति ॥

तस्माद्धास्यप्रयोगेणापि मानयितव्यः स्त्रीकोपः । एवमस्तु ।
विमृश्यमानेषु स्त्रीणां कोपप्रसादनोपायेषु सद्यो दृष्टफलत्वादवमृद्य चु-
बनमेवास्माकं पक्षः । कुतः—

केशेषूत्कटधूपवाससुरभिष्वासज्य वामं करं
हस्तौ द्वावपि दक्षिणेन सहितौ संगृह्य नात्यायतम् ।
यो हर्षः पिबतो बलात्प्रियतमावक्त्रेन्दुमुत्पद्यते
तेनाप्यायितमन्मथो हि पुरुषो जीर्णोऽपि न क्षीयते ॥

किं ब्रवीषि— “यस्तु प्रमाददोषात्प्रियायाः समक्षमेव गोत्रं स्ख-
लयति तन्न भावः किं प्रतीकारं पश्यति” इति । भोः अन्यस्त्रीगो-
त्रप्रहणं हि महानुपप्लवः कामुकानाम् । आशीविषदृष्ट्येवास्य दुःखा
प्रतिक्रिया कर्तुम् । मुहूर्तं नाम ध्यानं प्रवेक्ष्यामः । (ध्यात्वा) आ !
दृष्टम्—

धाष्ट्यात्सर्वापहारः परिशठमथवा त्रस्तवन्निष्क्रियत्वं
नार्या वाक्यप्रशंसा त्वरिततरमथो हास्यपक्षक्रिया वा ।
अन्यस्मिन्वा प्रयोगो वचसि यदि भवेत्तस्यचान्येन योगो
नानागोत्रग्रहो वा भवति हि शरणं गोत्रवाक्यक्षतस्य ॥

किं ब्रवीषि— नखदशननिपाताः केन कारणेन सवेदना अपि

प्रीतिमुत्पादयन्ति” इति । ह ह ह ! अतिमुग्धमभिहितम् । पश्यतु भवान्— नखदशननिपाताः सबेदना अपि प्रीतिमद्भ्यां सुखमुत्पादयन्ति । कुतः—

यथा प्रतोदोऽवहितं करोति जवे हयं सारथिसंयुक्तः ।
तथा रतौ दन्तजखावघातः स्पर्शकृतानं हृदयं करोति ॥

(परिक्रम्य) किं ब्रवीषि—“कथं वेश्या विरक्ता रक्तेव चेष्टमाना विज्ञेया” इति । अथ भोः कोऽत्र संशयः । एष एवोपदेशः—
अनुरक्तायां रागो भावयितव्यः । यथा चोपदिष्टम् । पश्यतु भवान् । आकारसंवरणं हि महात्मानो न शक्नुवन्ति कर्तुम् । किं पुनरकठिनहृदयाः स्वल्पावगताः स्त्रियः । कुतः— आकार एवावेक्षितव्यः । किं ब्रवीषि— “कथं” इति ।

व्यर्थं प्रसूयते तदन्यकथिते सावेगमुत्तिष्ठति
प्रोक्तं न प्रतिकुञ्चते न कुरुते स्त्रीस्वोचितां वापताम् ।
गाढं प्रत्युपगूह्य मुञ्चति मुहुः खिन्ना नियुक्ते रतौ
रागान्ते निपुणेऽपि बन्ध्यकुसुमा ज्ञेया लतेवाङ्गना ॥

किं ब्रवीषि— “विरागं समुत्पन्नं कथं चिकित्सितुं शक्यं उत्तो-
हो अग्रतीकार एवैव भावः” इति । शृणोतु भवान्— रागोत्पत्तिः
खलु द्विविधैव भवति कारणादकारणाद्वा । तत्र कारणोत्पन्नस्य रा-
गस्य कारणादेव विरागो भवति । एवमकारणोत्पन्नस्याकारणादेव ।
एवं रागविरागयोर्वैषम्ये किमिव शक्या प्रतिक्रिया कर्तुम् । मन्दीभूते
तु रागे या प्रतिक्रिया तां वक्ष्यामः—

अन्यस्त्रीसेवनं वा रतिविकृतिर्यो धीरता विग्रही वा
क्षान्तिः काले सहास्या वचननिपुणता बन्धुपूजा स्तुतिर्वा ।

केयल्याणप्रवासः पुरवरगमनं साहसोपक्रमो वा
दानं वा कामिनीनां परिचयस्थितिलं राममुदीपयन्ति ॥

अपि च, शृणोतु भवान्—

बाला बालत्वाद् द्रव्यलुब्धा प्रदानैः
प्राज्ञा प्राज्ञत्वात्कोपना सान्त्वनाभिः ।
स्तब्धा सेवाभिर्दक्षिणा दक्षिणत्वात्
नारी संसेव्या या यथा सा तथैव ॥

(परिक्रम्य) किं ब्रवीषि—

“दर्शयति कामलिङ्गं वदत्यलमिति न गच्छति समीपम् ।
या स्त्री विहरति काले सा कर्तव्या कथं वश्या” ॥ इति

साध्वभिहितमेतत् । प्रथमं तावत्कामिना ज्ञेयः स्त्रीस्वभावः ।
एष एव स्त्रीस्वभावः स्यात् । किन्तु यावज्जीवितमपि गर्विता नि-
रुपायं न शक्या वशमुपनेतुम् । यत्तु स्त्रीणां रहस्यं तदिदमुद्घाटयते ।

शून्ये वा संप्रमर्द्य द्विरद इव लतां यो हरत्याशु नारीं
मत्तां वा यो विदित्वा ह्यभिभवति शनै रञ्जयन्वाक्यलेखैः ।
अन्यं कृत्वोपार्धिं वा च्छलयति कुरुते भावसंगूहनं वा
तस्यैतच्चेष्टितं भो न भवति विफलं वामशीला हि नार्यः ॥

(परिक्रम्य) किं ब्रवीषि—

“गते तु कोपे प्रथमे समागमे
प्रवासकाले पुनरागमे तथा ।
वदन्ति चत्वारि रतानि कामुकाः
ततो भवान् किन्त्वधिकं व्यवस्यति” ॥ इति ।

अत्र ब्रूमः—यत्तावत्प्रथमसमागमे रतं तदप्यलब्धविस्मयायां कामिन्यामज्ञातगाधमिव सरः शङ्कावगाहं भवति । यदपि प्रवास-
काले रतं तदपि तच्छ्लोकाभिभूतत्वान्मन्दरागायाः सास्त्राविलाक्षमु-
पोह्यमानहृदयोद्वेगक(का)रणं रम्यं (अरम्यं) करुणं ग्रहोपसृष्टं चन्द्र-
मण्डलमिव न मां प्रीणयति । यदपि प्रवासादागते रतं तदप्यकु-
तप्रतिकर्मतया प्रियया व्रीळितया व्यंजितं दुर्दिनगान्धर्वमिव मन्द-
रागं भवति । यत्पुनः कोपापगमादागतं तत् सुरासुरादिद्विमन्दरपी-
डिते सर्वौषधिप्रक्षेपाप्यायितवीर्ये भगवति सलिलनिधौ यदुत्पन्नममृ-
तसंज्ञकं किमपि श्रूयते आयुर्वयोऽवस्थापनं रसायनं तदप्यतिवर्तते ।
कुतः—

कोपापगमे नार्यास्तमेव हृदयेन भावमजहन्त्याः ।

सुरतमतिरभसमनिभृतकररुहदशनपदजर्जरं भवति ॥

(परिक्रम्य) किं ब्रवीषि— “वेश्यावञ्चितं पुरुषं परिहसन्ति
धूर्ताः । कथं वेश्यावञ्चनं न प्राप्नुयात् कामुकः” इति । भो वे-
श्या लिपिकारश्च छिद्रप्रहारित्वात् तुल्यमुभयम् । तत्र लिपिका-
रोऽप्यास्ते हस्तगतकल्पं कृत्वा मुहूर्तमवस्थानं प्रापयति । वेश्या पुन-
र्वातरोग इवात्यर्थव्ययमुत्पादयति । यदि मञ्जरितानुगामी भवेत् तेन
वेशः प्रवेष्टव्यः । मया हि—

विसंभो गतयौवनासु न कृतो बालाः परीक्ष्य स्थितं

दूरादेव समावृत्ताः परिहृता नयः ससत्त्वा इव ।

मन्युर्नास्ति विमानितस्य न पुनः संप्रार्थितस्यादरो-

वेशे चास्मि जराङ्गतो न च कृतः स्वल्पोऽपि मिथ्याव्ययः ॥

(परिक्रम्य) किं ब्रवीषि— “नार्योर्युगपदागमे का प्रतिपत्तव्या
का परित्याग्या कालवर्धितप्रणयिनी उताहो नवप्रणयिनी ? एनं प्र-

भं वदतु भावः” इति । कष्टः खल्वयं प्रभः । दुर्वचो मा प्रति-
भाति । किमत्र भवान् पश्यति ? किमाह भवान्— “न किञ्चि-
दप्यत्र पश्यामि । महत्त्वेतत्सङ्कटम् । भाव एव वक्तुमर्हति” इति ।
तेन हि श्रूयताम् —

रूढस्नेहान्न युक्तं नवयुवतिकृते स्वां प्रियां विप्रमोक्तुं
तत्प्रीत्यर्थं न हेया स्वयमभिपतिता कामिनी जातकामा ।
तत्रोपेक्षैव कार्या व्रजति परिचिता यावदुद्भूतकोपा
शून्ये प्राप्य द्वितीयामथ तदनुमते संप्रसाद्या प्रियैव ॥

(परिक्रम्य) किं ब्रवीषि— “वेशे सञ्चरता दर्शनमात्रकेणैव
कथं शक्यं ज्ञातुं स्त्रीणां रहोनैपुणं” इति । नास्ति किञ्चिन्निपुणस्या-
ज्ञेयम् । स्त्रियं खलु दृष्ट्वा पुरुषेणैव दृष्टिरेव प्रथमं परीक्षया भ-
वति । चक्षुषि हि सर्वे भावा नियताः । पश्यतु भवान्—

सकेकरा मन्दनिमेषयुक्ता तिर्यग्गता स्नेहवती विशाला ।
दैन्येन हीना चलतारका च स्त्रीणां रहोनैपुणमाह दृष्टिः ॥

अपि च, यस्याश्चाभुम्रमीषत्प्रतनुकपोलं भ्रूसञ्चारि तिर्यक्कटाक्ष-
माननं तस्या रतिकार्कश्यं यस्यावाश्याम(न)मूलोऽधरः सदन्तनखपदं
शरीरं प्रविरलहसितञ्च मुखं तस्या निर्विशङ्कमेव रतिशौण्डीर्यमव-
गन्तव्यम् । यां वा भवान् पश्यति कटिप्रदेशविन्यस्तवामहस्तां
प्रलम्बदक्षिणकरामेकपाश्वोन्नतजघनां तस्यामप्यास्था कार्या । नह्ये-
वमगर्विता तिष्ठति । याश्च निवसनान्तावृत्तैकपयोधरां स्वगृहदेहली-
विलम्बैकरुचिरचरणां द्वात्राह्यावरुद्धशरीरां पश्यति स खलु स्त्रीमयः
पाशः । चारुलीलात्वमेवास्याः सर्वं कथयति । या वा कवाटगो-
स्तनतटकमालम्ब्य प्रकटीकृतबाहुपाशा शिथिलीकृतनीवीबन्धना सन्द-
र्शितनाभिह्रूदा दृश्यते तस्या माकृतिरतिपूर्वरंगाया मननुमेयं न वि-

यते । शक्यमत्र बह्वपि वक्तुम् । संक्षेपस्तु ब्रूयताम्—

यस्यास्ताम्रतलाङ्गुलिः शुचिनखो गण्डान्तसेवी करो
वाणी साभिनया गतिः सललिता प्रस्पन्दितोष्ठं स्मितम् ।
लोला दृष्टिरशङ्कितं मुखमधोनाभेश्च नीवीक्रिया
तां विद्यान्नरवागुरां रतिरणे प्राप्ताग्र्यशौर्यां स्त्रियम् ॥

(परिक्रम्य) किं ब्रवीषि— “द्विविधमेव स्त्रीणां कामितं भवति प्रकाशं प्रच्छन्नञ्च । तयोः कतरद्वयतिरिच्यत” इति । भोः यत्प्रकाशं तद्वेशवधूषवोपपद्यते । कृतकमपि चैतद्भवति । यत्विदं प्रच्छन्नं तत्कुलवधूषु वेशवधूषु च । यत्केवलमनुरागादुत्पद्यते विशेषतश्चैतदल्पदोषत्वाद्देश्यावधूष्वेव रम्यं भवति । दुर्लभत्वादपि पुरुषाणां कुलवध्वस्तु यं कञ्चित्कामयन्ते । वेश्यया तु न सर्वः काम्यते । स्यान्मतं कस्यचित्— ‘निर्दोषमदनत्वाद्देश्यानां प्रच्छन्नकामितेन किं प्रयोजनं’ इति । अत्र ब्रूमः— पूर्वसंस्तुतो राजवल्लभः कृतोपकारो भक्तिमाननृशंस इत्येते वेश्याजननीसेवकाः । एतेषामवश्यमकामयमानापि वेश्यानुविधेया भवति । किन्निमित्तं ? प्रयोजनार्थमिति । तस्माद्देश्यया प्रच्छन्नमदनार्थिन्या यः काम्यते तेन जन्मजीवितयोः फलमवाप्तं भवति । किञ्चान्यन् यत्तावद्विरहमासाद्य स्वयं दूतीनां प्राञ्जलिपुरस्सराणि सवाष्पगद्गदानि वाक्यानि श्रूयन्ते ननु तान्येव तस्य पर्याप्तानि भवन्ति । या वा तद्ध्यानपरा रोगव्यपदेशेन गता पाण्डुभावं चन्द्रोदये रोदिति प्रजागराभिताम्रनयना कामिनी शिथिलीकृतभूषणा ‘दिष्ट्या त्वदर्थमेव निर्धृण शरीरस्येयमवस्था, भद्रं तवास्तु’ इति स्वयमुपालभमानायाः, कान्त याचे त्वा दयस्व मे शरीरस्येति सीत्कारानुबद्धाक्षराणि शृण्वतः त्वरस्व मा मैवं इति दशनकररुहैर्विचोद्य रदमानाया अहमेवं विधा श्रद्धातु भवान् मया च शापित इत्येवं चोक्तानि रसायनप्रयोगातिवर्तकानि वचांसि चिन्तयतो म-

दर्थमेवेयमीदृशी संवृत्तेति कारणतो दूतीवचनाच्चोपलभ्य पुरुषस्य कारुण्यमिश्रा या प्रीतिरुत्पाद्यते तत्सदृशीं यदन्यां ब्रूयात् विटभावमिमं परित्यज्य श्रोत्रियैः समतां गच्छेयम् । अपि च,

हस्तालम्बितमेखलां मृदुपदन्यासावभुगोदरीं

लब्ध्वापि क्षणमागतां समदनां सङ्केतमेकां निशि ।

यो नारीं स्थित एव चुम्बति मुखे भीताञ्चलाक्षीं प्रियां
तस्येदं स्वभुजात्तपङ्कजमयं छत्रं मया धार्यते । अपि च,

त्वरस्व कान्तेति भयाद् ब्रवीति यं कामिनी चोरितसंप्रयोगा ।

क्रीतास्तया तस्य भवन्ति पुंसः प्राणा यथेष्टं परिकल्प्य मूल्यम् ॥

(परिक्रम्य) किं ब्रवीषि— “रूपवती च स्त्री दक्षिणा चेति तयोः कस्यां प्रीतिविशेषं भावः पश्यति” इति । उभयमेतस्त्रियं भूषयति । यत्तावद्विरूपायां दाक्षिण्यं तदन्धकारनृत्तमिव व्यर्थं भवति । रूपमपि दाक्षिण्यहीनमटवीचन्द्रोदयइव कां प्रीतिं करिष्यति । मां प्रतिरूपादाक्षिण्यं भवति प्रधानम् । कुतः ? दाक्षिण्यं विरूपामपि स्त्रियं भूषयति सुरूपामप्यदाक्षिण्यं दूषयति । दृश्यन्ते हि पुरुषाः सुरूपा अपि स्त्रियः परित्यज्य विरूपास्वपि दक्षिणासु रज्यमानाः । रूपवत्या चावश्यं स्तब्धया भावेतव्यम् । स्तब्धता च कामस्य महान् शत्रुः । अनुवृत्तिर्हि कामे मूलम् । सा च दाक्षिण्यात्संभवति । यदि रूपमात्रं कारणं स्याच्चित्रनार्यामपि प्रयोजनं निर्वर्तयेत् । दाक्षिण्य एव रूपगुणं हित्वा सर्व एव गुणसमुदायोऽन्तर्भूतः । कुतः—

सुवाक् सुवेषा निभृता गुणज्ञा भावान्विता नापि च दीर्घकोपा ।

अलोलुपा छन्दकरी च नित्यं दाक्षिण्ययुक्ता भवती च नारी ॥

किमाह भवान्— “वेश्याः कतकोपचरित्वात्सतामनभिगम्या भवन्तीति ब्रुवन्ति । तत्कथं” ? इति । इह खलु काम्यैर्विशेषैरूप-

चरणमुपचारः । एतच्च स्वभावतो नार्या द्वे च लभ्येते । वेश्यायां क्रियानिष्पत्तेः (?) । स्यान्मतं—यच्छाठ्यादुपचर्यते तत्कृतकमिति तदप्य-
दोषः । कुतः ? शाठ्यादप्युपचारः प्रयुक्तः प्रीतिमुत्पादयति । आर्ज-
वादप्युपचारः स्वलीकृतः कस्य प्रीतिं जनयति ? शाठ्यं नामार्थनि-
र्वर्तको बुद्धिविशेषः । आत्मार्थप्रधानया च स्त्रियाः पुरुषविशेषोऽव-
श्यं मृगयितव्यः । या च पुरुषविशेषज्ञा स्त्री तस्यां रज्यन्ते पुरु-
षाः । अपि च,

नीचैर्भावः प्रियवचनताक्षमा नित्यमप्रमादश्च ।

शाठ्यादुत्पद्यन्ते केनैतद् दूष्यते लोके ॥

किं ब्रवीषि—“विसंवादितं हि शठ्याः सारम् ? । विसंवादित-
स्य कामिनः प्रियया दुःखमत्पद्यते । नास्ति तस्य प्रतिक्रिया” इति ।
भोः सर्वं खलु कारणमभिसमीक्ष्य विसंवादयते । यस्तु न शक्नोति
तत्कारणं परिहर्तुं ननु तस्यैव सोऽपराधः । अनैकान्तिकश्च विसं-
वादने दोषः । दृश्यन्ते बहवो विसंवादिता भृशतरमनुरज्यमानाः ।

आवलितस्तनतटानि च बाष्पमिश्रा

भावाभिधानपटवश्च कटाक्षपाताः ।

अव्यक्तशोभितपदाश्च भवन्ति वाचः

शाठ्यात्सतोऽपि गुणवत्परिकल्पयन्ति ॥ ?

किं ब्रवीषि — “वेश्याभ्यो यद्दीयते तन्नष्टं इति बहवो ब्रु-
वन्ति । दत्तकेनाप्युक्तं ‘कामोऽर्थनाशः पुंसां’ इति । तत्र भावः किं
पश्यति” इति । भोः अर्थस्य त्रय एव विधयः—दानमुपभोगो नि-
धानमिति । तत्र दानोपभोगौ प्रधानौ निधानन्तु गर्हितम् । कुतः—

निधौ कृतेऽर्थे न हि विद्यते फलं भवत्यतुष्टिर्विफलीकृते पुनः ।

ततो निधानं हि न युक्तमागतं स्फुरत्तुरङ्गस्य जघोपमं धनम् ।

अर्थधर्मौ शरीरसुखमुत्पादयतः । तत्रेष्टानां शब्दादीनामवा-
प्तिः सुखमित्युच्यते । तच्च वेश्याजनमुपसेवमानो यथावत्प्राप्नोति ।
सर्वशब्देषु तावद्विशेषतः प्रियवचनं निर्वृतिकरं भवति । तच्च वेश्या-
जनो ब्रवीति । न तथान्यः । कथमिव—

प्रियं प्रियार्थं कटुवा प्रियार्थं वदन्ति काले च मितश्च वेश्याः ।
वदन्ति दाक्षिण्यधनाः कदाचिन्नैवाप्रियं न प्रियमप्रियार्थम् ॥

यस्यानिभृतमविषमोरुनितम्बमुद्धृतांशुकमाविद्धमेखलाकलापं
वेश्याजघनमभिवाहयतः स्पर्शाः संभवन्ति । किन्न तत्कृते प्राणानपि
परित्यजन्ति, किं पुनर्धनम् । सर्वेभ्यश्च रसेभ्यः पानं गर्हितमिव
लक्ष्यते तस्यापि वेश्याविशिष्टत्वादुपभोगो रम्यो भवति । पश्यतु
भवान्—

ससंभ्रमोद्धूताविधूर्णितां वा पीतावशेषां मुखविच्यतां वा ।
ओष्ठोपदंशां मदिरां निपीतो यो वेशमध्ये सरसं विवेद ॥

येन वार्धनिमीलिताक्षीणि प्रस्पन्दिताधराणि आयतभ्रूलतानि
खिन्नकपोलान्याननानि वेश्याजनस्यावलोकितानि तस्य चक्षुषः फल-
मवाप्तं भवति । अपि च,—

केशान्तः स्नानरूक्षो विरचितकुसुमः केशहस्तः पृथुर्वा
वस्त्रं वा भुक्तमुक्तं परिमलसुरभिः पद्मताम्रोऽधरो वा ।
वेश्यायास्ताम्रनेत्रं मुखमुदितमदं चन्दनार्द्रा तनुर्वा
येनाघ्रातानि तस्य ध्रुवमभिपतितो घ्राणमार्गेण कामः ॥

न त्वस्माकं धर्मेऽधिकारः । तथापि तु यथा धर्मावाप्तिर्भवति
तथा वक्ष्यामः । इह हि कृतघ्नता सर्वपापीयसी । स च ततः
कृतघ्नतरः यो वेश्यावधूभ्यः सुखमीप्सितमनुपममवाप्य ताभ्यो न प्र-

त्युपकुरुते । यदि कृतज्ञो भवति तस्य हस्ते स्वर्गः । तस्मात् स्वर्ग-
सुखावाप्त्यर्थं निर्विशङ्केन वेश्याभ्योऽवश्यं वित्तं दातव्यम् । किं
ब्रवीषि— “दाक्षिण्ययुक्तायामपि कुलवध्वां केन कारणेन तादृशो
न भवति यादृशो वेश्यायां” इति । श्रूयतां—दाक्षिण्यविषयस्तावदन्यः
कुलवध्वा मन्य एव वेश्यायाम् । ऋजुस्तु कुलवधूर्यदि तावत् प्रियं
वदति अकाले वा वदति अतीव प्रियमिति वा विप्रियं वदति ।
एवं सर्वत्र । कामश्चेच्छाविशेषः । प्रार्थना चेच्छा । प्रार्थना चा-
संप्राप्तेरुत्पद्यते । सा च वेश्यायां स्वाधीनप्राप्तायामपि मात्सर्यादुत्प-
द्यते । बहुसाधारणत्वात् । मात्सर्यं च लोभं जनयति । तस्माच्छ्रद्धा-
वकाशो वेश्यायां कामो न व्यपैति । काममूलश्च रागः । अपि च—

वेश्याजघनरथस्थः कुलनारीं कः स चेतनो गच्छेत् ।
नहि रथमतीत्य कश्चिद्गोयानेन व्रजेत्पुरुषः ॥

किं ब्रवीषि— “लोकस्य वेश्यां प्रतिसक्तो मनुष्यः पूज्यो न भ-
वति । संमतिश्च तस्य नेष्टा । यत्र च गुणा दृश्यन्ते तत्किमर्थं
नानुष्ठेयं” इति । अतिविटत्वमभिहितम् । मुहूर्तमवधानं दीयताम् ।
(ध्यात्वा) इह हि द्विविधा पूजा भवति । फलवत्यफला च । तत्र
याफला नम्रस्येव चेष्टितं भवति हास्यम् । वेश्यायामप्रसक्तस्य किं
फलमिति । स्यान्मतं ‘अयशस्यो वेशप्रसङ्गः’ इति । तन्न ग्राह्यम् ।
सर्वो हि सुखिनं द्वेष्टि लोकः । यथा च परस्त्रियो न गम्या इति
प्रतिकण्ठमभिहितं न तथा वेश्याः । स्यान्मतं—‘स्त्रीषु प्रसङ्गो न श्रे-
यान् वेश्याश्च स्त्रियः’ इति । अत्र ब्रूमः । न तु स्त्रीष्वायसो लोको
दूषयितुमर्हति । अपि च,—

प्रागल्भ्यं स्थानशौर्यं वचननिपुणतां सौष्टवं सत्त्वदीप्तिं
चित्तज्ञानं प्रमोदं सुरतगुण(वि)धिं रक्तनारीनिवृत्तिम् ।

चित्रादीनां कलानामधिगमनमथो सौख्यमयश्च कामी
प्राप्नोत्याश्रित्य वेशं यदि कथमयशस्तस्य लोको ब्रवीति ॥

(परिक्रम्य) किं ब्रवीषि— “यदेतद्बृहस्पत्युशनःप्रभृतिभिरन्यैश्च
शास्त्रप्रयोक्तृभिरुपदिश्यते—‘स्त्रीषु प्रसंगो न कर्तव्यः’ इति अत्र भावः
किं पश्यति” इति । भोः उपदेशमात्रं स्वस्वेतत् । तमहं न प-
श्यामि यः स्त्रीषु प्रसङ्गं न गच्छेत् । श्रूयतन्ते हि— ‘महेन्द्राद-
योऽप्यहल्याद्यासु विकृतिमापन्नाः’ । धर्मार्थयोरपि श्रेष्ठो विषयः ।
इष्टविषयप्रादुर्भावफलत्वात् । विषयप्रधानाश्च स्त्रियः । यो हि वे-
श्यां परित्यज्य कामोपभोगान् दिव्यान् कामयते तमप्यहं वञ्चि-
त इत्यवगच्छामि । इहापि तावत्तदात्वायत्योस्तदात्वमेव गरीयः प्र-
त्यक्षफलत्वात् । किं पुनरन्यस्मिन् देहग्रहणे संशयिते तपश्चरणदुर-
वापे रमणीये (?) पश्यतु भवान्— जलधरनिर्वापितचन्द्रदीपासु द्वि-
गुणतरतिमिरभीमदर्शनासु शिशिरतरपवनासु सलिलपवनदुःसञ्चा-
रासु जलदकालनीलासु रजनीषु मदनशरसन्तप्तयैकाकिन्या कामि-
न्याभिसारितस्य पुंसो नूपुरस्वनबोधितस्य जन्मजीवितयोः फलम-
वाप्तं भवति । किमाह भवान्— “नूपुरधारणं हि महदुपकुरुतेऽभि-
सारिकाभ्यः” इति । एवमेतत् । कुतः—

प्रथमसमागमनिभृतः कथमात्मनिवेदनं जनः कुर्यात् ।

पादस्पन्दनरभसो यदि न स्यान्नूपुरनिनादः ॥

एवं नूपुरशब्दनिबोधितोऽयं जलधरधाराधौतविशेषकमाप्लुतां-
जनाक्षमनवस्थितोष्ठमाननं समदं पीत्वा यद्यवकृष्टिरा बहूनि कल्पा-
न्तराणे नरकदुःखान्यनुभवति तथापि तस्य युवतिजनप्रणयप्रतिप्रा-
हिणस्तानि श्लाघ्यानि भवन्ति । विगतजलदावकुण्ठनायां विरचित-
विमलग्रहपतितिलकायां विगतमारुतायामसनकुसुमवासितादिगन्तरायां
शरदि सारसरुतसंवादितमेखलास्वनाभिर्वन्धूककुसुमोज्ज्वलविशेषकाभि-

श्रक्वाकोपदिष्टानुरागाभिः प्रियाभिः सह येन प्रतिबुद्धपङ्कजदीर्घि-
कासलिलमवगाढं तस्य किं स्वर्गेण । अथवा कुन्दकुसुममिश्रिते फु-
ल्लोद्भगन्धाविद्धमारुते प्रियङ्गुमञ्जरीक्लृप्तकेशहस्ते प्राप्ते हेमन्तका-
ले हिमापराधकातरोष्ठीनामधरोष्ठरक्षणीनामपि चुम्बनविवादिनीनां
प्रियाणां प्रणयबलात् मुखन्यापिबतो या प्रीतिरुत्पद्यते तस्या ना-
स्यौपम्यम् । अथवा कालागरुधूपदुर्दिनेषु गर्भगृहेषु प्रकीर्णातिमुक्त-
कुसुमेषु तुषारमुक्तावर्षिणीषु परुषपवनासु शिशिरकालरात्रिषु प्रिय-
यानुरक्तया पीनाभ्यां स्तनाभ्यामवपीड्यमानवक्षा वरशयनतलोपगतो
गाढोपगूहनजनितस्वेदबिन्दुसुरभिगात्रो यः सुरतान्तरेषु निद्रा मुपसे-
वते तेन किं नाम नावाप्तं भवति । अपि च,—

अधरोष्ठरक्षणीनां कचग्रहोत्क्षेपचञ्चलाक्षीणाम् ।
पातव्यानि च तृषितैर्भुखानि सीत्कारसहितानि ॥

निद्राविरहिते स्वर्गे किमवाप्स्यते । अथवा स्वेदबिन्दुलङ्घ-
नावरुद्धतिलकमार्गेषु प्रवृत्तमदनदूतीसंपातेषु संयोज्यमानमणिरशनेषु
दृष्टसहकाराङ्कुरेषु सुरभिपवनेषु वसन्तदिवसेष्वविदितागतया स्वय-
मेव मुक्तमानया यः प्रिययानुरक्तयानुनेतव्ययानुनीयते तेन नान्येषु
स्पृहा कर्तव्या । अथापि यो वा शिरीषकुसुमश्यामिलीकृतस्त्रीकिपो-
ले सलिलमणिमुक्ताहारचन्दनोशरिव्यजनपवनोपभोगरमणीये प्रचण्ड-
सूर्यकिरणे निदाघकाले कुसुमशयनशायिन्या नवमालिकोन्मीलितके-
शहस्तहस्तया चन्दनार्द्रपयोधरया तालवृन्तमारुतेनोपसेव्यमानो मा-
रुतप्राहिण्युदवसिते प्रियया सह मध्याह्नमतिवाहयति । अथवा ग-
न्धसलिलावसिक्तभूमिभागेषु प्रकीर्णवकुलमल्लिकोत्पलदलेषु मारुतप्रा-
हिषु गृहमध्येषु यो निरुध्यते प्रियया तेनातिपाति यौवनमनुभूतं भव-
ति । अपि च,—

आदृष्टस्फुरिताधरे भवति यो वक्त्रारविन्दे रसः
 प्रीतिर्या च हृतांशुके च जघने काञ्चीप्रभोद्योतिते ।
 लक्ष्मीर्या च नखश्रुताङ्कुरधरे पीने कपोले स्त्रियो
 रक्तं तेन विरज्यते न हृदयं जात्यन्तरेऽपि ध्रुवम् ॥

अयन्तु तपस्वी लोकः पिपीलिकाधर्मोऽन्योन्यानुचरितानुगामी
 प्राणापायहेतुभिः स्वयमपरीक्ष्य स्वर्गः स्वर्ग इति मृगतृष्णिकासदृ-
 शेन केनाप्यसद्भावेन विकृष्यमाणहृदयो मरुत्प्रपाताग्निप्रवेशनादिभि-
 रन्यैश्च घोरैर्जपहोमव्रतनियमवैषैः स्वर्गमभिकाङ्क्षते । परीक्षितुं ने-
 च्छति परमार्थम् । स्वर्गे सन्निहिताः प्रमादाः श्रूयन्ते । तस्य त-
 स्यां मनुष्यत्वाच्च परस्परविरोधित्वाच्च सुखोत्पत्तिर्न विद्यते । नित्य-
 सन्निहितत्वाच्चाविरहिताः कां प्रीतिं करिष्यन्ति । अन्योऽन्यानभि-
 ज्ञत्वाच्च (ञा) व्यक्तगुणोपभोगेऽप्यसमर्थाश्च भवन्ति । यदपि चात्र-
 सौवर्णानि गृहाणि सौवर्णास्तरवः श्रूयन्ते तद्विबुधानामदाक्षिण्यसर्व-
 स्वम् । यदि तावत्सौवर्णानि गृहाणि सौवर्णास्तरवः केनालङ्क्रियन्ते
 स्त्रियः । कोऽत्र विशेषः । कथं भवनविनियोगादुपनीतं कुहकं स्त्री-
 णां शोभामुत्पादयति । यश्च कामिनीभिः स्वयमेव पुष्पवत्संवाधितसंमा-
 नितानां युवतिकेशहस्तसंक्रान्तकुसुमसमुदायानां गृहोपवनबालवृक्षाणा-
 मुपभोगो रम्या भविष्यति कुतः स जातिकठिनानां कनकतरूणाम् ?
 तारुण्यबद्धकामतन्त्रस्य परस्परदर्शनोत्सुकस्य मदनदूतविचनाभितृ-
 पितस्यान्योऽन्यमुपालभ्यमानस्य प्रीतिफलेप्सोः कामिजनस्य या प्री-
 तिरुत्पद्यते कुतः सा शापभयोद्विग्नस्त्रीजने स्वर्गे ? ये च प्रणयकु-
 पितासु कामिनीषु तत्कालोत्कण्ठानुरूपान् रम्यान् प्रसादनोपायान्
 मिश्रैः सह चिन्तयतः सायामा इव दिवसा व्रजन्ति कुतस्त ईर्ष्या-
 विरहिते स्वर्गे ? यस्य (ञ) भावविनिविष्टांग्यो वक्षःस्थलशायिन्यो वकुलकु-
 सुमनिश्चासमारुतैर्घ्राणमाघ्राययन्त्यः स्त्रियो निद्रासुखमुत्पादयन्ति कुत-

स्तम्भिद्राविरहिते स्वर्गे ? यानि वारुणीमदविलुलिताक्षराणि किमपि
किमपि लज्जावन्ति प्रियाणि प्रियार्थानि वचांसि स्त्रीणां कुतस्तानि
पानविरहिते स्वर्गे ? सुकृतसीत्काराणि श्रसितबहुलान्युपगूहनदूतानि
नववधूरतानि कुत एव स्वर्गे ? भोः मां प्रति वरं श्रोत्रियैर्वृद्धैः सहा-
सितुं नाप्सरोभिः । तास्तु दीर्घायुष्मत्यः संस्कृतभाषिण्यो महाप्रभा-
वाश्च श्रूयन्ते । यासु वसिष्ठागस्त्यप्रभृतयो महर्षयः समुत्पन्नास्तासु
को विस्त्रम्भः । पश्यतु भवान्—

शाठ्यमनृतं मदी मात्सर्यमवपतं तथा प्रणयकोपः ।

मदनस्ययोनयः किल विद्यन्ते नैव ताः स्वर्गे ॥

तस्माद्यद्यस्तिकाममव्याहतमनुभवितुं स्पृहा भोस्तेनेहैवरन्तव्यम् ।
विशेषेण वेशवधूभिः सह । इह हि —

आद्वारादनुगम्य साश्रुवदनं यं प्रेक्षते शंभली
वस्त्रान्ते परिलम्बते यमनृतक्रोधप्रयातं प्रियम् ।
क्रुद्धश्चाप्यनुनीयमानकठिनो यः क्रुध्यते कान्तया
कामस्तेन समुद्धतध्वजरथः सञ्चूर्ण्य संमर्दितः ॥

अये सुनन्दा । किं ब्रवीषि — “सर्वं मयाश्रुतं” इति । ह-
न्त ! विक्रीतपण्याः ममः । वासु न खलु विप्रलम्भितम् । किं ब्रवी-
षि — “न खलु चन्द्रादन्धकारो निष्पतति” इति । सुनन्दे तवैव
सदृशमेतद्वाक्यम् । अत एव त्वयैतदुच्यते । एवमभ्यन्तरं प्रविशा-
व(मः) । (प्रविश्य) भवति विसर्जयितुमिच्छामि । संप्रति हि—

बध्वा मानिनि मेखलां प्रक्षिथिलां पीत्वा सकुट्टारुणीं
कृत्वा कान्तकरग्रहप्रणयिनः पुष्पोत्कटान् मूर्धजान् ।
हस्तालम्बितमेखलाभिरसकृत्स्त्रीभिः कटाक्षाहतो
रैमः कूर्म इवावसीदति शनैः संक्षिप्तपादो रविः ॥

किं ब्रवीषि—“न शक्यमद्य त्वयार्धपादमपीतो गन्तुं” इति । भौः
गन्तव्यमेव । मे भार्याकलेवरमन्यथा ग्रहीष्यति । किमाह भवती—
“अहन्तामनुनेष्यामि” इति । राजवद्गुह्यादप्रतिगृहीतानुनय इव दु-
र्जनो न शक्योऽनुनेतुम् (?) इदं गम्यते । कथं पादयोर्लेप्ता सह वि-
श्वलकेन । हन्त ! पङ्गूकृताः स्मः । सुनन्दे ।

नत्वाहमतिवर्तिष्ये वेलामिवमहोदधिः ।

इमामपि महीं पातु राजा सागरमेखलाम् ॥

(निष्क्रान्तो विटः)

इति श्री ईश्वरदत्तस्य कृतिः धूर्तविटसंवादो नाम

भाणः समाप्तः ।

श्रीरातु ।

वररुचिकृता ।

उभयाभिसारिका ।

—: 0 :—

(नान्द्यन्ते ततः प्रविशति सूत्रधारः)

सू—

कोऽसि त्वं मे कावाहं ते विसृज शठ मम निवसनं मुखं किमपेक्षसे
न व्यग्राहं जाने ही ही तव सुभग दशनवसनं प्रियादशनाङ्कितम् ।
या ते रुष्टा सा ते नाहं व्रज चपल हृदनिलयां प्रसादय कामिनी
मित्येवं वः कन्दर्पार्ताः प्रणयकृतकलहकुपिता वदन्तु वरस्त्रियः ॥

एवमार्यमिश्रान् विज्ञापयामि । अये ! किं नु खलु मयि वि-
ज्ञापनव्यग्रे शब्द इव श्रूयते । अङ्ग पश्यामि (नेपथ्ये)—

वसन्तप्रमुखे काले लोघ्रवृक्षो गतप्रभः ।
मित्रकार्येण संभ्रान्तो दीनो विट इव स्थितः ॥

(निष्क्रान्तः)

स्थापना ।

(ततः प्रविशति विटः)

विटः— अहो ! वसन्तसमृद्धिः कुतः !

परभृतचूताशोका ढोला परवारुणी शशाङ्कश्च ।
मधुगुणविगुणितशोभा मदनमपि सविभ्रमं कुर्युः ॥

अहो ! परस्परव्यञ्जकं सहते कामिजनः । अहो ! अप्रतिह-
 तशासनो भ्रमति दूतीजनः । अहो ! ऋतुकालप्राधान्यम् । प्रवा-
 ङ्गमुक्तामणिरशनादुकूलपेलवांशुकहारहरिचन्दनादीनां वर्धते सौभा-
 ग्यम् । सर्वजनमदनजनने लोककान्ते वसन्त एवं विजृम्भमाणे सा-
 गरदत्तश्रेष्ठिपुत्रस्य कुबेरदत्तस्य नारायणदत्तायाश्च कश्चित्कलहाभिनि-
 वेशः संवृतः । एतत्कारणात्कुबेरदत्तेनात्मनः परिचारकः सहकारको
 नाम मां प्रति प्रेषितः “भगवतो नारायणस्य भवने मदनसेनया
 मदनाराधने संगीतके यथारसमभिनीयमाने ततो मामतीत्य सा
 त्वया प्रशस्तेति तत्संक्रान्तमदनानुरागशङ्कया परिकुपिता नारायणद-
 त्ता चरणपतनमप्यनवेक्ष्य स्वभवनमेव गता । तद्रूपमदनानुरागतप्तहृ-
 दयस्य यथा ममेयं रजनी रजनीसहस्रवन्न व्यतिगच्छेत् तथा चा-
 स्य नगरस्य सर्वकालवसन्तभूतेन भाववैशिकाचलेन कृतां सन्धि-
 मिच्छामि” इति । श्रुत्वैव तद्वचनमभिज्ञातया मदनदुःखस्याप्यसह्यत्वा-
 त्प्रदोष एवाभिप्रस्थितः सन्नस्मद्वयःप्रमाणमगणयन्त्याऽऽत्मयौवनावस्था-
 मेव चिन्तयन्त्यास्मद्रेहिन्याऽन्यथाशङ्कमानया निवारितोऽस्मि । तदेष
 इदानीं तस्याः कोपविनाशने कृतप्रतिज्ञो गमिष्यामि । अथवा किमत्र
 मया प्रतिज्ञातव्यम् । कुतः —

मधुरैः कोकिलालापैश्चूताङ्कुरनिबोधितैः ।

वसन्तः कलहावस्थां कामिनीं मनुनेष्यति ।

अपि च —

कान्तं रूपं यौवनं चारुशलिं

दानं दाक्षिण्यं वाक्च सामोपपन्ना ।

यं प्राप्यैते सद्गुणा भान्ति सर्वे

लोके कामिन्यः केन तस्य प्रसाद्याः ॥

(परिक्रम्य) अहो ! कुसुमपुरराजमार्गस्य परा श्रीः । इह

हि— सुसिक्तसंमृष्टोष्णावचकुसुमोपहारा अन्यगृहाणां वासगृहाय
न्ते रथ्याः । नानाविधानां पण्यसमुदायानां क्रयविक्रयव्यापृतज-
र्मेन शोभन्तेऽन्तरापणमुखानि । ब्रह्मोदाहरणसंगीतधनुर्ज्याघोषै रन्योऽ
न्य मभिव्याहरन्तीव प्रासादपङ्क्तयः । कचिदुद्धाटितगवाक्षेषु प्रासा-
दमेघेषु रथ्यावलोकनकुतूहलाः शोभन्ते प्रमदाविश्रुतः कैलासपर्वतान्त-
र्गता इवाप्सरसः । अपि च, प्रवरहयगजरथगता इतस्ततः परिचलन्तः
शोभन्ते महामातृमुख्याः । तरुणजननयनमनोहरणसमर्था श्रारुलीलाः
स्थानविन्यस्तभूषणाः सुरनगरवरयुवतिश्रिय मपहसन्त्यः परिचरन्ति
प्रेष्ययुवतयः । सर्वजननयनभ्रमरै रापीयमानमुखकमलशोभा रथ्यानु-
ग्रहार्थमिव पादप्रचारलीलामनुभवन्ति गणिकादारिकाः । किं बहुना—

सर्वे वीतभयैः प्रहृष्टवदनैर् नित्योत्सवव्यापृतैः
श्रीमद्रत्नविभूषणाङ्गरचनैः स्रग्गन्धवस्त्रोज्ज्वलैः ।
क्रीडासौख्यपरायणैर्विरचितप्रख्यातनानागुणै-
र्भूमिः पाटलिपुत्रचारुतिलका स्वर्गायते साम्प्रतम् ॥

(परिक्रम्य) अये ! इयं खलु चारणदास्या दुहिता अनङ्गद-
त्ता नाम सुरतपरिश्रमखेदालसा चतुरपदविन्यासा सर्वजननयनामृ-
तायमानरूपा इति एवाभिवर्तते । अवश्यमनया प्रियजननिर्दयोपभु-
क्तया भवितव्यम् । कुतः—

दशनपदचित्रतोष्ठं निद्रालसलोललोचनं वदनम् ॥
जघनञ्च सुरतविभ्रमविलुलितरशनागुणपरीतम् ॥

भो अस्या दर्शनमेव च नः कार्यसिद्धिनिमित्तम् । अये मा-
मनवेक्ष्यैव गता । अभिभाषिष्ये तावदेनाम् । हन्त ! स्वयमेव प्रति-
निवृत्ता । (उपगम्य) वासु किं नाभिवादयसि । किं ब्रवीषि “चिरेण
विज्ञातास्मि भवन्त मभिवादयामि” इति । श्रूयतामियमाशीः—

प्रथमवयसं स्वतन्त्रं दातारं चारुरूपमर्थाढ्यम् ।

भद्रे लभस्व भद्रं कुशलं कान्तं रतिपरं च ॥

वासु सर्वं तावत् तिष्ठतु ।

विधेयो मन्मथस्तस्य सफलं तस्य जीवितम् ।

वेशलक्ष्म्या त्वया सार्धं यस्येयं रजनी गता ॥

किं ब्रवीषि, “महामात्रपुत्रस्य नागदत्तस्योदवसितादागच्छामि”
इति । भद्रे भूतपूर्वविभवः खल्वेषः । व्यक्तं मातु रप्रिय मुपपादितम् ।
कथं ब्रीळावनतवदनयाऽनया हसितम् । हन्त ! सफलो नः प्रत-
र्कः । मामैवम् । कुतः—

मातुर्लोभ मपास्य यद्रतिसुखेष्वासक्तचित्ता सती

त्यक्त्वा वैशिकशासनं बहुफलं वेश्याङ्गनादुस्त्यजम् ।

गत्वा कान्तनिवेशनं बहुरसं प्राप्तासि कामोत्सवं

तेनायं गणिकाजन स्तव गुणैर्निक्षिप्तपादः कृतः ॥

अहो स्थाने खलु ते ब्रीळा । किं शपथेन । स्वगृह मागत्यानुने-
ष्यामि ते मातरम् । त्वया तु वेश्योपचारविरुद्धं कृतम् । गच्छतु भ-
वती । किं ब्रवीषि — “अभिवादयामि” इति । सुभगे श्रूयतामि-
यमाशीः—

स्वगुणाः सद्गुणाः सर्वे न स्तोतव्याः स्थिता स्त्वयि ।

लोकलोचनकान्तं ते स्थिरीभवतु यौवनम् ॥

गतैषा । वयमपि गच्छामः । (परिक्रम्य)

अये एषा खलु विष्णुदत्ताया दुहिता माधवसेना नाम अन-
पेक्षितपरिजनानुसरणा व्याघ्रानुसारवित्रस्तभृगपोतिकेव त्वरिततरपद्-
विन्ध्यासा इत एवाभिवर्तते । व्यक्तमिदानीं जननीलोभदोषादनिष्ट-
जनसंभोगपरिच्छिद्यानया भवितव्यम् । तथा हि—

नै ग्लानं वदनं न केशरचना प्रभ्रष्टपुष्पश्रुतिः ।
 दन्ताक्रान्तनिपीतकोमलरुचिनैवाधरोष्ठः कृतः ।
 गाढालिङ्गनवर्जितौ स्तनतटावक्लिष्टपूर्णश्रियौ
 श्रोण्यां रागरतिप्रबन्धशिथिला न व्याकुला मेखला ॥

अये अनिष्टजनसंभोगजनितसन्त्रासा मामनवेक्ष्यैवातिक्रान्ता ।
 भवतु । एनामनुसू । निर्वेदकारणं ज्ञास्यामहे । हन्त ! स्वयमेव
 प्रतिनिवृत्ता । किं ब्रवीषि — “न मया भावोऽलक्ष्यत” इति । वा-
 सु नास्ति दोषः । परिक्लिष्टतया व्याकुलितचित्तानां बुद्धयो हि स-
 संत्रमा भवन्ति । किं ब्रवीषि — “अभिवादयामि” इति । प्रति-
 गृह्यतामय माशीर्वादः —

आढ्यास्ते दयितास्सन्तु विप्रियास्सन्तु निर्दनाः ।
 मातुर्लोभात्कदाचित्स्यान्नाप्रियैरपि सङ्गमः ॥

वासु कुत आगम्यते ?

किं ब्रवीषि — “वनदत्तसार्थवाहपुत्रस्य समुद्रदत्तस्योदवसितादा-
 गच्छामि” इति । अहो ! प्राप्तं कृतम् । अद्यतनकालवैश्रवणः स्व-
 ल्वेषः । किं दीर्घोष्णश्चसितविकम्पिताथरकिसलयं भ्रुकुटीविजिह्वित-
 नयनं व्यावर्तितमेवानया वदनकमलम् । हन्त ! अथावितथप्रत-
 र्काः स्मः । कुतः —

कृच्छ्रादत्तोष्ठविभं विरलमृदुकथं हासलीलावियुक्तं
 जृम्भोष्णश्वासमिश्रं परिशिथिलभुजालिङ्गनं वीतरागम् ।
 दुःखादाश्रित्यशय्यां कृतकरतिविधौ चेष्टितं भावहीनं
 व्यक्तं बालेऽकृथास्त्वं निशि दिवसकस्योदयं चिन्तयन्ती ॥

वासु अलमलं विषादेन । रूपावरोऽपि धनवान् गम्येष्व-
 मिहित एव । श्रूयताम् —

सर्वथा रागमुत्पाद्य त्रिप्रियस्य प्रियस्य वा ।

अर्थस्यैवार्जनं कार्यमिति शास्त्रविनिश्चयः ॥

किं ब्रवीषि—“भावस्यापि खलु मे जनन्याः समो निश्चयः” इति ।
भवति मामैवम् । अस्त्येतत्कारणम् । गच्छतु भवती । त्वद्गृहमेवा-
गत्य शास्त्रं तत्त्वतस्त्वा ग्राहयिष्यामि । अहो ! उपदेशदोषादनभिवा-
द्यैव गता । अहो ! तपस्विन्या उद्वेगः । वयमपि सधयामस्तावन् ।
(परिक्रम्य)

अये एषा खलु विलासकौण्डिनी नाम परिव्राजिका सल-
लितमृदुपदविन्यासा नयनामृताद्मानरूपा इति एवाभिवर्तते । अ-
स्याः पटवासगन्धोन्मत्ता भ्रमन्तो मधुकरगणाश्चूतशिखराण्यपि त्य-
क्त्वा परिव्रजन्ति खल्वेनाम् । अभिभाषिष्ये तावदेनाम् । यतो न-
यनश्रवणकुतूहलमपनेष्यामि । भगवति वैशिकाचलोऽहमभिवादये ।
किं ब्रवीषि—“न वैशिकाचलेन प्रयोजनं, भवेद्वैशेषिकाचलेन” इ-
ति । अस्त्येतत्कारणम् । कुतः—

दृष्टिस्तेऽतिविशालचारुचिरा नैकत्र सन्तिष्ठते ।

ग्लान्या कान्ततरं रतिश्रमयुतं शूनाधरोष्ठं मुखम् ॥

आचष्टे सुरतोत्सवप्रकरणं खेदालसा ते गतिः

व्यक्तं ते कथितं प्रियेण सुभगे रत्यर्थवैशेषिकम् ॥

किं ब्रवीषि—“अहो दासेनात्मसदृशमभिहितम्” इति ।

धन्या भवन्ति सुभगे दासास्ते चरणकमलयुगलस्य ।

अस्मद्विधस्य वरतनु कुतोऽस्ति तत्क्षीणपुण्यस्य ॥

किं ब्रवीषि—“षट्पदार्थबहिष्कृतैः सह सम्भाषणमस्माकं गुरुभिः
प्रतिषिद्धम्” इति । भगवति युक्तमेवैतत् । कुतः—

द्रव्यं ते तनु रायताक्षि दयिता रूपादयस्ते गुणा
 सामान्यं तव यौवनं युवजनः संस्तौति कर्माणि ते ।
 त्वय्यार्ये समवायमिच्छति जनो यस्माद्विशेषोऽस्ति ते
 योगस्ते तरुणैर्मनोभिलषितैर्मोक्षोऽप्यनिष्टाज्जनान् ॥

अये प्रहास एव नः प्रतिवचनम् । हन्त ! सफलो नः प्रत-
 र्कः । किं ब्रवीषि — “सांख्यमस्माभिर्ज्ञायते-अलेपको निर्गुणः क्षेत्र-
 ज्ञः पुरुषः” इति । हन्त ! निरुत्तराः स्मः । अस्मत्कथाप्रसङ्गेन
 सोत्कण्ठेव भवती दृश्यते । तरुणजनसुरतविघ्नोऽप्यस्माभिः परिहर्त-
 व्यः । साधयतु भवती । गतैषा । गच्छामस्तावत् । (परिक्रम्य)

अये किं नु खल्वेषा चारणदास्या माता रामसेना नाम वयः प्र-
 कर्षेऽपि वर्तमाना विलासविप्रेक्षितगतिहसितैर्युवतिजनलीलां विडम्बये-
 न्ती इतैवाभिवर्तते । अहो ! विस्मयनीया खल्वेषा —

भुक्त्वा भोगानीप्सितान् कामिदत्तान्
 कृत्वा सक्तान् स्वैर्गुणैः पीतसारान्
 भूत्वा यूनां वैरसंघर्षयोनि-
 नूनं दोग्धुं याति कान्तं सुतायाः ॥

हन्त ! कामिजनमृत्युभूताया अस्या आदेहपातलीलामनुभवा-
 मस्तावत् । नमोऽस्त्वस्यै कामुकजनमहाशनये । बाले रामसेने दु-
 हितसङ्क्रान्तयौवनसौभाग्ये कतरस्य कामिनः कुलोत्सादनार्थमभिप्र-
 स्थिता भवती । भोः तद्दर्शने शपथ एव नः प्रतिवचनम् । किं
 ब्रवीषि— “त्वच्छीलमेव त्वामाक्रोशयति” इति । अलमत्र बहुभा-
 पित्वेन । त्वद्गमनमेव तावदुच्यताम् । किं ब्रवीषि— “दुहिता मे
 चारणादासी व्यतीतेऽहनि गता धनिकोदवसितम् । एनां सङ्गीत-
 कव्यपदेशेनाकर्षितुमभिप्रस्थितास्मि” इति । अहो तु खलु चारणदा-
 स्याः प्रमादः । कुतः— कामुकजनसर्वस्वहरणकुशलाया निष्पीतसा

रपरित्यागसामर्थ्ययुक्तायास्तवापि नाम दुहिता भूत्वा शास्त्रोपदेशग्रहणेन शोच्या खलु सा तपस्विनी । कुतः—

लब्ध्वा गम्यं प्राप्यचार्थं यथावत्
ज्ञात्वा सम्यङ् निर्धनत्वं च तस्य ।
रागात्सक्तं विप्रमोक्तुं न वेत्ति
मिथ्या तस्याः शास्त्रतत्त्वोपदेशः ॥

किं ब्रवीषि— “सङ्गीतकव्यपदेशेन तां गृहमानयिष्यामि, त्वयापि प्रत्यागतेन तत्रागम्य शास्त्रतत्त्वश्रुतिं ग्राहयितव्या” इति । एवमस्तु । किन्तु त्वरानुष्ठेयं मित्रकार्यमस्ति । तत्समानयि भवत्याः कार्यमपि साधयिष्यामि । गच्छतु भवती । साधयामस्तावत् ।

अहो ! अविश्वसनीयानि खलु गणिकाजनस्य हृदयानि । कुतः—

स्निग्धैः प्रश्लिष्टैः क्रीडनैर्लालयित्वा
हृत्वा सर्वस्य निर्घृणाः कामुकानाम् ।
लुब्धा वेश्या स्तानन्यसंरञ्जनार्थं
देहान् वैराग्याद्देहिवत्सन्त्यजन्ति ॥

अहो ! गणिकामातरो नाम कामुकजनस्य निष्प्रतीकारा ईतयः । सर्वथा स्वस्त्यस्तु कामुकेभ्यः । विनाशोऽस्तु कामुकजनसर्वस्वहरणकुशलाभ्यो गणिकाजनमातृभ्यो गणिकामोधास्त्रसर्गनिपुणाभ्यः । (परिक्रम्य)

अहो ! राजमार्गस्य कलिः सुकुमारिका नाम तृतीया प्रकृतिरिति एवाभिवर्तते । अहो अमङ्गलदर्शनैषा , भवतु । अनभिभाष्यैनां वस्त्रमन्तरीकृत्यातिक्रमिष्यमस्तावत् । (तथा कुर्वन्) अये अनुधावत्येव माम् । केदानीं मे गतिः । अहो बलवान् कृतान्तः— यस्मात्प्रियमाभेभाष्यैनां व्याघ्रमुखादिवात्मानं मोचयिष्यामि । किं

ब्रवीषि— “अभिवादयामि” इति । वासु अविधवा बहुपुत्रा भव
अथ च—

भूक्षेपाक्षिविचारणोष्ठचलनैर्बाह्वोश्च विक्षेपणै
गत्या चारुकया विलासहासितैः स्त्रीविभ्रमा निर्जिताः ।
विस्पष्टाकुललोललम्बिरशना श्रोणी विशालायता
कस्यायासि रतैरतृप्तहृदया गेहाद्विशालेक्षणे ॥

किं ब्रवीषि— “राजस्यालस्य रामसेनस्य गृहादागच्छामि” इति ।
अहो ! सफलं जीवितं तस्य । सुभगे किमिदानीं चक्रवाकमिथुन-
स्यैव वियोगः संवृत्तः । किं ब्रवीषि— “राजावस्थानं गच्छन्त्या
गणिकापरिचारिकया रतिलतिकया चतुरमधुरहसितरातिचेष्टया स-
स्नेहललितकटाक्षविक्षेपाम्बुभिरभिषिच्यमानहृदयः समुद्रतरोमाञ्चानि
वेद्यमानमदनानुरागः स तस्यास्तं मदनानुरागं शिरःप्रणामेन प्रतिगृही-
तवान् । ततस्तत्प्रत्यक्षव्यलीकमसहमानया मया प्रत्यादिष्टस्मिन् पा-
दयोर्मे पतितः । तथापि च मया इष्याभिभूतहृदयया नैवास्य प्र-
सादः कृतः । ततो मा मसौ बलात्कारेण गृहमानीय पर्यङ्कतलमा-
रोप्य मया सहासितः । स पुनर्मां मदनाक्रान्तो रजन्यां मदनवे-
गखेदसुप्तां परित्यज्य तस्या एव गृहं गत्वाद्य कतिपयान्यहानि नैव
गृहमागच्छतीति पुनस्साहमनुनयमगृहीत्वा पश्चात्तापेन दह्यमाना भा-
वसमीपमुपागता यदृच्छया भावं समासादितास्मि । तद्भावः प्रा-
णसमेन मे सन्धानं कर्तुमर्हति” इति । वासु अहो रामसेनस्य प्र-
मादः । कुतः—

व्याक्षेपं कुरुतस्तनौ न सुरते गाढोपगूढस्य ते
रागग्रस्तव मासि मासि सुभगे नैवार्तवस्यागमः
रूपश्रीनवयौवनोदयरिपुर्गर्भोऽपि नैवास्ति ते
त्वमेवं सगुणां विहास्यति सचेद्रत्युत्सवं त्यक्ष्यति ॥

भवत्विदानीम् । मानिनि तस्यैव स्वोदवासिते मां प्रतिपालय ।
अस्ति तावन्मम मित्रकार्यं किञ्चित्त्वरानुष्ठेयम् । तत्समानीय तं भगि-
नीसौभाग्यगर्वितं सुकुमारहृदयानां त्वद्विधानां युवतीनां भावव-
हिष्कृतं गृहमागत्य चरणयोस्ते पातयिष्यामि । गच्छतु भवती ।
गतैषा । गच्छाम्यहम् । अहो ! कुच्छ्रेण खल्वस्माभिः प्रकृतिजना-
दात्मा मुञ्चितः । (परिक्रम्य)

अये कोनु खल्वयमागम्य मा मभिवादयति । स्वस्ति भवते ।
चिरेणेदानीं मया संलक्षितोऽसि । पार्थकसार्थवाहपुत्रो धनमित्रो
ननु भवान् । अथ भृत्यार्थिसंवन्धिसुहृज्जनदारित्र्यतमोपहस्य युवति-
जनहृदयकुमुदविवोधनकरस्य कुसुमपुरगगनपूर्णचन्द्रस्य कथमयं ते
व्यसनोपरागः संवृत्तः ? किमतिलाभकांक्षया कुडुम्बसर्वस्वेन संगृही-
तभाण्डो दशान्तरमभिगच्छन्नन्तरा चोरैरप्यासादितो भवान् ? आहो
स्वित् राज्ञोऽपश्यमाचरत स्ते राज्ञापहृतं सर्वस्वम् ? अथवा एका-
क्षपातमात्रेण धनदस्यापि विभवहरणसमर्थेन शूतेन क्षपितो भवान् ?
किं बहुना- —

संरूढदीर्घनखलोममलाचिताङ्गो
ध्यानाभिभूतपरिपाण्डुरशुष्कवक्त्रः ।
अश्लक्ष्णजीर्णमलकीर्णविशीर्णवस्त्रो
नाभासि दिव्यमुनिशापहतो यथैव ॥

किं ब्रवीषि— “यथा रामसेनाया दुहितरि रतिसेनायां परमो
मम मदनानुराग संवृत्तः । तस्याश्च मयि तथा । सर्वमेतद्विदितं
भावस्य । अतो मातुर्लोभविकारं ज्ञात्वापि सा मां न त्यक्ष्यतीति
सुहृज्जनेन निवार्यमाणेनापि मया कुडुम्बसर्वस्वं तस्यै युगपदेवोपनी-
तम् । ततस्तद्गृहीत्वा कतिपयेष्वेवाहस्सु गतेषु स्नानव्यपदेशेन स्ना-

नीयशाटिहं परिधाप्य मा मशोकवनिकादीर्घिकां प्रवेश्य द्वारे
चापिहिते अशोकवनिकारक्षिभिः विदितपरमार्थैः पुरुषैश्छिद्रद्वारेण
निष्क्रामितोऽहम् । ततोस्मिन्नेव नगरे ऊर्जितमुपित्वा कथमिदानीं
बहून्गहानि दीनवासं पश्यामीति अरण्यमभिप्रस्थितेन मया यदृच्छ-
या भाव एवासादितः । सुगुह्यमप्येतद्भावस्य निवेदितम् । तदिदानीं
भावेनानुज्ञातः स्वात्मनिःश्रेयसं चिन्तयिष्यामि” इति । अहो ! लो-
भाभिनिवेशो वेशस्य । अहो ! कुटिलस्वभावता च । एहि परिष्व-
जामहे तावद् भवन्तम् । दिष्ट्या जीवन्तं त्वां पश्यामि । कुतः—

शान्तिं याति शनैर्महौपधिवलादाशीविषाणां विषं
शक्यो मोचयितुं मदोत्कटकटादात्मागजेन्द्रादने ।

ग्राहस्यापि मुखान्महार्णवजले मोक्षः कदाचिद्भवेत्
वेशस्त्रीबडबामुखानलगतो नैवोत्थितो दृश्यते ॥

अथ भद्रमुख भवतो निवेदस्य कारणं रतिसेना, आहोस्वि-
दस्या जननी ? किं ब्रवीषि— “किमित्यनृतमभिधास्यामि । रति-
सेना मां प्रति सस्नेहैव । मातृदोषेणैवेदं संवृत्तम् । यदि तावद्भा-
वः खलपमपि तस्या मातुरविदितमेव मे समागमं प्रति यत्नं कुर्यात्
ततो मे प्राणाः प्रत्यानीता भवेयुः” इति । जाने तस्यास्त्वय्यनुरा-
गमन्यस्मादपि जनान्मया नाम श्रुतम् । हा रोदित्ययम् । अलम-
लं विषादेन । ममेदानीं किञ्चित्त्वरानुष्ठेयं मित्रकार्यं मस्ति । तत्सं-
पाद्य पुनरागम्य तवापि कार्यं साधयामि । गच्छतु भवान् । अ-
हो ! निपुणता वेश्याङ्गनानाम् । कुतः ।

यथा नरेन्द्राः कुटिलस्वभावाः स्वं दुष्कृतं मन्त्रिषु पातयन्ति ।

तथैव वेश्याः शठधूर्तभावाः स्वं दुष्कृतं मातृषु पातयन्ति ॥

अहो गत एव तपस्वी खलजनोपाध्यायः । वयमपि सा-
धयामस्तावत् । (परिक्रम्य)

अये वसन्तवनकोकिलानुसारिणा स्निग्धमधुरेण स्वरेण कया-
नु खल्वस्मन्नामधेयाभिव्यक्तिः क्रियते । (वेलोक्य)

अये प्रियङ्गुसेना ! अयि प्रियङ्गुसेने अयमहमागच्छामि ।
किं ब्रवीषि—“अभिवादयामि” इति । वासु प्रतिगृह्यता मियमाशीः—

रमणं निवारयन्ती कोमलकरचरणताडनैः शयने ।

.....सविमृदित सुविपुलजघना सुखमुपेहि ॥

वासु अतिपरिश्रान्तजघनाप्यायनकरस्य नानागन्धाधिवासितस्य
सुरभिगन्धिनो गन्धतैलस्यात्माङ्गस्पर्शप्रदानेन किमनुग्रहः क्रियते ? भ-
द्रमुखि अवतारितघण्टाग्रैवेयककक्षाया राजौपवाह्यकरेणोरिवावमुक्ताल-
ङ्काराया निर्व्याजमनोहररूपायाश्चारुशोभं ते वपुर्यो न पश्यति स
खलु वञ्चितः स्यात् । कुतः—

मुक्तालङ्कारशोभां नखरपदचितां गन्धतैलाङ्गरागा-
मीषत्तान्त्रान्तनेत्रां प्रहसितवदनां यौवनौष्ण्यस्तनाढ्याम् ।
सुश्लक्षणाद्धोरुवस्त्रां व्यपगतरशनां व्यायतश्रोणिर्विबां
दृष्ट्वा त्वां चारुरूपां प्रविचलितधृतिर्मन्मथोऽप्यातुरः स्यात् ॥

किं ब्रवीषि—“प्रियवचनं भावः” इति ।

भोः किमयं सेवावादः । अलं ब्रीलामुत्पाद्य । आह्वानप्रयो-
जनं तावदुच्यताम् । किं ब्रवीषि—“श्रूयताम्” इति । वासु
अवहितोऽस्मि । किं ब्रवीषि—“भगवतोऽप्रतिहतशासनस्य कुसु-
मपुरपुरन्दरस्य भवने पुरन्दरविजयं नाम सङ्गीतकं यथारसाभि-
नयमभिनेतव्यमिति देवदत्तया सह मे पणितः संवृत्तः । अत्र ममा-
भ्युदयस्य भावः कारणम्” इति । मामैवम् । सकलशशाङ्कविमला-
य रजन्यां नास्ति दपिमयोजनम् । अपि च बलवतो नास्ति सहाय-

सम्पत्प्रयोजनम् । भवत्येवात्र कारणम् । अस्मिन्नेवार्थे त्वदर्पितमद-
नानुरागहृदयेन रामसेनेनाभ्यर्थितोऽस्मि । कथं सभ्रूविलासविश्ले-
षमीषत्कुञ्चितनयनकपोलनिवेशमानान्तर्गतप्रहर्षं प्रचलिताधराकिसलयं
मुखकमलं परिवर्त्य परिजनमवलोकयन्त्यानया हसितं हन्त प्राप्तं सेवा-
फलं रामसेनेन । अहो देवदत्ताया अकुशलता । या त्वया सह सं-
घर्षं कुरुते । यस्यास्तावत्प्रथमं रूपश्रीनवयौवनद्युतिकान्यादीनां गु-
णानां सम्पत्, चतुर्विधाभिनयमिद्विः, द्वात्रिंशद्विधो हस्तप्रचारः, अ-
ष्टादशविधं निरीक्षणं, षट् स्थानानि, गति द्वयं (त्वयं), अष्टौ रसाः, त्रयो
गीतवादित्रादिलया इत्येवमादीनि नृत्तांगानि त्वदाश्रयेणालंकृतानि ।
अथवा अनेनापि वेषेण देवासुरमहर्षिभनोनयनहरणसमर्थानामप्सरो-
गणानामपि लंघनसमर्थेति त्वां पश्यामि । अपि च—

प्रतिनर्तयसे नित्यं जननयनमनांसि चेष्टितैर्ललितैः ।

किं नर्तनेन सुभगे पर्याप्ता चारुलीलैव ॥

अये त्रीडिता । हन्त अनेनैव त्रीडालङ्कारेण विसर्जिताः स्मः ।
गच्छामस्तावत् । (परिक्रम्य)

अये किन्तु खल्वेषा नारायणदत्तायाश्चेटिका कनकलता नाम
चूर्णामोदितककेशस्तनयुगलं विविधकुसुमालंकृतकेशहस्ता किमपि खलु
प्रहृष्टवदना मद्द्विलासस्खलितपदविन्यासा इत एवाभिवर्तते । अभि-
भाषिष्ये तावदेनाम् । कथमन्तिकमुपेत्य मामभिवादयति । वासु किं
ब्रवीषि? “अभिवादयामि” इति । वासु प्रियस्य दयिता भव ।
भवति चरणकमलविन्यासेन किमयं मार्गानुग्रहः क्रियते । किं
ब्रवीषि? “प्रियवादी खलु भावः” इति । भद्रे नैष संस्तवः । किं
ब्रवीषि? “अनुगृहीतास्मि” इति । सर्वं तावत्तिष्ठतु । किमिदानीं
चक्रवाकमिथुनस्यैव वियोगस्संवृत्तः । किं ब्रवीषि? “इर्याभिभूतह-
दयायां परित्यक्तस्नानशयनभोजनालङ्कारायामशोकवनिकायामशोकवा-

लघुक्षुसंश्रिते शिलातल उपविष्टायाभीषत्पर्याप्त चन्द्रमण्डलदर्शनेनानि-
भृतमधुकररवेण वसन्तकुसुमगन्धामोदकर्कशेन दक्षिणपवनेन च परिव-
र्धितसन्तापायां सखीजनमधुरवचनैराश्रास्यमानायामस्मदञ्जुकायामशो-
कवनिकाभ्यागे कोऽपि खलु पुरुषस्संदिष्ट इव मदनेनाज्यक्तकाकली
रचनामूर्च्छनां वीणां कृत्वा इमे वक्त्रापरवक्त्रे गायन्नतिक्रान्तः ।

निष्फलं यौवनं तस्य रूपश्च विभवश्च यः ।

यो जनः प्रियसंसक्तो न क्रीडति वसन्तके ॥

अपि च—

शशिनमभिसमीक्ष्य निर्मलं

परभृतरम्यरवं निशम्य वा ।

अनुनयति न यः प्रियं जनं

विफलतरं भुवि तस्य जीवितम् । इति ।

ततस्तेन गीतकेन शिथिलीकृतमानपरिग्रहास्मदञ्जुका आयु-
ष्मदागमनमप्यप्रतिपालयन्ती मामेवाहूय पादचारेणैवास्मद्वर्तुदारकगृ-
हमभिप्रस्थिता । तथैवास्मद्वर्तुदारकोऽपि वसन्ताक्रान्तशिथिलीकृत-
धृतिभूत्वा सह केनाप्यस्मदञ्जुकागनुनेतुमागच्छन् वीणाचार्यस्य वि-
श्वावसुदत्तस्योदवासितद्वार्यस्मदञ्जुकां समासादितवान् । ततस्तौ किञ्चिद-
प्रतिपद्यमानौ दृष्ट्वा यदृच्छया निर्गतेन विश्वावसुदत्तेनात्मन उदवासित-
मेव प्रवेशितौ । ततः प्रभातेऽस्मदञ्जुकयाहमभिहितः “भाव वैशि-
काचलं गृहीत्वागच्छ” इति । तदागम्यतां” इति । अहो श्रुतिसुखं
निवेदितं भवत्या । किमन्यां ते प्रीतिमुत्पादयिष्यामि । प्रतिगृह्य-
तामियमाशीः—

तव भवतु यौवनश्रीः प्रियस्य सततं भव प्रियतमा त्वम् ।

अनवरतमुचितमीभमतमुपभोगसुखं च ते भवतु ॥

गच्छाग्रतः (परिक्रम्य) किमाह कनकलता “एतद्गृहान् प्रविशाम”

इति । बाढं प्रविशामस्तावत् । (प्रविश्य) अलमलं संभ्रमेण ।
आस्तामास्तां कामियुगलं—

अत्मगुणेन वसन्तो यथाद्य युवयोः समागममकार्षीत् ।

ऋतवस्तथैव सर्वे कुर्वन्तु समागमं कलहे ॥

आत्मगुणगर्वितेन वसन्तेनाहमपि वञ्चितः । यतो युवयोः समाग-
मबहिष्कृतः । किमिदानीमभिधास्यामि । अथवा नास्यत्वापराधो
वसन्तस्य । कुतः—

उद्यानानि निशाश्च चन्द्रसहिता वीणाश्च रक्तस्वरा

गोष्ठी दूतिजनो विचित्रवचनो नानाविधाश्चर्तवः ।

नैतत् कामिजनस्य संगमविधौ संजायते कारणं

ह्यन्योऽन्यस्य गुणोद्भवैरकृतकै रागोल्लयः कारणम् ॥

तस्मादन्यजनदुर्लभेन परस्परगुणातिशयनिचितेनात्मगुणोपनीतेन मद-
नतन्त्रसारेण कुसुमपुरप्रकाशेन युवयोरेव रागेण वञ्चिताः स्मः । किं ब्रूथ
“आवयोरागोऽपि भावस्यैव प्रयत्नजनितम् । तेन भाव एव समा-
गमकारणम् । कृत्स्नमिदानीं पाटलिपुत्रं यस्य वचनलीलामनुभवति
स कथं कामिजनवचनविशेषैरतिशयितो भवेत्” इति । कथाप्रसं-
गेन सुरतवृषितस्य कामियुगलस्य रतिव्याक्षेपः परिहर्तव्यः । तदनु-
ज्ञातो गन्तुमिच्छामि ।

(भरतवाक्यम्)

व्याकोचांभोजकान्तं मदमृदुकथितं चारुविस्तीर्णशोभं

जातस्त्वं प्रीतियुक्तः प्रिययुवतिमुखं वीक्षमाणो यथाद्य ।

एवं सस्यर्धियुक्तां जलनिधिरशनां मेरुविन्ध्यस्तनाढ्यां

प्रीतिं प्राप्नोतु सर्वा क्षितिमधिकगुणां पालयन्नो नरेन्द्रः ॥

(इति निष्क्रान्तो विटः)

इति श्रीमद्वररुचिमुनिकृतिरुभयाभिसारिका नाम भाणः समाप्तः ।

श्रीः
महाकवि
श्यामिलकविरचितं
पादताडितकम्.

—101—

(नान्यन्ते ततः प्रविशति सूत्रधारः)

सू— देहत्यागेन शंभोर्नयनहुतवहे मानितो येन कोपः
सेन्द्रा यस्यानुशिष्टिं सजमिव विबुधा धारयन्त्युत्तमांगैः ।
पायात्कामः स पुष्मान् प्रविततवनितालोचनापाङ्गशार्ङ्गो
बाणा यस्येन्द्रियार्था मुनिजनमनसां सादका भेदकाश्च ॥

अपि च,

सभ्रूक्षेपं सहासं स्तननिहितकरामीक्षमाणेन देवीं
सन्त्रासक्षिप्तवाग्भिः सह गणपतिभिर्नन्दिना वन्दितेन ।
पायाद् पुष्पकेतुर्वृषपतिककुदापाश्रयन्त्यस्तदोष्णा
यस्य क्रुद्धेन बाह्यं करणमपहृतं शंभुना न प्रभावः ॥ २ ॥

एवमार्यमिश्रान् शिरसा प्रणिपत्य विज्ञापयामि । यद्वयमार्य-
श्यामिलकस्य कृतिं पादताडितकं नाम भागं प्रयोक्तुं व्यवसिताः ।
तत्तस्य कवेर्मतिपरिश्रममवधानेनानुगृहीतुमिच्छामः । कुतः—

इदमिह पदं माभूदेवं भवत्विदमन्यथा-

कृतमिदमयं ग्रन्थेनार्थो महानुपपादितः ।

इति मनसि यः काव्यारम्भे कवेर्भवति श्रमः

स नयनजलो रोमोज्जेदः सतां तमपोहति ॥ ३ ॥

डा
निर्गम्यतां वकविलालसमप्रचारै-
रायैश्च राजसचिवैः शमवृत्तिभिश्च ।
तिष्ठन्तु द्विण्डकविनर्मकलाविदग्धा
निर्मक्षिकं मधु पिपासति धूर्तगोष्ठी ॥ ४ ॥

कुतः— न प्राप्नुवन्ति यतयो रुदितेन मोक्षं
स्वर्गायति न परिहासकथा रुणद्धि ।
तस्मात्प्रतीतमनसा हसितव्यमेव
वृत्तिं बुधेन खलु कौरुकुचीं विहाय ॥ ५ ॥

को नु खलु मयि विज्ञापनव्यग्रे शब्द इव श्रूयते । (कर्णं
दत्वा) हन्त! विज्ञातम । एष हि स विटमण्डपः । (प्रविश्य)
धूर्तचाक्रिकः खलतिश्यामिलको घण्टामाहत्य घोषयति । य एषः—

व्यतिकरसुखभेदः कामिनीकामुकानां
दिवससमयदूतो दुन्दुभीनां पुरोधाः ।
कलमुषसि खरत्वादस्य कण्ठा (घंटा) रवाणां
बलवदभिनन्दन्तो गर्दभा नानुयान्ति ॥ ६ ॥

किन्तु तावदनेन घुष्यते? (कर्णं दत्वा) (नेपथ्ये)
जयति मदनस्य केतुः कान्तं प्रत्युद्यतो विलासिन्याः ।
शिरसा प्रार्थयितव्यः सालक्तकनूपुरः पादः ॥ ७ ॥
(निष्क्रान्तः)
स्थापना ।

(ततः प्रविशति विटः)

वि— मा तावद्भोः किमत्र घोषयितव्यम्? यदेवं—
प्रणयकलहोद्यतेन स्रस्तांशुकदर्शितोरुमूलेन ।
जितमेव मदकलाया नूपुरमुखरेण पादेन ॥ ८ ॥

अथे केनैतद्वसितम्? (विलोक्य) ददुणमाधवोऽप्यत्रैव । अंधोऽ-
ददुणमाधव किमत्र हास्यस्थानम्? किं ब्रवीषि— “प्रत्यक्षं हि मे
तत् यदतीतेऽहनि तत्रभवया सुराष्ट्राणां वारमुख्यया समदनया म-
दनसेनिकया तत्त्वभवान् स्तौण्डिकोकिर्विष्णुनागश्चरणकमग्नेन शिरस्य-
नुमृहीतः” इति । सुष्ठु खल्विदमुच्यते—

“एति जीवन्तमानन्दो नरं वर्षशतैरपि ।” इति । विष्णु-
नागोऽपि नामैवं सर्वकामिजनमाधारणं चरणताडनसंज्ञकं शिरस्य-
भिषेकं प्राप्तवान् । किं ब्रवीषि— “कुतोऽस्य तानि भगवधेयानि?
यः स ईदृशानां प्रणयकलहोत्सवानां पात्रं भविष्यति । स हि
तस्या वेशदेवतायास्तं संमानविशेषमवमानं मन्यमानः क्रोधपरिव्य-
क्तनयनरागः प्रस्फुरितध्रुकटीवक्रं ललाटं कृत्वा शिरो विनिधूर्य द-
शनैरोष्ठमभिद्वय पाणिना पाणिमभिहत्य दीर्घं निश्चस्योक्तवान् । ‘हा
धिकं पुंश्चलि अनात्मज्ञे यथा त्वया ममास्मिन्

प्रयतकरया माता यन्नात्प्रबद्धशिखण्डके

चरणविनते पिताघ्राते शिशुर्गुणवानिति ।

स कुसुमलवैः शान्त्यंभोभिर्द्विजातिभिरुक्षिते

शिरसि चरणो न्यस्तो गर्वान्न गौरवमीक्षितम्’ ॥ ९ ॥

एव चानेनोक्ता विरज्यमानसन्ध्यारागेव रजनी वर्णान्तरमुपगता ।
अतिप्रभातचन्द्रनिष्प्रभं वदनमुद्वहन्ती

व्यपगतमदरागा भ्रश्यमानोपचारा

किमिदमिति विषादात्स्विन्नसर्वांगयष्टिः ।

भयविगलितशोभा वान्तपुष्पेण मूर्ध्ना

न पुनरिति वदन्ती पादयोस्तस्य लग्ना ॥ १० ॥

प्रणिपातावनता चानेन निर्धूयोक्ता ‘चण्डि मास्पाक्षीः, कर्दनेन

न मां ढौकितुमर्हसि' इति" इति । कष्टं भोः कोकिला खलु कौ-
शिकमनुवर्तते । सदनसेनिकापि तं पुरुषवेताळं कर्दर्यमपवीर्यमनुव-
र्तत इति मे विस्मयः । भवति च पुनर्महामात्रपुत्रो राज्ञः शास-
नाधिकृत इति न दानकामाः पेशन्ते (ते) । शब्दकामाः खल्वेता भ-
वन्ति । कामे हि प्रयोजनमनेकविधमित्युपदिश्यते । किं ब्रवीषि—
“लब्धं खलु शब्दकामया शब्दप्रधानार्जनाच्छब्दस्य व्यसनं” इति ।
सा हि तपस्विनी

तिर्यक्त्रपा वनतपक्ष्मपुटप्रवान्तै-

घोताधरस्तनमुखी नयनावुपातैः ।

स्वांगेष्वलीयत नवैः सहसा स्तनद्भि-

रुद्वेजिता जलधरैरिव राजहंसी ॥ ११ ॥ इति ।

न च भोश्चित्रमिदं श्रोतव्यं श्रुतम् । न च खल्वस्माभिर्विदितार्थै-
रप्यतीतं पृष्ठम् । ततस्ततः । किं ब्रवीषि— “ततः स मया नि-
र्भत्स्योक्तः ‘अये वैय्याकरणखसूचिन् सुमनसो मुसलेन मा क्षौत्सीः
वल्लकीमुल्मुकेन मा वादीः वाक् क्षुरेण किसलयक्षीवां मा लौत्सीः म-
त्तकाशिनी’ इति । एवमुक्तौ मामनाट्य विटमहत्तरं भट्टिजीभूत-
गृहं गतः । ततः सा तपस्विनी करकिसलयपर्यस्तकपोलमाननं कृ-
त्वा प्ररुदिता । तत उत्थाप्य मयोक्ता— ‘सुन्दरि न वानरो वेष्टन-
मर्हति गर्दभो वा वरप्रवहणं वोढुम् । अलमलं रुदितेन । हास्यः
खल्वेष तपस्वी । नैवं महान्तं शिरःसत्कारमर्हति ।

किं कापी न कचग्रहैर्यमबलाः क्लिश्यन्ति मत्ता बला-

द्यं बध्नन्ति न मेखलाभिरथवा न घ्नन्ति कर्णोत्पलैः ।

पक्षे तस्य तु मन्मथः सुकृतिनस्तस्योत्सवो यौवनं

दासेनेव रहस्यपतविनयाः क्रीडन्ति यनांगनाः ॥ १२ ॥

एवञ्चोक्ता स्थितपुरस्सरमपांगेन मे वचः प्रतिगृह्य साशिरः-
पादमवकुण्ठ्य वाससा शयनतलमलंकृतवती । अहमपि कामिप्रत्य-
वरस्य दुश्चरितमनुचिन्तयन् प्रभातमिति राज्ञः प्राभातनान्दीस्वनैरु-
त्थापितः कृतकर्तव्यस्तेदेव दुःस्वप्नदर्शनमिवापनेतुं ब्राह्मणपीठिकां ग-
तः । तस्यां ब्राह्मणपीठिकायां पूर्वगतं कीर्णकेशं विष्णुनागमेवार्तरू-
पमात्मकर्माचक्षाणं 'असावहं भोः एवंकर्मा । तं मा वृषत्याः
पादवधूतशिरस्कं त्रातुमर्हन्ति त्रैविशवृद्धाः' इत्युक्तवन्तमपश्यम् ।
एवञ्चोक्ता ब्रह्मणाश्चलकपोलसूचितहासमन्योऽन्यमवलोक्य मुहूर्तमिव
ध्यात्वोक्तवन्तः । 'भोः साधो अवलोकितान्यस्माभिर्मनुयमवसिष्ठगौ-
तमभरद्वाजशंखलिखितापस्तम्बहारीतप्रचेतोदेवलवृद्धगार्ग्यप्रभृतीनां म-
नीषिणां धर्मशास्त्राणि । नैवंविधस्य महतः पातकस्य प्रायश्चित्त-
मवगच्छामः' इति । एवञ्चोक्तो विषण्णतरवक्त्र उच्छ्रित्य ह-
स्तावुपाक्रोशत् । 'भो भोः चतुर्थो वर्ण इति न मामर्हथ भूमिदे-
वाः परित्यक्तुम् । कुतः —

आर्योऽस्मि शुद्धचरितोऽस्मि कुलोद्गतोऽस्मि

शब्दे च हेतुसमये च कृतश्रमोऽस्मि ।

राज्ञोऽस्मि शासनकरो न पृथग्जनोऽस्मि

त्रायध्वमार्तिमगतिं शरणागतोऽस्मि

॥ १३ ॥

एवञ्चोक्तायां तस्यां परिषदि —

कैश्चिद्वैरयमित्यरतिचलनैरन्योऽन्यमाघाटितं

स्यादुन्मत्त इति स्थितं स्मितमुखैः कैश्चिच्चिरं वीक्षितम् ।

कैश्चित्कामपिशाच इत्यपि तृणं दत्त्वान्तरे धिक्कृतं

कैश्चिद्दुष्कृतकारिणीति च पुनः सैवांगना शोचिता ॥ १४ ॥

एवमवस्थायाञ्च संसदि तस्यां प्रतिपत्तिमूढेषु ब्राह्मणेषु प्रायश्चित्तवि-
प्रलम्भविह्वले कोशति विष्णुनागे तेषामेकतम आचार्यपुत्रः स्वयञ्चा-

चार्यो दण्डनीत्यान्वीक्षिकयोरन्यासु च विद्यास्वभिविनीतः कलास्व-
पि च सर्वासु परं कौशलमनुप्राप्तो वाग्मी चान्तेवासिगणपरिवृतः प-
रिहासप्रकृतिः शाण्डिल्यो भवस्वामी नाम ब्राह्मणः सव्येतरं हस्त-
मुद्यम्य स्मितोद्ग्रया वाचा परिषदमामन्त्र्योक्तवान् 'अये भो वि-
ष्णुनाग न भेतव्यम् अलमलं विषादेन । अस्तीदं धर्मवचनं 'यथादे-
शजातिकुलतीर्थसमयधर्माश्चास्त्राधैरविरुद्धाः प्रमाणं' इति । अतो विट-
जातिं सन्निपाय विटमुख्येभ्यः प्रायश्चित्तं मृग्यताम् । ते हि त्वामस्ना-
तिकस्त्रिषान्मोचयिष्यान्ते' इत्युक्ते साधुवादानुयात्रमूर्ध्वगुलिप्रवृत्तम-
वर्तत तस्यां परिषदि । तच्छ्रुत्वः विष्णुनागोऽयनुगृहीत इति प्रस्थितः ।
त्वञ्चापि विटसन्निपातकर्मणि नियुक्तः' इति बाढव । किं ब्रवी-
षि — 'के पुनरिह भवतो विटसम्म (म्नि) ताः' इति ननु भवा-
नेव तावदग्रे विटः । किं ब्रवीषि — 'कथमहमपि नाम विटशब्दे-
नानुगृहीतः' इति । कः संशयः श्रूयतां —

दिवसमखिलं कृत्वा वादं सह व्यवहारिभि-

दिवसविगमे भुक्त्वा भोज्यं सुहृद्भवने कचित् ।

निशि च रमसे वेशस्त्रीभिः क्षिपस्यपि चायुधं

जलमपि च ते नास्त्यावासे तथापि च कथ्यसे ॥ १५ ॥

तत्कथं त्वमविटः? किं ब्रवीषि — 'यद्येवमनुगृहीतः सन्निपातयिष्य-
सि विटान् विटलक्षणं तावच्छ्रोतुमिच्छामः' इति । तत्प्रथमः क-
ल्पः । श्रूयतां —

स्वैः प्राणैरपि विद्विषः प्रणयिनामापत्सु यो रक्षिता

यस्याती भवति स्व एव शरणं खड्गद्वितीयो भुजः ।

संघर्षान्मदनातुरो मृगयते यं वारमुख्यो जनः

स ज्ञेयो विट इत्यपाठनभनो यो नित्यपेवार्थिषु ॥ १६ ॥

अपि च,

चरणकमलयुग्मैरर्चितं सुन्दरीणां

समकुटमिव तुष्ट्या यो विभर्त्युत्तमाङ्गम् ।

स विट इति विटज्ञैः कीर्त्यते यस्य चार्थान्

सलिलमिव तृषार्ताः पाणियुग्मैर्हरन्ति

॥ १७ ॥

किं ब्रवीषि— ‘उक्तं विटलक्षणं विटानिदानीमुपदेष्टुमर्हसि’ इति ।
श्रूयतां — तत्रभवान् कामचारो भानुः लोमशो गुप्त अमात्यो विष्णु-
दासः शैब्य आर्यरक्षितो दाशेरको रुद्रवर्मा आवन्तिकः स्कन्दस्वामी
हरिश्चन्द्रो भिषक् आभीरकः कुमारो मयूरदत्तो मार्दगिकः स्थाणु-
गोधर्वसेनक उपायनिरिन्तकथः पार्वतीयः प्रथमोऽपरान्ताधिपतिरिन्द्रव-
र्मा आनन्दपुरतः कुमारो मखवर्मा सौराष्ट्रिको जयनन्दको मौदृत्यो
दयितविष्णुरित्येवमादयो यथासंभवं सन्निपात्याः । किं ब्रवीषि—
“सर्वं तावत्तिष्ठतु । दयितविष्णुरपि भवतो विटसंमतः” इति । कः
सन्देहः । किं ब्रवीषि— “एष योऽयं राज्ञो बलेष्वधिकृतः पारश-
वः कविः” इति । बाढमेवमेवैतत् । किं ब्रवीषि— “मा तावद्भोः—

यः संकुचत्युपहितप्रणयोऽपि राज्ञो

यो मङ्गलैः स्वपिति च प्रतिबुध्यते च ।

देवार्चनादपि च गुग्गुलुगन्धवासः

योऽसौ किण्वयकठोरललाटजानुः

॥ १८ ॥

अपि च,

देवकुलाद्राजकुलं राजकुलाद्याति देवकुलमेव ।

इति यस्य यान्ति दिवसाः कुलद्वये संप्रसक्तस्य ॥ १९ ॥

कथमसावपि विटः” इति । आ एवमेतत् । अस्तीदमस्य विटसं-
वादप्रत्यनीकभूतम् । किन्तु

पूर्वावन्तिषु यस्य वेशकलहे हस्ताग्रशाखा हता
सक्थ्योः संयति यस्य पञ्चनगरे द्विद्भिर्निखाताविषु ।
बाहू यस्य विभिद्य भूरधिगता यन्त्रेषुणा वैदिशे
यो वाजीकरणार्थमुज्जति वसून्यद्यापि वैद्यादिषु ॥ २० ॥

यस्माददाति स वसूनि विलासिनीभ्यः
क्षीणेन्द्रियोऽपि रमते रतिसंकथाभिः ।
तस्माल्लिखामि धुरि तं विटपुङ्गवानां
रागो हि रंजयति चित्तवतां न शक्तिः ॥ २१ ॥

कथमसावविटः ? किं ब्रवीषि— “एव चेदग्रणीर्विद्वानां” इति । त-
स्मादेवायं धुरि लिखितः । गच्छतु भवान् । स्वस्ति भवते । सा-
धयामस्तावत् । (परिक्रम्य)

एषोऽस्मि नगररभ्यामवतीर्णः । अहो तु ग्गलु जम्बूदीपति-
लकभूतस्य सर्वरणाविष्कृत (रन्तालंकृत) विभूतेः सार्वभौमनरेन्द्राधि-
ष्ठितस्य सार्वभौमनगरस्य परा श्रीः । इह हि —

संगीतैर्वनिताविभूषणरवैः क्रीडाशकुन्तस्वनेः
स्वाध्यायध्वनिभिर्धनुस्स्वनयुतैः मृतासिशब्दैरपि ।
पात्रीणां गृहसारसप्रतिरुतैः कक्ष्यान्तरेषु स्वनैः
संजल्पानिव कुर्वते व्यतिकरात्प्रासादमालाः सिताः ॥ २२ ॥

अपि च,

गिरिभ्यो द्वीपेभ्यः सलिलनिधिकच्छादपि मरो-
नरेन्द्रैरायातैर्दिशि दिशि निविष्टैश्च शतशः ।
विचित्रामेकस्थामनवगतपूर्वामिव कथा-
मिह स्रष्टुः सृष्टेर्बहुविषयतां पश्यति जनः ॥ २३ ॥

शक्यवनतुषारपारसकैर्मगधकिरातकालिंगवंगकाशैः ।

नगरमतिमुदायुतं समन्तान्महिषकचोळकपाण्ड्यकोरळैश्च ॥ २४ ॥

(विलोक्य) अये को नु खल्वेषोऽवमुक्तकञ्चुकतया धवलशिविकयेभ्य-
विधवालीलां विडम्बयन्नित एवाभिवर्तते । (विमृश्य) भवतु विज्ञा-
तं । एष हि स वेत्रदण्डकुण्डकामाण्डसूचिनो वृषलचौक्षामासो
विष्णुदासः । अनेन ह्येवं महत्यपि प्राड्विवाककर्मणि नियुक्तेन
ध्यानाभ्यासपरवत्तयोपेक्षाविहारिणेव भिक्षुणा नायर्थं राजकार्याणि
क्रियन्ते । तथा हि—

करविचलितजानुः कैश्चिदद्भासनस्थैः

समवनतशिरोभिः कैश्चिदाकृष्टपादः ।

अधिकरणगतोऽपि क्रोशतां कार्यकाणां

विपणिवृष इवैषो ध्याति निद्राश्च याति ॥ २५ ॥

तत्कामं विटजनप्रत्यनीकभूतमस्य दर्शनम् । तथापि धर्ममुपदिशन्न-
भिगम्य एव । उपसर्पान्येन । एष खलु दूरादेव मामवलोक्य शि-
विकामवतार्यावतरति । अये भोः मर्षयतु भवान् । नार्हस्यस्मा-
नुपचारयन्प्रणया जनीकर्तुम् । किं ब्रवीषि— “कश्च भवन्तमुपच-
रति ? आचारोऽयमस्माभिरनुवर्त्यते” इति । मातावह्नोः एवमुपचरता
युक्तं नाम भवतीमनङ्गसेनामिह प्रणयाभिमुखी तथा विमुखयितुम् ।
किं ब्रवीषि— “किं मया न तस्याः प्रणयानुरूपः सस्पर्शिग्रहः कृतः ?
पश्यतु भवान् । सा हि मया—

स्वस्तीत्युक्त्वा वन्दनायां कृतायामासीनायां याचितं योगशास्त्रम् ।

नेत्रे चास्या वायुनेवेयमाणे संप्रेक्ष्योक्ता पुत्रिसर्पिं पिबेति ॥ २६ ॥

तत्कथं न संप्रतिगृहीता मया” इति । अहो कामिन्याः सलङ्कि-

तसम्परिग्रहः कृतः एष मां प्रहस्य चौक्षोपायनेन बीजपूरकेण प्रसा-
दयति । अये भो युष्मदन्तेवासिन एव वयमीदृशेषु प्रयोजनेषु नोत्कोट-
(च) नाभिर्वञ्चयितुं शक्याः । सर्वथाऽदृश्य एवास्तु भवान् । साध-
यामस्तावत् । (पारिक्रम्य)

एष भोः अनेकदेशस्थलजलजलजसारफलगुण्यक्रयविक्रयोपस्थित-
स्त्रीपुरुषसंवाधान्तरायणां सार्वभौमस्य विपणिमनुपातः । अहो !
बतास्याः —

शकुनीनामिवावासे प्रचारेषु गवामिव ।

जनानां व्यवहारेषु सन्निपातो (ते) महाध्वनिः ॥ २७ ॥

तथा हि—

स्वरः सानुस्वारः परिपतति कर्मारविपणौ

भ्रमारूढं कांस्यं कुररविरुतानीव कुरुते ।

धृ (दु, धु) तं शंखे (के) शस्त्रं रसति तुरगश्वासपिशुनं

समन्ताच्चाप्नोति क्रयमपि जनो विक्रयमपि ॥ २८ ॥

अपि चेदानीं—

सुमनस इमा विक्रीयन्ते हसन्त्य इव श्रिया

चरति चषकः पानागारेष्वतः परिपीयते ।

करधृतैः नृणैर्मसकायैरपांगनिरीक्षिता

नगरविहगाः सूनामेते पतन्त्यसिमालिनीम् ॥ २९ ॥

अपि च,

अंसेनांसमाभिघ्नतां विवदतां तत्तच्च संक्रीणतां

सस्यानामिव पंक्तयः प्रचलतां नृणाममीराशयः ।

शूतादाहतमाषकाश्च कितवा वेशाय गच्छन्त्यमी

संप्राप्ताः परिचारकैः सकुसुमैः सापूपमांसासवैः ॥ ३० ॥

भावदहमपीदानीं महाजनसंसर्गदुर्गमं विपाणिमार्गमुत्सृज्येमां पुष्पवी-
थिकामन्तरेण पातागाराण्यपसव्यमुपावर्तमानः पूर्णभद्रशृङ्गाटक-
भवतीर्य मकररथ्यया वेशमार्गमवगाहिष्ये । तत्काममसंगृहीतमाषस्य
वेशप्रवेशो निगयुधस्य संग्रामावतरणमित्युभयमपार्थक्यं केवलमयश-
सं चानर्थाय च । किन्तु सुहृन्निदेशोऽयमस्माभिरवश्यं निर्वर्तयितव्यः
भूयान् वेशे विटसंनिपातः । (परिक्रम्य)

अये केतु खल्वेष रोहितकीर्यैर्मर्दिगिकैः कांस्यपत्रवेणुभिश्चै-
र्यौधेयकवर्णैरुपगीयमानः एकश्रवणावलंबितकुरंदकशेखरो विरलमपस-
व्यमाकुलदशमुत्तरीयमपवर्तिकया संक्षिपन्मुहुर्मुहुः प्रकटै कस्मिन् सव्येन
पाणिना मद्यभाजनमुत्क्षिप्य नृत्यन्नापानमण्डपं हासयति । (निर्वर्ण्य)
आः ज्ञातम् । एष हि सबाहिलकपुत्रः सर्वधूर्तपरिहासैकभाजनभूतो
वेशकुक्कुटो बाष्पो धान्नः । भो यत्सत्यं न कदाचिदप्येनममत्तमपीतं
वा पश्यामि मवायममुंक्षित हस्तो माषकार्थेनापि । तत्कुतोऽ-
स्यैतदुपपद्यते । (वितर्क्य) हन्त विज्ञातम् । एष हि पुगोभागी
लज्जावियुक्तः सर्वकपः सार्वजनीनत्वात् —

आवद्धमण्डलानां पिवतामुपदंशमुष्टिमादाय ।

प्रविशति बाष्पो मध्यं नटनटीचेटाश्च बन्धानां ॥ ३१ ॥

अहो तु खल्वस्य पानोपार्जने विज्ञानम् । तदलमनेनाभिभाषितेन ।
इतो वयं (परिक्रम्य) इदमपरं जङ्गमं जीर्णोद्यानं विटजनस्य । एषा
हि पुराणपुंश्चली सरणिगुप्ता नाम कामदेवायतनाद् देवताया उपयाचितम-
भिनिर्वर्त्य स्फुटितकाशवलरीश्वेतमागलितमंसदेशादुपरि केशहस्तमुप-
न्यस्यन्ती सद्योधौतनिवसना त्रिगलितमुत्तरीयमेकांसे प्रतिसमादधाना
बलिविक्षेपोपनिपतितैर्बलिभृतैः परिवृता मयूरं नृत्यन्तमपाङ्गेनावलोकय-
न्ती मकरयष्टिं प्रदक्षिणीकरोति । भोः यत्सत्यमद्याप्यस्याश्चिरात्तिका-
न्तं यौवनविभ्रमं विलासशेषं कथयति । तथाहि —

श्वेताभिर्नखराजिभिः परिवृता व्यावृत्तमूलौ स्तनौ
 सृक्किण्वोः शिथिलश्च मध्यगदुलो निष्पीतपूर्वोऽधरः ।
 सभ्रूक्षेपमुदाहृतः परिचयादद्यापि युक्तोऽन्तरः
 रूपं हि प्रहृतं प्रसह्य जरया नास्या विलासा हुताः ॥ ३२ ॥

तत्र शक्यमेनामनभिभाष्यातिक्रामितुम् । एषा हास्याकं प्रियवयस्यमा-
 र्दागेकं स्थाणुमित्रं मित्रं व्यपदिशन्ती क्रौञ्चरसायनोपयोगमात्मनः
 प्रकाशयति । तत्कथमेनामुपसर्पामि । (विचिन्त्य) आ ज्ञातम् ।
 अस्या हि इतस्तृतीयेऽहनि तपस्वी स्थाणुमित्रश्चुम्बनातिप्रसङ्गात्तथा श्री-
 भस्ममनुभूतवात् । अहो धिगकरुणो रागः --

चुंबनरक्तं सोऽस्या दशनं च्युतमूलात्मनो वदने ।
 जिह्वामूलस्पृष्टं खाडिति कृत्वा निरष्टीवत् ॥ ॥ ३३ ॥

तत्कामं वेशमवतितीर्षुस्तीर्थमतिक्रामन्वञ्चितः स्याम् । अथवा, आ-
 विष्कृतं स्यात् स्थाणुमित्रवदने दन्तनिपतनम् । तन्नाभिगमनेन त्रीजं
 पुनरुक्तीकरोमि । सर्वथा नमोऽस्यै । साधयामस्तावत् । (परिक्रम्य)
 एषोऽस्मि वेशमवतीर्णः । अहो तु वेशस्य परा श्रीः । इह-

हि — एतानि पृथक्पृथङ्निविष्टानि रुचिरवप्रनेमिसालहर्म्यशिखर-
 कपोतपाळीसिंहकर्णगोपानसीवळभीपुटदृालकावलोकनप्रतोळीविटङ्क -
 प्रासादसम्बधानि असम्बाधकक्ष्याविभागानि भागे निमित्तानि सुनि-
 र्मितरुचिरखातपूरितसिक्तसुषिरफूत्कृतोत्कोटितलिललिखितसूक्ष्मस्थू -
 लविविक्तरूपशतानिवद्धानि बन्धसन्धिद्वारगवाक्षवितर्दिसंजवनवीथी -
 निर्व्यूहकानि एकद्वित्रिपादपालंकृतमाध्यकोद्देशानि उद्देश्यवृक्षकहरित-
 कफलमाल्यण्डमण्डितानि पुण्डरीकशबलितविमलवापीतोयानि तो-
 यान्तरविहितदारुपर्वतकभूमिलतागृहचित्रशालालंकृतानि परार्थ्यमुक्ता-
 प्रवाळकिङ्किणीजालाविष्कृतपरिपुष्कराणि उल्लिख्यौभाग्यवैजयन्ती-

पताकानि उत्पतन्तीव गगनतलमवनितलात्भवनवरावतंसकानि वार-
मुख्यानाम् । यत्नैते —

असीनैरवलीढचक्रवलयैर्पीलद्भिरावन्तिकै

धीर्यारूढकिरातसंगतधुरास्तिष्ठान्ति कर्णारथाः । (?)

एते च द्विगुणीकृतोत्तरकुथा निद्रालसाधारणाः

कांवाजाश्च करेणवश्च कथयन्त्यन्तर्गतान् स्वामिनः ॥ ३४ ॥

अपि चास्मिन्नुद्देशे—

नयनसलिलैर्यैरेवैकां व्रजव्रतिवाद्यते

प्रतप्तविसृतैस्तैरेवान्यो गृहानभि नीयते ।

अकृशविभवेष्वासामास्था तथापि कृतव्ययाः

सपनुपतिता निर्भर्त्स्यन्ते वलात्किल मातृभिः ॥ ३५ ॥

(परिक्रम्य)

१. इयमनुनयति प्रियं कुद्रमेषा प्रियेणानुनीता प्रसीदत्यसौ
सप्रतन्नीर्निर्लेखैर्भ्रमन्ती कलं काकलीपञ्चमप्रायमुत्कण्ठिता वल्गुगीता-
पदेशेन विक्रोशति ॥

२. इयमुपाहितदर्पणा कामिना मण्ड्ये कामिनी कामिनो
मौलिमेषा निवध्नात्यसौ शारिकां स्पष्टमालापयथेष मत्तो मयूरेऽनया
चूतपुष्पेण सन्तर्जितो नृत्यति ॥

३. कथमियमतिकन्दुकक्रीडया मध्यमायासयत्यल्पमेषा प्रि-
येणोपविष्टा सहाक्षैः परिक्रीडति प्रौढया चानयैतत्स्वयं लिख्यते चित्र-
माख्यायिकासौ पुनर्वाच्यते ॥

४. अलमलमातिसंभ्रमेणासतां वासुभद्रे चिराद्दृश्यसे किं ब्र-
वीष्य“द्य तं प्रष्टुमर्हस्यहं येन मुग्धातथावच्चिते”ति प्रसाद्यासि नः स्व-
ास्तिते तत्तथा साधयामो वयम् ॥ (परिक्रम्य) इदमपरं सुहृत्पत्तनमुप-

स्थितम् । एष हि स बाल्हिकः काकायनो भिषगैशानचन्द्रिः हरिश्चन्द्रश्चन्द्र-
इव कुमुदवापीं वेशवाटीमवभासयन्नित एवाभिवर्तते । तत्किमस्येह
प्रयोजनम् । (विचिन्त्य) आ ज्ञातं एष हि तस्याः पूर्वप्रणयिन्या यशो-
मया भगिनीं प्रियंगुयाष्टिकां कामयो । अस्मानपि रहस्येनातिस-
न्धते । तन्नशक्यमेनमप्रतिपद्य गन्तुम् । यावदुपसर्गमः । (उपगम्य)
अंघो वेशविसर्वनैकचक्रवाक कुतो भवान् । किं ब्रवीषि—“एष हि
तस्याः प्रियसख्यास्ते कनीयसीं प्रियंगुयाष्टिकामौषधेन संभाव्यागच्छा-
मि” इति । न खलु तस्याः सुरतसुभिक्षाया अमयावसन्नो मदनाग्निस्त-
स्यदीपनीयकमुपदिष्टवानसि । किं ब्रवीषि—“मुक्तः परिहासः कष्टा
खलु तस्याः शिरोवेदना” इति । वयस्य यत्तयं । किं ब्रवीषि—“कः
सन्देहः, कृच्छ्रसाध्या” इति । एव मेतन् । शिरोवेदना नाम ग-
णिकाजनस्य लक्षव्याधिवैतकम् । पश्यतु भवान्—

ललाटे विन्यस्य क्षतजसदृशं चन्दनरसं

मृणालैः क्रीडन्ती कुवलयपलाशैः सकमलैः ।

सलीलं भ्रूक्षेपैरनुगतसुखप्राशिककथा

विरक्ता रक्ता वा शिरसिरुजमाख्याति गणिका ॥ ३६ ॥

किं ब्रवीषि—“सदापि नाम त्वं कर्कशपरिहासः । एष खलु तामौ-
षधं प्रपाय्यागच्छामि” इति । युक्तमेतत् । असंशयं हि—

धून्वन्त्याः करपल्लवं वलयिनं घ्नन्त्याः पदा कुट्टिमं

विभ्रन्त्या (त्या) द्युतमंशुकं सरशनं नाभेरधः पाणिना ।

तस्या दीर्घतरीकृताक्षमपिवः केशग्रहैराननं

बाला त्वदशनच्छदौषधमलं सावा त्वया पायिता ॥ ३७ ॥

किं ब्रवीषि—“वयस्य एव तथा विवास्यति” इति । चोर यदि न
पुनरस्मान्नहस्येनावक्षेप्यसि । किन्त्वय सर्वविटैः सर्वविटमहत्तरस्य भ-

द्विजीमूतस्य गृहे केन चित्प्रयोजनेन सन्निपतितव्यम् । तद्वयस्योऽप्यही-
नकालमागच्छेत् । किं ब्रवीषि — “ विदितमेवैतद्विदजनस्य यथा विष्णु-
नगप्रायश्चित्तदानायापराह्णे समागन्तव्यमिति । तद्गच्छतु भवान् । अह-
मप्यागच्छामि” इति । तथा नाम । स्वस्ति भवते । साधयामस्तावत् ।
(परिक्रम्य) कथमिदं सर्वविटैर्विदितम् । तेन ह्यल्पपरिश्रमोऽस्मि संजा-
तः । केवलं वेश्यासुहृत्समागमैः कालोऽनुपालयितव्यः । अये कस्य
खल्वयमहूणो हूणमण्डनमाण्डितः आर्यघोटकः पाटलिपुत्रिकायाः
पुष्पदास्या भवनद्वारमाविष्करोति । (निर्वर्ण्य) आ ज्ञातं एभिरिहावद्ध-
श्वेतकाष्ठकर्णिकाप्रहासितकपोलदेशैर्बद्धकैरसज्जमप्यसकृत्सज्जमितिसांज-
लि प्रतिवादिभिर्लाटडिंडिभिः सूचितः सेनापतेः सेनकस्यापत्यरत्नं
भट्टिमघवर्मा भविष्यति । तन्नशक्यमेन मनभिभाष्यातिक्रमिषुम् ।
अतिक्रमन् हि स्नेहमाध्यस्थं दर्शयेयम् । यावदेनमुपसर्पामि ।
(उपेत्य) भोः कः सुहृद्गृहे (कर्णं दत्वा) एव खलु भट्टिमघवर्मा मा-
माह्वयति । किं ब्रवीषि — “ वयस्य किमद्याप्यपूर्वप्रतीहारोपस्थानेन
चिरोत्सन्नो राजभावोऽस्मास्वाधीयते । स्थीयतां सुहूर्तम् । आग-
च्छामि” इति । सखे स्थितोऽसि । (विओक्य) इत इतो भवान् ।
एव खलु पुकिनावतीर्णवृषभपदोद्धरणखेडैश्चरणपदविन्यासैर्भवनकक्षा-
मलं कुर्वन्नित एवाभिवर्तते भट्टी । अहो तु खल्वस्य विडासेवभ्या-
सः । वेशो विलास इत्युपपन्नमेतन् । अपि च —

विलोलभुजगामिना रुचिरपीवरांसोरसा

विलासचतुरभ्रुवा मुहुरपाङ्गविप्रेक्षिणा ।

अनेन हि नरेन्द्रसद्व्यवशता पदैर्मन्थरै-

रवीणममृदङ्गमेकनटनाटकं नाश्र्यते

॥ ३८ ॥

यावदेन मालयामि । भट्टिमघवर्मान् किमयमतिदिवाविहारेण सुहृज्जन
उत्कण्ठयते । साधु सुहूर्तमपि तावद्युष्मदर्शनेनानुगृह्येत । एव खलु

विहसन्नाकुलापसव्यपरिधानं श्वासविषमिताक्षरं स्वागतमित्यंजलिना-
भ्युपैति । भो यदैतावदनेनाद्यैव पुष्पदासी पुष्पवतीति मल्लमारुमाता,
तथापि कथमुपभुक्तैव । (विचिन्त्य) लाटाडिडिनो नामैते नातिभिन्नाः
पिशाचेभ्यः । कुतः ? सर्वोहि लाटः —

नमः स्नाति महाजनेऽभसि सदा नेनेक्ति वासः स्वयं
केशानाकुलयत्यधौतचरणः शय्यां समाक्रामति ।
यत्तद्भक्षयति व्रजन्नपि पथा धत्ते पटं पाटितं
छिद्रेचापि सकृत्प्रहृत्य सहसा लाट (लोल) धिरं कथ्यते ॥ ३९ ॥

सर्वथा कृतमनेन स्वदेशौपयिकम् । मातावद्भोः —

अविचिन्त्य फलं वत्यास्त्वया पुष्पवधः कुतः ।

किं ब्रवीषि — “कथं” इति ।

इदं हि रजसाध्वस्तमुत्तरीयं विलोकयताम् ॥

किं ब्रवीषि — “शय्यान्तावलंबितं तांवृलावसिक्तमेतदवगच्छामि” इति ।
मातावत् । इदं क्षुद्रमुक्ताफलावकीर्णमिव लाटां स्वेदविन्दुभिः किमिति
वक्ष्यति । एष पार्श्वमपधायोच्चैः प्रहावेतः । हण्डे जघन्यकामुक क-
थमनयाच्छलितः । किं ब्रवीषि — “कच्छलितो नाम, ननु गृही-
तोऽस्मि । श्रूयताम् । साहि —

विपुलतरललाटा संयताग्राळकत्वात्

रुचिरजघनभारा वाससार्धोरुकेण ।

विवृततनुरपोढप्रागलंकारभारा

कथय कथ मगम्या पुष्पिता स्त्री लता स्यात् ॥ ४० ॥

अपि च, श्रोतुमर्हति भवान् —

पार्श्ववर्तितलोचना नखवदान्यालोकयन्ती मया

दृष्टा चेष्टदवाङ्मुखी स्वभवनप्रत्यातपेऽवस्थिता ।

संगृह्याथ करद्वयेन कठिनावृत्कंपमानौ स्तनौ
प्राविश्यान्तरगारमर्गलवता द्वारं करेण वृणोत् ॥ ४१ ॥

ततोऽहमनुद्रुतं प्राविश्य—

कचनिग्रहदीर्घलोचनां रभसावर्चितवल्लितस्तनीं ।
किमसीति न हीति वादिनीं समचुवं सहसा विलासिनीं ॥ इति ।

भोः चित्रः खलु प्रस्तावः । पृच्छामस्तावदेतां । ततस्ततः । किं
ब्रवीषि— “अथ सखे

समुपास्थितस्य जघनं रशनात्यागाद्विविक्ततरविवम् ।
पाणिभ्यां व्रीकितया निमीलिते मेऽनया नयने” इति । ॥ ४२ ॥

ही धिक्त्वामस्तु । अविकत्यन उद्वेजनीयो ह्यसि । निन्द्यश्चार्यजनस्य
संवृत्तः । किं ब्रवीषि—एव मय्यनुगृहीतोऽस्मि । न त्वया महाभारते
श्रुतपूर्वं—

यस्यामित्रा न बहवो यस्मान्नोद्विजते जनः ।
यं समेत्य न निन्दन्ति स पार्थ पुरुषाधमः ॥ इति ४३ ॥

भो एतत्खलु डिण्डित्वं नाम । सर्वथापि साधु भोः प्रीतोऽस्मि भ-
वतोऽनेन डिण्डित्वेन । सर्वथा विदेव्वाधिराज्यमर्हसि । अयमिदानीमाशी-
र्वादः—

किं ब्रवीषि “अवाहीतोऽस्मि” इति । श्रूयताम् ॥

प्रभातमवगम्य पृष्ठमुपगृह्य सुप्तस्य ते
प्रगल्भमधिरुह्य पार्श्वमपवाससैकोरुणा ।
तथैव हि कचग्रहेण परिवृत्य वक्त्राम्बुजं
पिवत्वथ च पाययत्वधरमात्मनस्त्वां प्रिया ॥ ४४ ॥

एष खल्वनुगृहीतोऽस्मीत्युक्त्वा पलायते नमोऽस्तुभगवते । साध-
यामास्त्वावत ॥ (परिक्रम्य)

अये का नु खल्वेषा स्वभवनावलोकन मप्सरा विमानमिवाङ्करोति ॥
एषा हि सा काशीनां द्वारमुख्या पराक्रमिका नाम सुखमति-
पिञ्छोलया क्रीडन्ती रूपलावण्याविभ्रमैर्लोचनमनुगृह्णाति । आ-
श्चर्यम् ॥

विरचितकुचभारा हेमवैकक्ष्यकेण
स्फुटविवृतनितम्बा वाससार्धोरुकेण ।
विचरति चलयन्ती कामिनां चित्तमेषा
किसलयमिव लोला चञ्चलं वेशवल्याः ॥ ४५ ॥

अपि च,

गण्डान्तागलितैककुण्डलाणिच्छायानुलिप्तानना
मन्वभ्यस्ततया हिकारपिशुनैः श्वासैरवाक्तालुभिः ।
पिञ्चोलागधरे निवेश्य मधुराभावादयन्तीमिमां
गण्टकस्वनशङ्कितो गृहशिखी पर्येति वक्राननः ॥ ४६ ॥

किंनु खल्वस्या उदवासितादिन्द्रस्वामिनो रहस्यसचिवो हिरण्य-
गर्भको निष्पत्य इत एवाभिवर्तते । किमत्राश्चर्यम् । इन्द्रस्वामी हि-
रण्यगर्भको वेश इति संहितमिदं तत्र तप्रेनेति । एष मामञ्जलिनोपस-
र्पति । हण्डे हिरण्यगर्भक किमिदं वेशदेवायतनमपरान्तपिशाचैर्विध्वंस-
यितुमिष्यते ? किञ्चवीपि “एष खलु स्वामिनोऽस्मि विदेशरागेणैवं
धुरि नियुक्तः । एषा हि पूर्वं पञ्चसुवर्णशतानि गणयति । अधुना
सहस्रेणाप्युपनिमन्त्रितापि विनियुज्यमाना नैवशक्यते तीर्थमवतरयि-
तुम् । तदर्हसि त्वमपि तावदेनां गमयितुम्” इति ॥

अत्यार्जवः स्वत्वसि । न हि शतसहस्रेणापि प्राणा लभ्यन्ते । किं ब्रवीषि । “किञ्चास्याः प्राणसन्देहे कारणमस्मासु पश्यसि” इति । आविष्कृतं हि तत्रभवत्या भर्तृस्वामिनश्चामरप्राहिण्या कुटङ्गदास्या स्वामिनः संसर्गात्तथाभूतं व्यसनमनुभूतम् । किं ब्रवीषि । “आलभस्व तावदिदं मे शरीरम् । सत्यमेवेदम्” इति । असत्येन न स्वामिनमेवं ब्रूयात् ॥

किं ब्रवीषि “चिराभ्यस्तमेवेदमस्त्वामिपादानाम्” इति । अत एव न शक्यमन्यथाकारयितुं, नचैतदेवं, पश्यतु भवान् ॥

काव्ये गान्धर्वं नृत्तशास्त्रे विधिज्ञं

दक्षं दातारं दक्षिणं दाक्षिणात्यम् ।

वेश्या का नेच्छेत्स्वामिनं कोङ्कणानां

स्याच्चेदस्य स्त्रीष्वार्जवात्सन्निपातः ॥

॥ ४७ ॥

अपि च

सञ्चारयन्कलभकं गजनर्तकं वा

वेश्याङ्गणेषु भगदत्त इवेन्द्रदत्तम् ।

उद्रीक्ष्यते स्तननिविष्टकराम्बुजाभि-

र्व्याघ्रो मृगीभिरिव वारविलासिनीभिः ॥ ४८ ॥

अपिचैषा भर्तुर्नोऽधिराजस्य स्यालं पारशवं कौशिकं सिंहवर्माणं मित्र-
मपदिशन्ती सर्वाङ्कामिनः प्रत्याख्यानेन ब्रूलयति । किं ब्रवीषि
“तस्यैषातिकामितयावमन्यते” इति । युष्मद्देशौपयिकमेव किल
सततमतिसेवनम् ॥

किं ब्रवीषि “देशौपयिकमदेशौपयिकमिति नावगच्छामि । विस्पष्टम-
भिधीयताम्” इति ॥

एवमनुगृहीतः कथं न कथयिष्यामि । श्रूयताम्—

श्रवणनिकटजैर्नखाचपातैः

वनगजदम्भ इवाङ्कितः प्रतोदैः ।

विवृतजघनभूषणां विवस्त्रां

वृष इव वन्सतरीमिहोपयाति ॥ ४९ ॥

किं ब्रवीषि “तेन ह्यनेनैवोपायनेनोपस्थास्यामि” इति ॥

यद्येवमिन्द्रस्वामी विज्ञाप्यः—

दशनमण्डलचित्रककुन्दरां

दयितमाल्यानिवासितमेखलाम् ।

त्वदपरं प्रति सा जघनस्थलीं

न विवृणोति वृतापि शतं शतैः ॥ ५० ॥

स्वास्तिभवते । साधयामस्तावत् (परिक्रम्य)

अये कोनु खल्वेषः शौर्पकारिकायाः शमदास्या भवन त्रिहात्य डिण्डि-
गणपरिवृतो वेशमाविष्करोति । (विलोक्य) ॥ एतज्जङ्गमं
विटतीर्थमुदीच्यानां बाह्लीकानां कारुशमलदानां चेश्वरो म-
हाप्रतीहारो भद्रायुध एषः ॥

विराचितकुन्तलमौलिः श्रवणार्पितकाष्ठविपुलसितकलशः ।

जनमालपञ्जकारैरुन्नाटयतीव लाटानाम् ॥ ५१ ॥

का च तावदस्य लाटेषु साधुदृष्टिः एतावत् । सर्वो हि लाटः

संवेष्ट्य द्वावुत्तरीयेण बाहू

रज्ज्वा मध्यं वाससा सान्निवध्य ।

प्रत्युद्गच्छन् संमुखानिः शकारैः

पादापातैरसकुब्जः प्रयाति ।

॥ ५२ ॥

अपि च

उरासि कृतकपोतकः कराभ्यां

वदति जजेति यकारहीनमुच्चैः ।

समयुगलनिबद्धमध्यदेशे

व्रजति च पङ्कामिव स्पृशक्रराग्रैः ।

॥ ५३ ॥

सर्वथा नास्त्यपिशाचमैश्वर्यं । अथवास्त्यैकस्य देशान्तरविहारो युक्तः ।

कुतः ? ॥

येनापरान्तशकमालवभूपतीनां

कृत्वा शिरस्सु चरणौ चरता यथेष्टम् ।

कालेऽभ्युपेत्य जननीं जननीं च गङ्गां

आविष्कृता मगधराजकुलस्य लक्ष्मीः ॥

॥ ५४ ॥

अपि च,

वेलानिलैर्मृदुभिराकुलितालकान्ता

गायन्ति यस्य चरितान्यपरान्तकान्ताः ।

उत्काण्टिताः समवलम्ब्य लतास्तरूणां

हिन्तालमालिषु तटेषु महार्णवस्य ॥

॥ ५५ ॥

कितद्रीतम्

उहि माणुसोत्ति भट्टाउहेण ण विळिच्चइ आउहे असो ण्णारितस्सकम्म-

सिद्धिं विच सुखलु भुजंति सोकरसिद्धिं ॥ इति ।

(परिक्रम्य)

एतत्खलु प्रद्युम्नदेवायतनस्य वैजयन्तीमाभिलिखति । एतद्विण्डित्वं नाम

भोः । विण्डिनो हि नामैते नातिविप्रकृष्टा वानरेभ्यः । भोः किञ्च तावदस्य

विण्डिकेषु प्रियत्वम् । विण्डिनो हि नाम—

आलेख्यमात्मलिखिभिर्गमयन्ति नाशं
 सौधेषु कूर्चकमपीमलमपयन्ति ।
 आदाय तीक्ष्णतरधारमयोविकारं
 प्रासादभूमिषु घुणक्रियया चरन्ति ॥ ५६ ॥

किं अतावदयं लिखति (विलोक्य)
 निरपेक्ष इति । स्थाने खल्वस्येदं नाम । सुष्ठु खल्विदमुच्यते अर्थ
 नाम शीलस्यापहरतीति । तथा ह्येष धान्त्रस्तां नः प्रियसखीमनवेक्षया
 वेशतापसीव्रतेन कर्शयति । सा हि तपस्विनी—

नेत्राम्बु पक्ष्मभिररालघनासिताग्रैः
 नेत्राम्बुधौतबलयेन करेण वक्त्रम् ।
 शोकं गुरुं च हृदयेन समं विभर्ति
 त्रीणि त्रिधा त्रिवलिजिह्वितरोमराजिः ॥ ५७ ॥

तदुपालस्ये तावदेनम् । भो भागवन्निरपेक्ष करुणात्मकस्य भ-
 वतो मैत्रीमादाय वर्तमानस्य त्वयि मुद्रितायां योषिति युक्तमुपेक्षावि-
 हारित्वम् ?

किं ब्रवीषि “गृहीतो वञ्चितकस्यार्थः । स्पृष्टोऽस्म्युपासकत्वेन । ईदृशः
 संसारधर्म इत्युक्तं तथागतेन” इति । मा तावद्भोः । तस्यामेव भ-
 गवतस्तथागतस्य वचनं प्रमाणं नान्यत्र ।

किंब्रवाषि “कुत्र वा कदा वा सम तथागतस्य वचनमप्रमाणम्” इति ॥
 इयं प्रतिज्ञा ? किं ब्रवीषि “कः सन्देहः” इति । भद्रमुख श्रूयताम्—

श्रमनिस्सृतजिह्वमुन्मुखं
 हृदि निस्सङ्गनिखातसायकम् ।
 समवेक्ष्य मृगं तथागतं
 स्मरसि त्वं न मृगं तथागतम् ॥ ५८ ॥

एष प्रहसितः । किं ब्रवीषि “ न खलु तथागतशासनं शङ्कितव्यम् ।
अन्याद्धि शास्त्रमन्यथा पुरुषप्रकृतिः न वयं वीतरागाः ” इति । यशे-
वमर्हति भवांस्तत्त्वभवती राधिकां तथाभूतां शोकसागरादुद्धर्तुम् ।
किं ब्रवीषि “यदाज्ञापयति वयस्योऽयमञ्जलिः साधुमुच्येयम्” इति ।
सर्वथा दुर्लभस्ते मोक्षः किन्त्वयमाशीः प्रतिगृह्यताम् ॥

विप्रोष्यागत उत्सुकामवनतामुत्सङ्गमारोपय

स्कन्धे वक्त्रमुपोपधाय रुदतीं भूयस्समाश्वासय ।

आबद्धां महिषीविषाणविषमामुन्मुच्य वेणीं ततो

लंबं लोचनतोयशौण्डमलकं छिन्धि प्रियायाः स्वयम् ॥

एष प्रहस्य गतः । इतो वयम् (परिक्रम्य) अये कोनु खल्वेष इत
एवाभिवर्तते ॥

दुश्चीवरावयवसंवृतगुह्यदेशो

वस्ताननः कपिलरोमशपीवरांसः ।

आयाति मूलकमदन कपिपिङ्गलाक्षो

दाशेरको यदि न नूनमयं पिशाचः ॥ ६० ॥

भवतु, विज्ञातम् । “एष खलु भ्रातुरथवा वयस्यस्य तत्रभवतो दा-
शेरकाधिपतेरपत्यरत्नस्य गुप्तकुलस्यावासे दृष्टपूर्वः, तत् किमस्येह प्र-
योजनम् ? एषमां कृताञ्जलिरुपसर्पति । किं ब्रवीषि ? “गुप्तकुलेण पेक्खसि
ओवारिदपणपञ्चदिञ्चु गणिका कावि विदेप्पयतित्ति इतण्णुं आणा दि-
ह्णान्णुपोरवीथीएअषेण आउंणि काचि गणिक ए दीषइतहम्मि तण्ण अदी
एतेणयं समंल्लैतोणिग्युदिष्ण ए अम्बाए मेषापितं तुर्यमर्थकेण दा-
णिगणिकाकामुप्पूळिद अण्णेण कुळंधित्थेव कामाण अण्णे जइ गच्छा-
मि विषकहे दण्डितुं होमिरिदिवशाविषु एक एवन्ति” अहो देशवेप-
भाषादाक्षिण्यसम्पदुपेतो गुप्तकुलस्य युवराजस्य मदनदूतो वेश एव व-

तमानो वेशमापणान्धानेन पृच्छति । तन्न शक्यमीदृशं रत्नमवबो-
ध्य विनाशयितुम् । इदृशं एवास्तु । एवं तावदेनं वक्ष्ये । भद्र राज-
वीर्यां लावणिकापणेषु मृग्यतां गणिका । एष प्रहर्षात् प्रणिपत्य
गतः । इतो वयम् । (परिक्रम्य) कनु खल्विदानीं दाशेरकदर्शनाव-
धूतं चक्षुः प्रक्षालयेयं (विलोक्य) भवन, दृष्टम् । एतद्धि तदस्माकं
पूर्वप्रणयिन्याः शूरसेनसुन्दर्या निवेशनम् । कथमपावृतपक्षद्वारमेव ।
यावदेतत् प्रविशामि । (प्रविष्टकेन) कनु खल्विमं पादप्रचारश्रममप-
नयेयं । भवतु, दृष्टं । इयं खलु मियं गुर्वीयिका मियेत्रोत्सङ्गेन शिला-
तलेन मामुपनिमन्त्रयते । यावदत्रोपविशामि । (विलोक्य) किमि-
हामिलिखितम् ॥ (वाचयति)

साखि प्रथमसङ्गमे न कलहास्पदं विद्यते

नचास्य विमनस्कता मशृणवं नवा कल्यताम् ।

युवान मभिसृत्य तं चिरमनोरथप्रार्थितं

किमस्यमृदितांगरागरचना तथैवागता ॥ इति ।

(विचिन्त्य) कस्याश्चित् खल्वियं केनापि प्रत्याख्यातप्रणयाया दौर्भा-
ग्यघोषणा घुष्यते । तत् कनु खलु पृच्छेयं ? (कर्णदत्वा) अये इयं
चरणाभरणशब्दसूचिता शूरसेनसुन्दरीत एवाभिवर्तते । यैषा —

आलम्ब्यैकेन कान्तं किसलयमृदुना पाणिना लव्रदण्डं

समृद्धैकेन नीवीं चलमणिरशनां भ्रश्यमनांशुकान्ता ।

आयात्यभ्युत्समयन्ती ज्वलिततरवपुर्भुषणानां प्रभाभिः

सज्योतिष्का सचन्द्रा सविहगाविरुता शर्वरीदेवतेव ॥ ६२ ॥

भो यत्सयमभ्युत्थापयतीव मामप्यस्यास्तेजस्विता । एषा मां कपोत-
केनोपसर्पति । अलमस्मानुपचारेण प्रत्यादेष्टुम् । किमाह भवती ?
“चिरादपि तावत् स्वामिनामुपगतानामुपचारेण तावदर्थं जन आत्मा-

नमनुगृह्णीयात्” इति । अलमलमत्युपालम्भेन । इदमुचितमुत्सङ्गा-
सनमनुगृह्यताम् । एषा मे शिरसा प्रतिगृहीतं इत्युक्त्वा शिलातलार्धं
श्रोणीविवेनाश्लिपन्तीवोपविशति । अये न खल्वत्रोपवेष्टव्यम् । कि-
माह भवती ? ‘किमर्थं’ इति । नन्विदं कस्या अपि चरितं केनापि
प्रत्याख्यातप्रणयायाः श्लोकसंज्ञकमयशोऽस्माभिर्दृष्टम् । (कथं हस्ताभ्यां
प्रमाष्टि) चोरि न शक्यमिदं प्रमाष्टुम् । इदं हि मे हृदिलिखितम् ।
एषा किं वारयति ? किमाह भवती । ‘जानीत एवास्मत्स्वामी—
यथास्मत्सख्या कुसुमावतिकायाः प्रियवयस्यं चित्राचार्यं शिवस्वामिनं
प्रति साहान् मदनोन्मादः’ इति । सुष्टु जानीमः, किञ्च तत्रभवन्ग
कुसुमावतिकया तत्रभवानभिगमनेनानुगृहीतः । किमाह भवती ? ‘म-
दनविक्रवस्य स्त्रीहृदयस्यायं स्वभावः, कृतमनसा स्त्रीचापस्य’ इति ।
चित्रः खलु प्रस्तावः, पृच्छामस्तावदेनाप । भवति विस्रम्भः पृच्छति,
न पररहस्यकुतूहलिता । तत् कथमनयोश्चिराभिलषितसमागमोत्सवो
निर्वृत्तोऽभूत् ? किमाह भवती ? “श्रूयतां” इति । अवहितोऽस्मि ।
किमाह भवती ? “तस्यां किल वारुणीमदलक्षेण तत्रभवन्तमनुगृही-
तायां तत्रभवतोवयस्यस्य

गतः पूर्वा यामः श्रुतिविरसया मलुकथया

द्वितीयो विशिष्टः पल्लगुडबाह्यव्यतिकरैः ।

तृतीयो गात्राणामुपचयकथाभिर्विगलितः

ततस्तान्निर्वृत्तं कथयितुमलंत्वध्यपियत् ॥ ६३ ॥ इति ।

सुन्दरि कृतस्त्रयैतदुपलब्धं ? किमाह भवती ? “तस्यैव सख्युरुदवसिता-
दागतात् प्रतीहारपद्मपालादुपलब्धवृत्तान्तया मयैषश्लोकः सुखप्राप्ति-
कहस्तेनानुप्रेषितः । ततः सातेनैव परिचारकेण मामुपास्थिता लज्जाविल-
क्षमुपहसन्तीव मामुक्तवती— नच रहस्यानाख्यानेन भवतीमाक्षेप्तुमर्हा-
मि, श्रूयतामिदमपूर्वं — इति । ततोऽनयायथावृत्तं सर्वं मह्यमाख्या-

तम् । तेन हित्वमप्यनेन श्रोत्रामृतेन संविभक्तुमर्हसि ” इति । एषा
सतलघातं प्रहस्य कथयति । सुन्दरि किं ब्रवीषि ? “श्रूयतामिदामिदानीं
यन्मम प्रियसख्या कथितम् । सा हि मामुक्तवती — प्रियसाखि स
हि मया —

आलिङ्गितोऽपि स मया परिचुंबितोऽपि
श्रोण्यर्पितोऽपि करजैरुपचोदितोऽपि ।

खिन्नास्मि दार्विव यदा न स मामुपैति

शय्याङ्गमेकमुपगूह्य ततोऽस्मि सुप्ता ॥ ६४ ॥ इति ।

ततो मयोक्ता — कृच्छ्रं बतानुभूतवत्यमि । किमेतन्नावगच्छामि इति ।
ततो निश्चस्य मामुक्तवती —

यदा सर्वोपायैश्चदुभिरुपयातोऽपि स मया

न यत्र कुर्वाणो मयि मनसिजेच्छामलभत ।

ततस्तस्मिन्सर्वप्रतिहतविधानास्मि सहसा

स्वदौर्भाग्यं मत्वा स्तनतटविकम्पं प्ररुदिता ॥ ६५ ॥

ततस्समां रुदतीमुत्तङ्गनासोप्य मुहुर्मुहुर्व्यथैश्चुंबनपरिष्वंगैराश्रमयन्ना
म दृढमात्मानमायासितवान् । उक्तं च मया — किं ते पाणिभ्यां
स्पृष्टया — इति । ततो व्रीळाञ्छिनसाध्वस्तस्वेदवेपथुः शुष्यता मुखेन
नातिप्रगरुभाक्षरमुक्तवान् —

न निन्दितुमनिन्दिते सुभगतां निजामर्हसि

च्युतं हि मम चक्षुरेतदाभितो निर्धि पश्यतः ।

प्रधाय किल मेदसो यदपिबं पुरा गुग्गुलुं

तदेतदुपहन्ति मे व्यतिकरामृतं त्वद्गतम् ॥ इति ॥ ६६ ॥

ततो मया चिन्तितम् —

मेदः क्षयायपीतो यदि गुग्गुलुरिन्द्रियक्षयं कुरुते ।

धूपार्थोऽपिनकार्यो गुग्गुलुना कमयमानेन (?) ॥ इति ।

एवमावयोश्चिरप्रार्थितमपार्थकं समागमनं प्राप्तिकालमिच्छतोः,

रजनीव्यपयानमूचकोनृपतेन्दुन्दुभिपारिपार्श्वकः ।

अपठत्स्तुतिमङ्गलान्यलंसहिषंतामभिहत्यघाटिकः ॥ ६८ ॥

ततस्तेनैव दक्षिणेनैव सुहृदा तस्मात् सङ्कटात्परिमोचिता कामिना सत्री-
लं सुहूर्तमनुगम्य प्रेषिता । स्वगृहमागता च त्वया च सुखप्राप्तिका-
भिधानेनोपहृसितास्मि । तदेतत्ते सर्वमशेषतः कथितम् । अहमिदा-
नीं मिथ्या प्रजागरं दिवास्वप्नेनापनेष्यामीत्युक्त्वा मयानुज्ञाता । त-
दनन्तरागतेन स्वाभिनाप्येतच्छ्रुतम् ” इति । तेन ह्यनेनैव परिहासप्ल-
वेन तत्रभवतः शिवदत्तस्य पुत्रं शिवस्वामिनं पुरुषडंभगंभीरकीर्ति-
सागरमवगाहिष्ये । पश्यतु भवती —

यो गुग्गुलुं पिवति मेदासि संप्रवृद्धे

तस्य क्षयं व्रजति चण्ड्याचिरेण मेदः ।

स्त्रीणां भवत्यथ स यौवनशालिनीनां

आलेख्ययक्ष इव दर्शनमात्ररम्यः ॥ ६९ ॥

एषा प्रहस्योत्थिता — यास्यामि — इति । भवत्वलमञ्जलिना ।
इतो वयम् । (परिक्रम्य)

किं नु खल्विमान्युदण्डपुण्डरीकवनपण्डशोभानुकारीण्युद्ग्रीववदनपु-
ण्डरीकाणि विस्मयवितताक्षमालाशबलानि उरसिनिहितकरपल्लवान्य-
न्योन्यसंज्ञापरिवृत्तकानि निवृत्तकन्दुकपिञ्जोलाकृतकपुत्रकदुहितृकाक्री-
डनकानि वेशरथ्याया प्राप्तेभवनच्छासु वेशकन्यकाबृन्दकान्यवलोक-
यन्ति ? अये किं नु खल्विदम् ॥

अरञ्जरमिदं लुठत्यथ दृतिः समाकृष्यते

कबन्धमिदमुत्थितं व्रजातिकिं कुसुलद्वयं ।

भवेत् किमिदमद्भुतं भवतु सांप्रतं लक्षितं

तदेतदुपगुप्तसंज्ञमुदरं समुत्सर्पति । (?)

भोः सुष्ठु खल्विदमुच्यते धूर्तपरिषत्सु—

करभोगैर्गुप्तगळोहरिकृष्णः कृष्णएषवनमेषः ।

गोमहिषोहारिभूतिर्दृतिगुप्तोऽनिलाध्मातः । (?) इति ।

कथं नु तावदिदं सा तपस्विनी गङ्गायमुनयोश्चामरग्राहिणी पुस्तकवा-
चिका मद्यन्ती प्रियवयस्यं नस्तत्र पवन्तं त्रैविद्यवृद्धं पुस्तकवाचकमु-
त्सृज्योपगुप्तमनुरक्ता ? तथा चास्य कोमलाभ्यां भुजाभ्यां परिष्वज्यते ।
अथवा न तस्याः परिष्वज्जेन प्रयोजनम् । साहि तपस्विनी निवृत्तका-
मतन्त्रा रजोपरोधात् केवलं कुटुंबतन्त्रार्थं शब्दकाममनुवर्तते । गम्य-
श्चायमस्याः । ‘अपुमान् शब्दकामः’ इति दात्तकीयाः । (विलोक्य)
किञ्च तावदयमाविष्ट इव । आ ज्ञातम् । तस्या एव मात्रा पणार्थमधि-
करणायाकृष्यत इति वंशे मयोपलब्धम् । ततः श्रद्धा सह कृतवि-
वादेनानेन भवितव्यम् । महदिदं परिहासवस्तु । न शक्यमस्याति-
क्रमणादात्मानं वञ्चयितुम् । यावदेनमुपसर्पामि । (उपेत्य) हण्डे वे-
शवीथीयश्च कुतो भवान् । एष पादचारखेदात् काकोल्लासश्रमविष-
मिताश्वरं -- अयमञ्जलिः -- इत्युक्त्वा स्थितः । स्वस्ति भवते । किं
ब्रवीषि ? “एष खलु तथा वृद्धपुंश्चल्या सह विवादार्थं गत्वा कुमारा-
मात्याधिकरणादागच्छामि” इति । कथं भवन्तं जयेन वर्धयामः,
उताहोस्विन दण्डसाहाय्येन संभावयामः ? किमाह भवान् ? “कुतो
जयदण्डाभ्यां सह संयोगः, केवलं क्लेशोऽनुभूयते” इति । कस्मात् ? किं
ब्रवीषि ?

प्रध्यातिविष्णुदासो भ्रात्रा किल तर्जितोऽस्मि कोङ्केन ।

द्राक्तेनाभिहतोऽहं क्रोशति विष्णुः स्त्रापिति चात्र ॥ अपिच,
मृगयन्ते तदधिकृता मृगयन्ते पुस्तपालकायस्थाः ।

काष्ठकमहत्तरैरपि विधृतोऽस्मि चिरं मृगयमाणैः ॥ ७० ॥

अपिच ततो मयावधृतम् ।

गणिकायाः कायस्थान कायस्थेभ्यश्च विमृशतो गणिकाः ।

गणिकायै दातव्यं रतिरपि तावत् भवत्यस्यां ॥ ७१ ॥ इति ।

दिष्ट्या कायस्थवागुरादतीतं भवन्तमश्नतं पश्यामि । सर्वथा प्रतिबुद्धोऽ-
सि । इदानीमियमाशीः—

कलमधुररक्तकण्ठी शयने मदिरालसा सपदना च ।

वक्त्रापरवक्त्राभ्यामुपतिष्ठतु वारमुख्या त्वां ॥ ७२ ॥

एष सतलघातं प्रदस्य प्रस्थितः । इतो वयं । (परिक्रम्य) अये अय-
मपरः—

सस्तर्पणैर्द्वाढकान् लाटभक्त्या

दत्त्वा चित्रान् कोऽयमायाति मत्तः ।

विभ्रान्ताक्षो गण्डविच्छिन्नहासो

वेशस्वर्गं किं कृतेऽयं प्रविष्टः ॥ ७३ ॥ भवतु, विज्ञातम् ।

शर्करपालस्य गृहे जातः कीरेण चर्मकारेण ।

एष खलु कोङ्केच्यां पिशाचिकायां तृणपिशाचः । ७४ ॥

अपि च,

शर्करपालं पितरं व्यपदिशति भ्रातरञ्च निरपेक्षम् ।

प्रायेण दौष्कुलेयाः सहैव दम्भेन जायन्ते ॥ ७५ ॥

(परिक्रम्य) भोः किं नु खलु पृच्छेयम् ? — किमस्य वेशप्रवेशे प्रयो-

जनं— इति । अये अयं जरद्विदो भट्टिरविदत्त इत एवाभिवर्तते । या-
वदेनं पृच्छामि । अघो भट्टिरविदत्त कञ्चिज्जानीते भवानस्य पुरुषवेता-
लस्य वेशप्रवेशप्रयोजनम् ? किं ब्रवीषि ? “भवानेव जानीते” इति ।
तद्रच्छतु भवान् (परिक्रम्य) कनु खल्विदं पुरुषकान्तारावगाहश्रान्तं
मनो विनोदयेयम् । भवतु दृष्टम् ॥

इदमपरं प्रियसुहृदः सुहृद्भयादर्पितार्गळं भवनम् ।

वेश्यासुरतविमर्देष्वकृतविरामस्य रामस्य ॥ ७६ ॥

तत्कथं प्रविशामि (कर्णं दत्वा)

यथाकाश्चीशब्दश्चरतिविकलोनूपुररवैः

यथा सुष्ठ्याघातः पतति बलयोद्घातपिशुनः ।

यथा निःशूत्कारं श्वसितमपि चान्तर्गृहगतं

ध्रुवं रामा रामं युवतिविपरीतं रमयति ॥ ७७ ॥

तदलमिह प्रविष्टकेन । कः सुरतरथाश्वभङ्गं करिष्यति ? इतो वयम् ।

(परिक्रम्य) अये अपरः —

दग्धः शाल्मलिवृक्षः कतिपयविटपाग्रशेषतनुशाखः ।

कृष्णः कृशो विटवको वेशनलिन्या मरुपिशाचः ॥ ७८ ॥

भवतु, विज्ञातम् । एष हि सौपरस्तौण्डिकोकिः सूर्यनागः । ततः
किमिहास्य प्रयोजनम् ? कथमेष मां दृष्ट्वैवोत्तरीयावकुण्ठनेन मुखम-
पवार्यं कामदेवायतनमपसव्यं कृत्वा प्रस्थितः । भो यदातावदयं तृती-
येऽहनि बहिर्दिशविके कुटङ्कागारनिकेतनाभिः पताकावेश्याभिः संप्रयु-
क्तो म्लेच्छश्वबन्धकैर्व्यवहारार्थं श्रावणिकैरधिकरणमुपनीयमानः स्क-
न्धकीर्तिना बलदर्शकेन स्वामिनो मे विष्णोः स्यालीपतिरिति कृत्वा
कृच्छात्प्रमोचित इति वयम्यविष्णुनागेन कथितम् । तत्किमयमिदा-
नीमस्माद्वेशसंसर्गान् ब्रीलित इवात्मानं परिहरति । (विचिन्त्या) पा-

र्थिवकुमारसन्निकर्ष एनमनया प्रवृत्त्या ब्रालयति । आश्चर्यम् ! गुण-
वान खलु गुणवतां सन्निकर्षः । यद्यमपि नामैवं गुणाभिमुखः ।
तन्न शक्यमेतमप्रत्यभिज्ञानेन सकामं कर्तुम् । यावद्दहमप्ययत्नं प्रदक्षि-
णीकुर्वन्नामसंमुखीनमेनं परिहातावकन्देन हन्मि । (परिक्रम्य) एष
मां प्रतिमुखमेवावलोक्य प्रतिहसितः । हण्डे सूर्यनाग किमयं वेशन-
वावतारोऽधकारनृत्तमिव सुहृदवक्षेपेण विकलीक्रियते? किं ब्रवीषि? “क
इव ममेहार्थः? अहं हि का गायामवरुद्धस्य मातुलस्य मौद्गल्यस्य पारशवस्य
हरिदत्तस्य पूर्वप्रणयिनीमकल्यरूपामद्य वार्ता पृच्छंस्तेनैव प्रहितोऽस्मि ।
त्वं तु मां कथमप्यवगच्छसि” इति । आश्चर्यमिदं हि — भवतः सुहृ-
द्यापारेषु स्थैर्यं, तस्याश्च वारमुल्यायाः पूर्वप्रणयिष्वापद्रुतेष्वपि प्रति-
पत्तिश्च । अतश्चैनां —

वर्णानुरूपोज्ज्वलचारुवेषां क्षमीमिवालेख्यपटे निविष्टाम् ।

सापह्नां कामिषु कामवन्तोऽरूपां विरूपामपि कामयन्ते ॥

किञ्च, अतिदुष्करकारिणी चैनामवगच्छामि । कुतः? असंशयं
हि सा —

कारानिरोधादविकारगौरं देवार्चनाजातकिणं ललाटे ।

आस्यं बृहच्छमश्रुविताननन्दं कालास्थिनिर्भुममिवावलेदि ॥

किमाह भवान्? “अत एवास्माकमस्यामादरः” इति । भवत्वेवम् !
सुहृदनुरक्तं भवन्तं ख्यापयामो वयम् । एष खलु — प्रसीदतु स्वा-
मी — इति पादमूलयोरुपगृह्णाति । किं ब्रवीषि? “नार्हति स्वामी-
ममैव वेशप्रवेशं कचिदपि प्रकाशीकर्तुं” इति । भो वयस्य कश्चान्द्रोदयं
प्रकाशयति? ननु यदैव भवांस्तत्र भवत्या रूपदास्याः परिचारिकां कु-
ब्जां प्रति बद्धमदनानुरागस्तदैवैतास्मिन् प्रदेशे उदकतैलविन्दुवृत्त्या वि-
कसितं यशः । मातावन् भो; —

परिष्वक्ता वक्षः क्षिपति गडुना याति बृहता

त्रिके भुजानेष्टे जवनमुपधातुं समदना ।

सरूपा दिट्टिभ्यां भवति शयिता या च शयने

कथं त्वं तां कुब्जामवनतमुखान्जां रमयसि ? ॥ ८१ ॥

किं ब्रवीषि ? “शान्तं पापं शान्तं पापं, प्रतिहतमनिष्टम् । स्वागतम-
न्वाख्यानाय । पश्य तु भवान् —

सविभ्रान्तैर्यातैः करभललितं या प्रकुरुते

मुहुर्वीक्षिताभ्यां जलमिव भुजाभ्यां तरति या ।

मुखस्योत्तानत्वाद्गगन इव तारा गणयति

स्पृशेत् कस्तां प्राज्ञः कृमिजनितरोगापिव लताम् ?” ॥ इति ।

अहो धिक्कष्टमेवं धर्मज्ञस्य भवतो न युक्तमुपयुक्तस्त्रीनिन्दां कर्तुम् ।
अपि च, —

यद्यपि वयस्य कुब्जा नाळीनल्लिकाकुशा च गडुला च ।

असतामिव संप्रीतिर्मुखम् (?) रणीया भवति यावत् ॥ ८३ ॥

न चेयं ताभ्योऽरण्यवासिनीभ्यः पताकावेड्याभ्यः पार्षायसी । किं
ब्रवीषि ? “काभ्य” इति । कथं न जानीषे —

यास्त्वं मत्ताः काकिणीमात्रपण्याः

नीचैर्बभूव्याः सोपचारैर्नियस्याः ।

लोकैश्छन्नं काममिच्छन् प्रकामं

कामोद्रेकात् कामिनीऽर्थास्परण्ये ॥ ८४ ॥

किं ब्रवीषि ? “कुतस्त्वयैतदुपलब्धं” इति । सहस्रचक्षुषो वयमीह-
शेषु प्रयोजनेषु । अपि च, पदात्पदमारोक्ष्यति भवान् —

त्यक्त्वा रूपाजीवां यस्त्वं कुब्जां वयस्य कामयसे ।

कुब्जामपि हि त्यक्त्वा गन्तासि स्वामिनीमस्याः ॥ ८५ ॥

एष प्रहस्य प्रस्थितः । इतो वयं साधयामः । (परिक्रम्य)

अये अयमपरः कः सिंहलिकाया मयूरसेनाया गृहान्निषत्य स्क-
न्धविन्यस्तवसनो विमलासिपाणिभिर्दाक्षिणायैः परिवृतो भद्राङ्गं वि-
रक्तमुत्तरीयमाकर्षन्नान्ध्रकं कार्णायमं निवसितः कुंकुमानुरक्तच्छवि-
स्तांशूलसमादानव्यग्रपाणिरित एवाभिवर्तते । भवतु, दृष्टम् । एष हि
विदर्भवासी तलवरो हरिशूद्रः । भा यदा तावदयं तां कावेरिका-
मनुरक्त इति समैव तु समक्षं सपादपरिग्रहमनुगयन्नप्युक्तस्तथा —

तामेहि किं तव मया ज्योत्स्ना यदि क इव दीपशिखयार्थः ।

विरम सहसंग्रहीतुं विल्वद्वयमेकहस्तेन ॥ इति ॥ ८६ ॥

तत् कथमनेनेयमनुनीता भविष्यति? किमयमनुरक्तामपि त्यक्त्वाऽ-
न्यां प्रकाशं कामयत इति वेशप्रत्यक्षमात्मनो दौर्भाग्यमयशस्यमिति
स्वयमेव प्रसन्ना । आहोस्वित् काम्यमानं कामयन्ते स्त्रिय इति स्त्री-
स्वभावादस्याः संधर्ष उत्पन्नः उताहो परिव्ययार्थं कर्शितया मात्रैवानु-
नियुक्ता भविष्यति । सर्वथा प्रक्षयामस्तावदेतम् । (उपसृतकेनाञ्जलिं
कृत्वा)

तां सुन्दरीं दरीमिव सिंहस्य मनुष्यसिंह सिंहलिकाम् ।

युक्तं भवता मोक्तुं द्रमिलीगुरताभिलाषेण ॥ ८७ ॥

किं ब्रवीषि? “अनुनीता मया मयूरसेना । एष तस्या एव गृहादाग-
च्छामि” इति ॥

कथय कथय कथमवशीर्णप्रायः सन्धिरनुष्ठितः ॥

किं ब्रवीषि? “अद्य तृतीयेऽहन्यहमपि वेश्याध्यक्षप्रतिहारद्रौणिलक-
गृहे प्रेक्षायामुपनिमन्त्रितस्तत्र च मयूरसेनाया लास्यवारो बुद्धिपूर्वक
इत्यवगच्छामि । ततः प्रतारितेष्वतोद्येण देवतामङ्गलं पूर्वमुपोह्य प्र-
स्तुते गीतके प्रनृत्तायां नर्तक्यां प्रथमवस्तुन्येव मयूरसेनायाः खलु

नृत्ते प्रयोगदोषा गृहीता” इति । मातावज्राः मयूरसेनायाः खलु नृत्ते प्रयोगदोषा गृह्यन्त इति । कस्यायमतदप्रपातः ॥

किं ब्रवीषि ? “भगवत्या वारुण्या” इति ।

युक्तं नित्यसन्निहिता भगवती सुरादेवी प्रतिहारगृहे ।

अथ कमन्तरीकृत्पायं सुराविभ्रमः ।

किं ब्रवीषि “वयस्यमेव ते लासकमुपचन्द्रक”मिति ।

किमु (मनु) पपन्नमायतनं हि स ईदृशानाम् । अपितु सविषयस्तस्यैषः । ततस्ततः ।

किं ब्रवीषि “स चोपचन्द्रपक्षे ससर्वसामाजिकजनः मयापि मयूरसेनायाः पक्षः परिगृहीतः” इति ।

साधु वयस्य देशकालौपयिकमनुष्ठितम् । ततस्ततः । किं ब्रवीषि “ततो न तेषां बुद्धिं परिभवामि । अपरिभूतामेव सदस्या आगमप्रधानतया मे प्राश्निकानुमते प्रतिष्ठितः पक्षः” इति ॥

साधु वयस्यानन्यसाधारणेन पण्येन क्रीता तत्रभवती । ततस्ततः ॥

किं ब्रवीषि “ततः सर्वगणिकाजनप्रत्यक्षं दत्ते पारितोषिके मयूरसेनायाः स्मितपुरस्सरेणापाङ्गपातिना कटाक्षेण प्रसादित इवास्मि । कावेरिकायास्तु पुनरसूयापिशुनमुत्थाय गच्छन्त्या, आकारेण बहूपालब्ध इवास्मि । तयोश्च कोपप्रसादयोश्च प्रत्यक्षतयोभयतदभ्रष्ट इव सन्देहस्रोतसा ह्रियमाणस्तस्मात्सङ्कटात्कथञ्चिद्गृहानागतः । उपविष्टश्च कानयोः किं प्रतिपत्स्यत इति वितर्कडोलां वाहयामि । ततः सहसैव मे प्रियया समेत्य नेत्रे निमीलिते । ततो विहस्य मयोक्ता

‘नेत्रनिमीलननिपुणे किं ते हसितेन चोरि गूढेन ।

सूचयति त्वां पाण्योरनन्यसाधारणः स्पर्शः ॥ ८८ ॥ इति

एवमुक्तयानया सुरभितनिश्वाससूचितमदस्खलिताक्षरमभिहितोऽहमा-
चक्ष्वमा काह'मिति । ततो मयोक्ता

‘रोमाश्चकर्कशाभ्यां प्रत्युक्तासि ननु मे कपोलाभ्याम् ।

यद्रदसि पुनर्मुग्धे स्वयमेवाचक्ष्व काह'मिति ॥ ८९ ॥

तत उन्मील्य मामुक्तवती ‘अनेनैव रोमाश्चसंज्ञकेन कैतवेन अयं जन
आकृष्यत’ इत्युक्त्वा सा कपोले चुम्बित्वा प्रस्थिता । ततो मयोक्ता

‘चुम्बितेनेदमादाय हृदयं क गमिष्यसि ।

चोरि पादाविमौ मूर्ध्ना धृतौ मे स्थीयतां ननु’ ॥ ९० ॥

एवंचोक्ता शयनमुपगम्योपविष्टा । ततो मयास्याः स्वयं पादौ प्रक्षाळि-
तौ । अनया चास्म्युक्तः ‘गृहीतं पाशम् । गृहीदानीं कितवः खल्व-
सी’ति । ततो विकोचमुकुलजालकेनैव मालतीलताविहसितेनैकहस्ता-
वलम्बितसरशननिवसना पर्यङ्कवेष्टनद्विगुणमध्यबाहुमृणालिकात्रिक-
परिवर्तनसाचीकृतदर्शनीयतरा तदानीं वेष्टमानमध्याविषमबालेप्रनष्टना-
भिमण्डलप्रविषमीकृत रोमराजिरेकस्तनावगाळितहारापाश्रितेतरस्तनक-
लशपादर्वावगाळितकपोलपर्यस्तकुण्डलमकराविष्टितविशेषककान्ततरेणां .
सपरावृत्त शोभिनावस्थानेन लज्जाद्वितीया रतिरिव रूपिणी समुत्थितै-
कभ्रूलतिकेन कुवलयशबलं जलमिवाकिरन्ती दृष्टिविक्षेपेण मामुक्तवती
‘यत्तेरोचत’ इति । ततोऽहमासङ्गमालेख्यवर्णकपावं गवाक्षादाक्षिण्य चर-
णनलिनरागायोपस्थितः । अथ वयस्यालकतकविन्यासविन्यस्तचक्षुरु-
त्क्षिप्तपार्णिगुल्फनूपुराधिष्ठितजङ्गाकाण्डायाः तस्या असंभुक्तत्वादनूरु-
ग्राहिणो मर्मरस्योपसंहारभङ्गाभोगानुकारिणः कौशेयस्यासंयतत्वाद्वजक-
लभदन्तदशनच्छदान्तरमिव कदलीगर्भमिव चान्तरूरुमीक्षे । ईक्षणश्चा-
पोह्याविनीतचक्षुरसीत्युक्त्वा पादमाक्षिण्योरसि मां ताडितवती । ततो
रोमाश्चकवचकर्कशत्वचा मयोक्ता ‘नार्हसि मामसमाप्ररागमवक्षेप्तु’मि-
ति । ततस्तयाहमकतः ‘साधु खलु निमीळिताक्षः समापयैन’मिति । तत-

स्तस्या लाक्षरसं निर्मालिताक्षोऽर्पयामि चरणाभ्यां सकचप्रहमधरोष्ठे गृ-
हीतोऽस्मि । ततस्तथैव विवृतरोमाञ्चं मां समभिवीक्ष्याशोकसमदोहलोऽ-
स्मि नमोऽस्तु ते शाक्यायेति मां परिष्वज्यशय नमुपगता । ततः परं देवा-
नां प्रिय एव ज्ञास्यति” इति ॥

यद्येवमर्हति भवानपि तौण्डिकोकिविष्णुनागप्रायश्चित्तार्थं सन्निपति-
तान्विटानुपस्थातुम् ॥

किं ब्रवीषि “शान्तमेतत् पुनरपि यदि शिरो मे तस्याश्चरणकमलताड-
नेनानुगृह्येत तदेव मे प्रायश्चित्तम्” इति ॥

यद्येवं यमुनाहृन्निलयो यदुपतिचरणाङ्कितललाटो नागः काळिय इव-
वैनतेयस्यावध्य इदानीं सर्वविटानामपि । एष विहस्यायमञ्जलिरिति
प्रस्थितः । यावद्दहमपि विटसमाजं गच्छामि । अहो तु खलु सुदृक्-
थाव्यग्रैरस्माभिरतीतमप्यहो न विज्ञातम् । संप्रति हि—

सोत्कण्ठैरिव गच्छतीति कमलैर्मालद्धिरालोकितः

प्रच्छायैरधिरुह्यवेश्मशिखराण्युत्सार्यमाणातपः ।

तैः स्पृष्ट्वा चिरमुन्मुखीषु किरणैरुद्यानशाखास्वसौ

यात्यस्तं बलभीकपोतनयनैराक्षिप्तगगो रविः ॥ ९१ ॥

अपि चेदानीम्

प्राकाराग्रे गवाक्षैः पततिखरुतैः सूच्यमानोपि लालः

प्रासादेभ्यो निवृत्तो व्रजति समुचितां वासयष्टिं मयूरः ।

सांध्यं पुष्पोपहारं परिहरतिमृगः स्थण्डिले स्वप्नुकामः

तोयादुत्तीर्य चासौ भवनकमलिनी वेदिकां यातिहंसः ॥ ९२ ॥

(परिक्रम्य)

एते प्रयान्ति घनतां बलभीषुधूपाः

वैडूर्यरेणव इवोत्पतिता गवाक्षैः ।

रथ्यासु चैतमवगाढमुदग्रमेत्य

स्तानोदकौथमनुपदचरणा भ्रमन्ति

॥ ९३ ॥

अहो तु खल्विदानीमस्य संमृष्टसिक्तावकीर्णकुसुमप्रद्वाराजिरस्य प्रादो-
षिकोपचारव्यमपरिचारकजनस्य देशवयोविभवानुरूपालंकारव्यापृत-
वारमुख्यजनस्य प्रचरितमदनदूतीसञ्चाररमणीयस्य प्रवृत्तमत्तविटविद-
ग्धपरिहासरसान्तरस्य स्नातानुलिप्तपीतप्रतीततरुणजनावकीर्णचतुष्पथ-
शृङ्गाटकस्य वेशमहापथस्य परा श्रीः । इह हि—

एषा रौत्युपवेशिता गजवधूरारुह्यमाणा शनैः

एतत्कम्बलबाह्वकं प्रमदया द्वाःस्थं समारुह्यते ।

शिञ्जन्नूपुरमेखलामुपवहन्वेश्यां चलत्कुण्डलां

श्रोणीभारमपारयान्निव हयो गच्छत्यसौ धौरितम् ॥९४॥

अपि चास्मिन्निमाः—

प्रदीपकरवल्लरीजटिलचारुवातायना

मयूरगळमेचकैरनुसृतास्तमोभिः क्वचित् ।

विभान्ति गृहभित्तयो नवसुधावदातान्तराः

तमालहरितालपङ्कृतपत्रलेस्या इव ॥ ९५ ॥

(परिक्रम्य)

सर्वथा रमणीयस्तावदयमुद्दिश्यमानचन्द्रसनाथ उत्सवः प्रदोषसंज्ञको
जीवलोकस्य । संप्रति हि— एष भगवांश्चक्षुषां साधारणं रसायनं हसितमि-
व कुमुदवापीनामुदेति शीतरश्मिः । य एषः—

किं नीलोत्पलपत्रचक्रविवरैरभ्येपि मा चुम्बितुं

न त्वां पश्यति रोहिणी कथय मे सन्त्यज्यतां वेपथुः ।

मत्तानां मधुभाजनेष्वितिकथाः श्रोतुं सहासा इव

स्त्रीणां कुण्डलकोटिभिन्नकिरणश्रद्धः समुत्तिष्ठति ॥ ९६ ॥

(परिक्रम्य)

गायत्येषा वल्गुकान्तद्वितीया

सुप्रकाणा स्पृश्यतेऽसौ विपश्ची ।

बध्वा गोष्ठीं पीयते पानमेत-

द्धर्म्याग्रेषु प्राप्तचन्द्रोदयेषु ॥

॥ ९७ ॥

अपि चेदानीमेष भगवान्—

विरचयति मयूखैर्दार्ढिकाम्भस्सु संतुं

विसृजति कदलीषु स्वाः प्रभादण्डराजीः ।

पुनरपि च सुधाभिर्वर्णयन् सौधमालाः

क्षरति किसलयेभ्यो मौक्तिकानीव चन्द्रः

॥ ९८ ॥

(परिक्रम्य) अहो तु खलु क्षीरोदेनेवोद्वेलप्रवृत्तविकीर्यमाणवीचिरा-
शिना ज्योत्स्नासंज्ञकेन पयसा प्रसर्पतानुगृहीत इव जीवलोकः । सम्प्र-
ति हि —

एते व्रजन्ति तुरगैश्च करेणुभिश्च

कर्णारथैरपि च कम्बलवाहकैश्च ।

आलिङ्गिता युवतिभिर्मृदिता युवानो

गन्धर्वसिद्धमिथुनानि विहायसीव ॥

॥ ९९ ॥

(परिक्रम्य)

असावन्वारूढो मदलालितचेष्टः प्रमदया

परिष्वक्तः पृष्ठे निविडतरनिक्षिप्तकुचया ।

परावृत्तश्चम्बन्व्रजति दयितां यस्य तुरगे

गृहानेषोऽभ्यासादनुपतति नोत्क्रामति पथः

॥ १०० ॥

कश्च तावदयमस्मिन् द्रातपेऽयन्धकार इव वर्तमानो वेशरथ्यायां गर्भ-
गृहभोगेन तिष्ठन्नैर्लज्यमाविकरोति? आः ज्ञातम् । एष सौराष्ट्रिकः
शककुमारो जयन्तक इमां वटदासीं बर्बरिकामनुरक्तः । किञ्च तावद-
नेनैतस्मात् सर्ववेश्यापत्तनाद्वेशवद्वेशवर्ब्या गुणवत्त्वमवलोकितम् ।
किञ्च तावत् —

अधिदेवतेव तमसः कृष्णाशुक्ला द्विजेषु चाक्ष्णोश्च

असकलशाशाङ्कलेखेव शर्वरी बर्बरी भाति ॥ १०१ ॥

अथवा सौराष्ट्रिका वानराबर्बरा इत्येको राशिः किमत्राश्चर्यम् । तथा हि—

धवलप्रतिमाभामपि बर्बर्या सक्तचक्षुषो ह्यस्य ।

अलससकषायदृष्टेः ज्यात्स्नापीयं तमिस्त्रेव ॥ १०२ ॥

तदलमयमस्य पन्थाः । इतो वयम् । (परिक्रम्य) इयमपरा का —

कर्णद्रुमावनतकाञ्चनतालपत्रा

वेण्यन्तलग्नमणिमौक्तिकहेमगुच्छा ।

कूर्पासकोत्कवचितस्तनबाहुमूला

लाटी नितम्बपरिवृत्तदशान्तनीवी ॥ १०३ ॥

(विचार्य) भवतु विज्ञातम् । एषा हि सा राका राज्ञः स्यालमाभीलकं
मयूरकुमारं मयूरमिव नृत्यन्तमालिङ्गन्ती चन्द्रशालाग्रे वेशवीथ्यामा-
त्मनः सौभाग्यं प्रकाशयति । अयमपि चार्जवेनानया तपस्वी क्रीत इव ।

अपि च मयूरकुमारं गौरीकृष्णमतिदुर्बलं स्थूला ।

स्वमिव प्रच्छायाग्रकमुरसि विलग्नं बहस्येषा ॥ १०४ ॥

(परिक्रम्य) इयमपरा का (विचार्य)

इयं हि सा तत्रभवतः सुगृहीतनाम्नः शार्दूलवर्मणः पुत्रस्य नः प्रियवय-

स्यस्य बराहदाहस्य प्रियतमा यवनी कर्पूरतुरिष्ठा नाम प्रतिचन्द्राभिमुखं
मधुनः कांस्यमङ्गुलित्रयेण धारयन्ती कपोलतलस्खलिताविम्बमवल-
म्ब्य कुण्डलं किरणैः प्रेङ्खोलितमंसदेशे शशिनमिवोद्वहन्ती यैषा—

चकोरचिकुरेक्षणा मधुनि वीक्षमाणा मुखं
विकीर्य यवनी नखैरलकवल्लरीमायताम् ।
मधूककुसुमावदातसुकुमारयोगण्डयोः

प्रमार्ष्टि मदरागमुत्थितमलक्तकाशङ्कया १०५॥

अपि च यवनी गणिका, वानरी नर्तकी, मालवः कामुर्को गर्दभो, गायक
इति गुणतः साधारणमवगच्छामि । सर्वथा सदृशयोगेषु निपुणः खलु
प्रजापतिः । तथा हि—

खदिरतरुमात्मगुप्ता पटोलवल्ली समाश्रिता निम्बं
श्लिष्टो बत संयोगो यदि यवनी मालवे सक्ता १०६॥

तत्काममियमपि मे सखी नत्वेनामभिभाषिष्ये । कोहि नाम तानि वानरी
निष्कूजितोपमानि चीत्कारभूयिष्ठानि अप्रत्याभिज्ञेयव्यञ्जनानि किञ्चि-
त्करेणान्तराणि (?) प्रदेशिनीलालनमात्रसूचितानि स्वयंवेशयवनीक-
थितानि श्रोष्यति । तदलमनया (परिक्रम्य) अयमपरः कः—

प्रतिमुखपवनैर्वेगादुत्क्षिप्ताग्न्यालकोत्तरीयान्ताम् ।
कान्तां हरति करेणवा वासवदत्तामिवोदयनः १०७॥

(विचार्य) आ विदितम् । एष स इभ्यपुत्रो विटप्रवाल इति डि-
ण्डभिरभ्यस्तनामा सुरतरणपटकट्यंबराणामधिपतिस्तां वेशमुद्-
रीमसत्त्वालिकां मदनपरवशः पितुर्मातुश्च शासनमुपेक्ष्यानुरक्त एव ।
वाममतिडिण्डी खल्वयम् श्वशुरशब्दावकुण्ठनास्तु वयम् । तदलमनेना-
भिभाषितेन । अयमस्याञ्जलिरितस्तावद्वयम् । (परिक्रम्य) ॥

यावद्दहमपि विटसमाजं गच्छामि । एषोऽस्मि भोः सुवृथातिवाहिते (?)
 वेशमहापथे विटमहत्तरस्य भट्टिजीमूतस्य समन्तात्सन्निपातितविटज-
 नवाहनसहस्रसंवाधप्रद्वाराङ्गमुत्क्षिप्तजरजतकलशपाद्यपरिचारकोपास्थित-
 तोरणं भवनमनुप्राप्तः । सुष्ठु खल्विदमुच्यते — “महान्तः खलु महता-
 मारम्भा” इति । साम्प्रतं ह्येतद्विशर्धवर्ण (?) पुष्पमुत्कीर्यते मुक्तमासज्यते
 ग्रथितं सञ्चार्यन्ते धूपाः प्रज्वाल्यन्ते दीपाः उच्यते स्वागतं मुच्यते यानं
 दृश्यते विभ्रमः उपगीयते गीतं उपवाद्यते वाद्यं दीयते हस्तः कथ्यते
 श्लक्ष्णं आलिङ्ग्यते स्निग्धं अवलम्ब्यते सप्रणयं अवनम्यते सविनयं
 स्पृश्यते पृष्ठं आहन्यते सभ्रूक्षेपं आघ्रायते शिरः स्पीयते सविभ्रमं उप-
 विश्यते सलीलं विश्राण्यते चन्दनं आलिप्यते वर्णकः विन्यस्यते
 विलेपनं उत्कीर्यते चूर्णः परिहास्यते विटैः प्रतिगृह्यते विलासिनीभिरि-
 ति । किं बहुना—

पुष्पेष्वेते जानुदघ्नेषु लग्नाः

कृच्छ्रात्पादा वामनैरुद्ध्रियन्ते ।

विभ्रान्ताक्षयः केतकीनां पलाशान्

सीत्कुर्वाणाः पादलग्नान् हरन्ति ॥ १०८ ॥

अपिचैते विटमुख्याः—

श्रीमन्तः सखिभिरलङ्कृतासनाद्धाः

कुर्वन्तश्चतुरममर्मवेधि नर्म ।

वेद्याभिः समुपगताः समं समन्ता-

दुक्षाणो व्रज इव भान्ति सोपसर्पाः ॥ १०९ ॥

अपिचैषामेतत्सदः—

नभ इव शतचन्द्रं योषितां वक्त्रचन्द्रैः

कृतशबलदिगन्तं सम्पताग्निः कटाक्षैः ।

सपरिधमिव यूनां बाहुभिः सम्प्रहारैः

निचितमिव शिलाभिश्चन्दनार्द्रैरुरोभिः ॥ ११० ॥

अपि चास्मिन् —

एते विभान्ति गणिकाजनकल्पवृक्षाः
तादात्मिकाश्च खलु मूलहराश्च वीराः
बाल्येऽपि काष्ठकलहान् कथयन्ति येषां
वृद्धाः सुयोधनवृकोदरयोरिवोच्चैः ॥ १११ ॥

तदेतावद्दहमपि सुहृन्निदेशवेष्टने शिरसि भगवते चित्तेश्वरायाञ्जलिं कृ-
त्वा सुहृन्निदेशादिममधिकारं पुरस्कृत्य प्रायश्चित्तार्थं तत्रभवतस्तौण्डि-
कोकेर्विष्णुनागस्य घोषणापूर्वं विटान्विज्ञापयामि ॥ (परिक्रम्य)
भोभोः सकलभ्रितितलसमागताः प्रियकलहाः कलहानां च निवेदितारो
धूर्तमिश्राः शृण्वन्तु शृण्वन्तु भवन्तः ॥

कामस्तपस्विषु जयत्यधिकारकामो
विश्वस्य चित्तविभुरिन्द्रियवाज्यधीशः ।
भूतानि विभ्रति महान्त्यपि यस्य शिष्टिं
व्यावृत्तमौलिमणिरश्मिभिरुत्तमाङ्गैः ॥ ११२ ॥

(परिक्रम्य)

अथ जयति मदो विलासिनीनां
स्फुटहसितप्रविकीर्णकर्णपूरः ।
स्खलितगतमधीरदृष्टिपातः
तदनु च यौवनविभ्रमा जयन्ति ॥ ११३ ॥

तदेवं वारमुख्यजनचरणरजःपवित्रीकृतेन शिरसा धूर्तमिश्रान्प्राणिपत्य
विज्ञापयामि । किं चैतद्विज्ञापयामि ? श्रूयताम्—

नागवद्विष्णुनामोऽसावुरसा वेष्टते क्षितौ ।
प्रायश्चित्तार्थमुद्विग्नन्तमेनं त्रातुमर्हथ ॥ ११४ ॥

किं मां पृच्छन्ति भवन्तः “कोऽस्यापनयः” इति । श्रूयताम्—

उत्क्षिप्तालकमीक्षणान्तगलितं कोपाश्रितान्तध्रुवा
दष्टार्थोष्ठमधीरदन्तकिरणं प्रोत्कम्पयन्त्या मुखम् ।
शिञ्जन्नूपुरया विकृष्य विगलद्रक्तांशुकं पाणिना
मूर्धन्यस्य सनूपुरः समदया पादोऽर्पितः कान्तया ॥

किं किं वदन्ति भवन्तः “कस्याः पुनरिदमविज्ञातपुरुषान्तरायाः प्रमा-
दसंज्ञकमयशो विस्तीर्यत” इति ॥

ननु तत्रभवत्याः सौराष्ट्रीकाया मदनसेनिकायाः । एते विटा दिष्ट्या
नेह कश्चिदिति संभ्रान्ता इव । य एते ॥

निर्धूतहस्ता विनिगूढहासा धिग्वादिनो धीरमुखानि बध्वा
ध्यायन्ति संप्रेक्ष्य परस्परस्य जातानुकम्पा इव नाम धूर्ताः ॥

एतेषां तावदासीनानां नियुक्तो विटमहत्तरो भट्टिजमूतः कृपया नाम
परं वैकुण्ठमुपगतः । ये एषः—

कष्टकष्टमिति श्वासान्मुञ्चन्कान्त इव द्विपः ।

जीमूत इव जीमूतो नेत्राभ्यां वारि वर्धति ॥ ११७ ॥

एष मामाह्वयति । अयमागतोऽस्मि ॥

किमाज्ञापयति भट्टिः “श्रुतपूर्वं मया, भूयोऽपि वदसि—एवं प्रायश्चित्तार्थं
ब्रह्मणोपगमनम् । तस्मादेवाहमुपविष्टस्तत्समयपूर्वकमुपगृह्यन्तां तत्रभव-
न्तो विटाः” इति ॥

यदाज्ञापयति भट्टिः । भो भो शृण्वन्तु शृण्वन्तु भवन्तः—

यूतेषु मास्म विजयिषु पणं कदाचित्

मातुः शृणोतु पितरं विनयेन यातु ।

क्षीरं शृवं पिबतु मोदकमत्तु माहात

व्यूढापतिर्भवतु योऽत्र वदेदयुक्तम् ॥ ११८ ॥

अपि च

परिचरतु गुरुनपैतु गोष्ठ्या

भवतु च वृद्धसमो युवा विनीतः ।

पलितमभिसमीक्ष्य यातु शान्ति

य इदमयुक्तमुदाहरेन्निषण्णः ॥ ११९ ॥

(विवृत्यावलोक्य) एष धावाकिरनन्तकथः सहस्रोत्थाय मामाह्वयति ।
किं ब्रवीषि “ तस्या एवेदमविज्ञातप्रणयायाः पातकं नात्रभवतः । श्रो-
तुमर्हति भवान् —

अशोकं स्पर्शेन द्रुममसमये पुष्पयति यः

स्वयं यास्मिन्कामो विततशरचापो निवसति ।

स पादो विन्यस्तः पशुशिरसि मोहादिव यया

ननु प्रायश्चित्तं चरतु सुचिरं सैव चपला” इति ॥ १२० ॥

सम्यग्भवानाह । तथा हि —

उपवीणित एष गर्दभः

समुपश्लोकेत एष वानरः ।

पयासि श्रि (शृ) त एष माहिषे

सहकारस्य रसो निपातितः ॥ १२१ ॥

अपि त्वार्त्तानुपातानि प्रायश्चित्तानि । आर्तश्चायमुपागतस्तदनुग्रही-
तुमर्हन्ति भवन्तः । तत्कनु खल्वेषां गोग्लनप्ता । य एष मदर-
भसचलितमौलिमेकहस्तेनप्रतिसमावध्य क्षुद्रमुत्तावर्कणिमिव स्वेद-
बिन्दुभिर्ललाटदेशं प्रदेशिन्या परिमृज्य “श्रूयतामस्य प्रायश्चित्त” मि-
ति मामाह्वयति । यावदुपसर्पामि । एते विटाः कश्च तावदयं विटभावद्-

विताकारः प्रथमतरो विटो विटपरिषत्तुथाय प्रायश्चित्तमुपदिशतीति कु-
पिताः । हण्डे मलस्वामिन् । श्रुतम् । एवमाहुरन्न भवन्तः । किं ब्रवीषि
“मातावन्नोच्यन्तामन्नभवन्तः ॥

ताते पञ्चत्वं पञ्चरात्रे प्रयाते
मित्रेष्वार्तेषु व्याकुले बन्धुवर्गे ।
एकं क्रोशन्तं बालमाधाय पुत्रं
दास्या सार्धं पीतवानस्मि मद्यम् ॥ १२२ ॥

कथमहमविटः ” इति

एवं चेत्त्वामनुजानन्ति विटमुख्योऽपीति । आस्यताम् । किं ब्रवीषि
“ दीयतामस्यै प्रायश्चित्तम् ” इति ॥

वाढम् । भूयः श्रावयामि । तत्किंनु खल्वेष मां शैव्यः कविरार्यराक्षितो वा-
युवैषम्यनिपीडिताक्षरो मामाह्वय “अखलु न खल्विदं प्रायश्चित्तं” मिति
प्रतिपेधति । अतिविटश्चैष धान्तः । कुतः—

विक्रीणाति हि काव्यं श्रोत्रियभवनेषु मद्यचषकेण ।
यः शिविकुले प्रसृतो भर्तृस्थाने जरां यातः ॥ १२३ ॥

अपि च—

विक्रीणन्ति हि कवयो यद्येवं काव्यमद्य चषकेण ।
काशिषु च कोसलेषु च गर्गेषु निषादनगरेषु ॥ १२४ ॥

यावदेनमुपसर्पामि । सखे अद्यमस्मि किं ब्रवीषि—

“धृतो गण्डाभोगे कमल इव बद्धो मधुकरैः
विलासिन्या मुक्तो वक्रुलतरुमापुष्पयति यः ।
विलासो नेत्राणां तरुणसहकारप्रियसखः
स गण्डूषः शीथुः कथमिह शिरः प्राप्स्यति पशोः” ॥ इति ।

अयमपरो भवकीर्तिर्बद्धकरः प्रायश्चित्तार्थं मामाह्वयति । अतिविदग्धैष-
माणवकः । कुतः—

मुण्डां वृद्धां जीर्णकाषायवस्त्रां
भिक्षाहेतोर्निर्विशङ्कं प्रविष्टाम् ।
भूमावार्तां पातयित्वा स्फुरन्तीं
योऽयं कामी कामकारं करोति ॥ १२६ ॥

यावदेनमुपसर्पामि किं ब्रवीषि । “इदमस्याः प्रायश्चित्तम्—

बध्यतां मेखलादाम्ना समाकृष्य कचग्रहैः ।

अथ तस्याः प्रसुप्तायाः पादौ संवाहयत्वयम्” ॥ इति ॥

भो एतदपि प्रतिहतम् । एष इभ्यपुत्रश्चेटपुत्रैरभ्यस्तनामा गान्ध-
र्वसेनको हस्तमुद्यभ्य मामाह्वयति । यद्येष हस्तः ॥

वाद्येषु त्रिविधेष्वनेककरणैः सञ्चारिताग्रांगुलिः
ताम्राम्भोरुहपत्रवृष्टिरिव यस्तन्त्रीषु पर्यस्यते ।
कोलं वानुगतेन येन दधता श्रोणीतटे वल्लकी-
मिभ्यान्तःपुरसुन्दरीकररुहक्षेपाः समास्त्रादिताः ॥

यावदेनमुपसर्पामि (उपेत्य) किं ब्रवीषि—

“जघनरथनितम्बवैजयन्ती
सुरतरणव्यतिषङ्गयोगवीणा ।
क च मणिरशना वराङ्गनानां
क च चरणावशुभस्य गर्दभस्य” ॥ इति ॥ १२९ ॥

(परिवर्तकेन) अयमिदानीं दाक्षिणात्यः कविरार्यकः प्रायश्चित्तमुपादिश-
ति । किं ब्रवीषि—

“विभ्रामचेष्टितेनैव दृष्टिक्षेपेण भूयसा ।
शिरःकर्णोल्पलेनास्य ताड्यतां मत्तया तथा” ॥ इति ॥ १३० ॥

एतदपि प्रतिहृतमनेन गान्धारकेण हस्तिमूर्खेण । किमिदमुच्यते भवता—

“नखविलिखितं कर्णे नार्यानिवेशितबन्धनं

स्वचितशबलं दृष्टिश्चैरपाङ्गविलम्बिभिः ।

यदि नरपशीरस्येदं भो शिरस्यतिपात्यते

सुरभिरजसा प्रायश्चित्तं किमस्य भविष्यति” ॥ इति ॥

बाढमेवमेतदिति प्रतिपन्ना विटमुख्याः (पारिवर्तकेन) इमावपरौ मामा-
ह्वयतः ॥

गुप्तमहेश्वरदत्तौ सुहृदावेकासनस्थितावेतौ ।

उपगतकाव्यप्रतिभौ वररुचिकाव्यानुसारेण ॥ १३२ ॥

यावदुपसर्पामि (उपसृत्य) हण्डे गुप्त्रोमश किमाह भवान्—

‘पादप्रक्षालनेनास्याः शिरः प्रक्षाल्यतामिति ।

कथमेतदपि विप्रतिषिद्धं त्रैविद्यवृद्धैरिति सुहृद्भिरनुगृहीतनाम्ना महै-
श्वरदत्तेन—

पादप्रक्षालनं तस्याः पातुमप्येष नार्हति । इति ।

अयमपरोऽस्मत्सुहृत्सौवीरको वृद्धविटः स्वच्छन्दस्मितोदमया वाचा म-
न्त्रयते । किमाह भवान्—

निर्भूषणावयवचारुतराङ्गयष्टिं

स्नानार्द्रमुक्तजघनस्थितकेशहस्ताम् ।

तामानयाम्यहमयन्तु दधातु तस्याः

नेत्रप्रभाशबलमण्डलमात्मदर्शम् ॥ इति ॥

इदमपि प्रतिषिद्धमनेन कविना दाशेरकेण रुद्रवर्मणा । किं ब्रवीषि—

“विद्वानयं महति कोकिकुले प्रसूतो

मन्त्राधिकारसचिवो नृपसत्तमस्य ।

वेश्याङ्गनाचरणपातरजोऽवधूतान्

केशान्न धारयितुमर्हति मुण्ड्यतां सः” ॥ इति ॥

एष खल्वनुगृहीतोऽसीत्युक्त्वा विष्णुनागो विज्ञापयति 'किं किल स-
दानमितं दासीपदन्यासघर्षितं शिरो विच्छिन्नमिच्छामि प्रागेव तु शि-
रोरुहाणि' इति । कथमेतदप्यस्य प्रतिहतमन्येन विटमहत्तरेण भट्टिजी-
मूतेन । किमाह भवान्—

स्खलितवलयशब्दैरञ्चितभूलतानां

स्वचितनखमयूखैरंगुळीयप्रभाभिः ।

किसलयसुकुमारैः पाणिभिः सुन्दरीणां

सुचिरमनभिमृष्टान्धारयत्वेष केशान्

॥ १३६ ॥

अपि चेदमस्याः प्रायश्चित्तं श्रूयताम्—

तस्या मदालसविधूर्णितलोचनायाः

श्रोण्यर्षितैककरसंहतमेखलायाः ।

सालक्तकेन चरणेन सनूपुरेण

पश्यत्वयं शिरसि मामनुगृह्यमाणम् ॥ इति ॥ १३७ ॥

एते विटाः साधुवादानुयात्रा एतदेव प्रायश्चित्तमिति वादिनः सम्भाव-
यन्ति विटमहत्तरं भट्टिजीमूतम् । एव सर्वथानुगृहीतोऽसीत्युक्त्वा
प्रस्थितस्तौण्डिकोकिर्विष्णुनागः । एष मामाह्वयति विटमहत्तरो भट्टी ।
अयमस्मि । किमाह भवान् । अनुश्रितमिदं किं ते भूयः प्रियमुपहरा-
मीति भो श्रूयताम् ॥

कुट्टिन्यश्चतुरकथा भवन्त्वरोगा

धूर्तानामधिकशताः पणा भवन्तु ।

भूयासुः प्रियविटसङ्गमाः पुरेऽस्मिन्

वारस्त्रीप्रणयमहोत्सवाः प्रदोषाः

॥ १३८ ॥

(निष्क्रान्तो विटः)

इति कवेरुदीच्यस्य विश्वेश्वरदत्तपुत्रस्यार्यश्यामिलकस्य

कृतिः पादताडितकं नाम भाणः समाप्तः ॥

